
डॉ . दत्तारामबाब सुखठणकारांक 

माये मांगान 


दोन उतरां 


हे दिसपटयेंतले सुरवातिचे काय वांटे ' घासरिका ' ह्या माथाळ्या 
खाल ' राष्ट्रमतां ' तल्यान २ ९ - ११-७० थावन २१-२-७१ 
मेरेनच्या काळांत आयतारा - आयतारा उजवाडा आयिल्ले . ते 
पुस्तकारुपान छापचे अशें येवजिलें तेन्ना म्हाका तातूंत काय बदल 
करचे - शे दिसले . कांय वांटे म्हाकाच मानूंक नाशिल्ले . त भायर 
उडयले . कांय वांटे वाचून काय जाण दुखावल्ले . ते गाळ्ळे . 
कांय वांटे अदीक बरोवन जाल्ले . तांतले काय वेंचून ते भरीक 
घाले आनी पुस्तक छापूंक दिवचे पयलीं पुराय बरप पथून एक 
फावट निवळावन काडले . 

इतलेय हे बदल केल्या उपरांत पुस्तकाक ' वासरिका ' हेच 
नांव कित्याक दवरतलों ? तेंय बदल्लें . 

कोकणी बरपावळीत हे दिसपटयेक लागून थोडी भोव भर 
पडूक पावली जाल्यार म्हाका खूब खोस भोगतली आनी ही 
दिसपटी वाचन कोणांतलेय originality- क जाग येवंक पावली 
जाल्यार , म्हाका ताच्याकूय चड खोस भोगतली . मुरवत कुशीक 
दवरून सांगचे जाल्यार हांव म्हणीन 

ही दिसपटी बरोवन म्हजे हस्तुकी कोंकणी बरपावळिची 
बऱ्यांतली बरी सेवा घडल्या . ती बरयल्ल्यान खासा म्हाका 
धादोसकाय भोगल्या . 


प्रियोळ , २३-५-७१ 


रवीन्द्र केळेकार 


घुलो कानाक लायतकूच 


आज तीन दीस जाले , रवीन्द्राच्याच घरांत बसून ' वेळे वयल्यो धुलो , 
वाचतां . भायल्या वारांदार बसला . रवीन्द्राचें घर एके दोगुल्लेचेर आसा . 
भोंवतणी दाट रुखावळ . मुखार एक नागमोडी डांबरी रस्तो , व्हॉल्त घेत 
पिरवळा गेला . हांगा बशिल्ल्या जाग्यावेल्यान लोक येतात - वेतात ते दिसतात . 
काय म्हयन्यां पयलीं हो रस्तो तांबडो आशिल्लो . आतां तो काळो डांबरी 
जाला . रवीन्द्र म्हणटा : पयलीं कोण मनीस गेला तें मातयेंतल्या ताच्या 
पावला वेल्यान कळटालें . आतां कळना . ' ह्या यंत्रयुगांत धर्तरेचेर मनशाच्या 
उकत्या पावलांच्यो कुरवो पुसत चल्ल्यात ! 

पयसुल्ल्या आंब्याचेर कोगूळ गायता . मदींच कावळ्यांची कावकाव , 
कोंब्याचो साद आनी तरेकतरा सुकण्यांचो किलबिलाट आयकूक येता . 
पानांतल्यान वारो सळसळटा , जसो मनांत विचार . 

जे सुवातेर बसून ' वेळे वयल्यो घुलो ' ही दिसपटी तयार जाली तेच 
सुवातेर बसून हांव म्हजे दिसपटयेतले हे पान बरयतां . वाचपाक बरोवपाक 
हाचे इतली बरी सुवात सोदून मेळची ना . 

रवीन्द्र हो चिंतपी . तो बरयतना चिंतता . उलयतना चिंतता . चलतना 
चिंतता . ताच्या सपनांक लेगीत चिंतनाचो रंग आसतलो . संवसार कसो घडलो 
हे पळोवपा परस तो कित्याक घडलो हाचेरूच तो विचार करतासो दिसता . 

तो म्हाका विचारता : बरोवप कित्याक ? ' 

हांव ताका Jean Paul Sartre चे Les Mots हे आत्मकथेतल्यो 
काय वळी वाचून दाखयतां : 

( १ ) 

J'e'cris toujours . Que faire d'autre ? 

Nulla dies sine linea . 
C'est mon habitude et puis c'est mon me'tier . Long 
temps J'ai pri ma plume pour une e'pe'e : a pre’sent je 
connais notre impuissance . N'importe : je fais , je ferai 
des Livres ; il en faut ; cela sert tout de meme . 

de meme . Lacul 
ture ne sauve rien ni personne , elle ne justifie pas . Mais 
e'est un produit de l'homme : il s'y projette , s'y reconnait ; 
seul , ce miroir critique lui offre son image . 

" हांव सदां बरयतां , आनी दुसरें कितें करतलों ? ' दिसामाजी काही 
तरी ते लिहावे ' ही म्हजी संवंय , त्याभायर म्हजो तो धंदो . म्हजी लिखणी 
म्हळ्यार तरसाद अशें एका काळार म्हाका दिसतालें . आतां म्हाका आमची 
दुबळेपणां कळ्ळ्यांत . जावं , हांव पुस्तकां बरयतां . बरयत रावतलो . पुस्तकांची 
गरज आसा . ती उपकारा पडटात . साइत्य कित्याकूच आनी कोणाकूच वाटा 
यना . पुण साइत्य म्हळ्यार मनशाची एक कृती . तातूंत तो उकतो जाता . 
तातूंत ताचे पडबिंब पडटा . ह्या चिकित्सक हारशांतूच ताका आपले रूप 
दिश्टी पडटा ... " 

ह्या ' वेळे वयल्या घुलां ' लागी खेळटना हांवूय चिंतूंक लागला . चड 
चिंतप म्हाका मानना , जिविता विशीं चड चिंतपाचे भानगडीत हांव पडना . 
म्हाका दिसता , चिंतून चिंतून मनीस जिविता पसून पयस वता . संवसाराची 
सोबाय दोळ्यांनी भरून घेवप , जिविताचे संगीत कानांनी आयकून घेवप 
आनी तें उतरांनी कागदार उतरावप हो म्हजो धर्म , रवीन्द्राचो धर्म मात्सो 
वेगळो . हांव उदरांत चड करून रंग सोदतां , ताल सोदतां , रवीन्द्र तातूंत गंध 
आनी अर्थ सोदता , रवीन्द्राची ही दिसपटी Rousseau वा St. Augustine 
हांच्या Confessions सारकी न्हय , Somerset Maugham च्या A 
writer's Notebook भाशेनूय न्हय . Andre Gide च्या Journal 
भाशेन वा Andre Malreaux च्या Anti - Memoires भाशेन तर 
न्हयच न्हय . रवीन्द्र विचारांक गती दिता . पुणून तो नावाडग्यांक कुटले मारिना . 

दुश्टांक चिमटे काडिना . बायलांक कळवळायना . जाणट्यांक दुखयना . भुरग्यांक 
रडयना . ताचे हे दिसपटयेंत ताचे दिसपटे जिवीत दिसना . सगळे प्रसंग , 
सगळे अणभव दिसनात . ताणें कितें देखलां , कितें भोगलां , कितें सोंसलां तें 
कळना . कितें चिंतलां तेंच फकत कळटा . ' राखावी बहुतांची अंतरें ' हे सूत्र 
मुखार दवरून ताणें ही चिंतनां बरयल्यांत . ताचें जिवीत रासवळ मळार चड 
गेलां . पुण ह्या मळार आयिल्ले बरे - वायट , कोडू - गोड अणभव तो हातूंत 
चितारिना . रासवळ मळावेल्यान पयस वचून आपल्या घरांतल्या उकत्या 
वारांदार बसून अंतर्मुख जावन ताणें ही चिंतनां बरयल्यांत . हांगा विचार हेच 
ताचे मळ जालां . विचार करपी मनीस होच ताचो इस्ट जाला . Victor 
Hugo Hista à FEUTZT : La Pense'e est mon pays , Je suis 
concitoyen de taut homme qui pense- " विचार होच म्हजो 
देस आनी जो विचार करता तोच म्हजो देसभाव . " 

तो म्हणटा : “ म्हज्यांत कितले - शेच हांव आसात . म्हज्यात एक साइ 
त्यिक आसा . एक कवी आसा , एक सौंदर्यरसिक आसा . एक चिन्तक आसा . 
एक समाजसेवक आसा . एक राजकर्णी आसा . एक शिक्षक आसा ... म्हज्यांत हांव 
एकलों ना ... म्हज्यांत कितलेशेच हांव आसात ... ह्या सगळ्या हांवांतल्यान 
एक एकचार दिसून येता . रवीन्द्र ताका integrity म्हणटा . हांव ताका 
sincerity हे नांव दीन . 

ही दिसपटी म्हळ्यार Confessions न्हय . Confessions बरोवपी एक 
तर Ceryl Chessman सारको बेडर आसचो पडटा वा St Augustine 
जावं महात्मा गांधी सारको संत आसचो पडटा . एकल्याक सगळे सांगपाक 
कोणा बापायचो भंय नासता . दुसऱ्या कडेन लिपोवपा सारकें कांय नासता . 
रवीन्द्र दोनूय न्हय . 

पुण सत्याचो सोद लावपी ही चिंतनां . चार म्हयन्यांचे फास्केंत बसयल्ली . 
तातूंतल्यान रवीन्द्राच्या दिसपट्या जिविताचे दर्शन जालें ना जाल्यारूय ताच्या 
मनाचे दर्शन जाता . देखून ही दिसपटी फकत चिंतनां न्हय , तर एक 
presence . ही दिसपटी वाचता आसतना रवीन्द्राचे मनूच न्हय , तर ताचें 
व्यक्तिपणूय तातूंत उकतें जायत वता . 

तो ही दिसपटी बरयता कित्याक ? तर “ जे अणभव वा जे विचार 
उबून वतले आशिल्ले ” ते दवरपाक . पुण तो सगळे विचार आनी सगळे 
अणभव बरयना . ज्या विचारांनी वाचपी शॉकार जावचो वा जे अणभव चार 
चौगांत सांगूक येनात , सांगूक जायनात , ते तो कागदार उतरायना . तो काय 
जाणांची नांवांय सांगिना . नांवां बदला तो फुलयो घालता . जांकां फुलयो 
घालिनासतना आत्मकथा बरोवंची आसा तांणी कादंबरी बरोवंची . रवीन्द्र हो 
विचारवंत . विचारवंताच्या जिवितांत विचार होच व्हडांत व्हड अणभव . 
रवीन्द्राक जे दिसता , तो जे भोगता तातूंतल्यान तो जिवीत पोसपी , नवो समाज 
घडोवपी अशे नवे विचार काडीत आसा . ताचे काय विचार पुस्तकांच्या 
वाचपांतल्यान , काय विचार काय प्रसंगांतल्यान रुपाक आयल्यात . ताचे काय 
विचार मन हालयतात . काय विचार खातकुतल्यो करतात . संवसाराच्या चित्रां 
परस संवसाराकडेन पळोवपाची नदरूच हातूंत चड आसा . दोळे दिपोवपी 
रंगां परस जिणेची वाट उजळावपी विचारांचो उजवाडूच चड आसा . 

रवीन्द्राचे बरोवप म्हळ्यार एक साधना . " आपूंण कोण ते जाणां जाव 
पाची . आपणाक सुदारपाची . " दुसऱ्यांक बरी देख दिवपाची . तोच म्हणटा : 

म्हज्या म्हाकाच वळखुपाक ही दिसपटी म्हाका उपकारा पडल्या . " Ripeness 
is all अशें Shakespeare म्हणटा . हे जाणटेपण , हे पिकेपण रवीन्द्राक 
तरणेपणांतूच आयलां . 

दिसपटी म्हळ्यार एके तरेचे आप - बरोवप . आपल्याच जिविताचेर आपणेच 
केल्ली एक धांवती Commentary . आत्म - चरित . आत्मचरित्रा परस ही 
सभाव बरो चितारता . दिसपटयेक कसली बंधना नात . कसलो आकार ना . 
कसली मेर ना . नाटका भाशेन ती बरोवपाक तंत्राचो अभ्यास करचो पडना . 
कविते भाशेन तिका यमक , तालाची घटां सांबाळची पडनात . काणये भाशेन जावं 
नवलकाणये भाशेन तिका कथानक रचचें पडना . घेतली लिखणी आनी आपले 
लागों उलयत बसलो . दिसपटी बरोवप सामकें सो . पुणून सोपें देखुनूच कठीण . 
तिका अजंवर साइत्याचे मोल येवप भारी कठीण . पुणन जशी बरें उलोवप 
ही एक कला तशीच बरें बरोवप हीय एक कला . रंगांची संगती जाल्यार 
चित्र जावं येता . सुरांचो मेळ पडल्यार संगीत जाता . पुणून शब्दांचो मेळ 

पडलो म्हुण बरोवप जायना . शब्दां फाटल्यान अर्थ आसता . त्या अर्था 
फाटल्यान जिणेचो अणभव आसता . जातूंत शब्दां पलतडच्याचे दर्शन जाता 
तेंच खरें बरोवप . देखून हांव म्हणटां , गद्य बरोवप जितलें सोंपें तितलेच तें 
कठीण . पद्याक नेम आसतात . लय - तालाचे आनी उतरांचे संख्येचे . ते 
शिकतकूच कोणाकूय थोडें भोव काव्य करूंक येता . गद्याचे नेम थारायल्ले नात . 

. 
वळ केदी लांब आसची ; पूर्णविराम , स्वल्पविराम केन्ना घालचे , हाचे थारायल्लें 
गणीत ना . तरेकतरा मुद्रांचो अभ्यास करून पाय तालार मारून नाच करूं 
येता . पुणून बरें चलप कशे शिकतलो ? चलपाचो ताल कसो शिकतलो ? 
चलपांतलो ताल तसोच गद्यांतलो भितल्लो ताल आपशींच आयिल्लो आसता . 
नाचप मात्रों अडेचे जालें तरूय तें दिसना . पद्य मात्रों अडेचे जालें म्हुण 
दिसना . पुणून अडेचें गद्य , अडेच्या चलपा भाशेन रोखडेंच दोळयांत भरता . 

रवीन्द्राची भास सहज स्फुरिल्ली - निजाची . तातूंत अडेचें उतर सोदून 
मेळचें ना , विचाराचें तें आंगलें . विचारांच्या आंगाक फीट बसपी . भाशेचे हे 
सादेपण हेच रवीन्द्राचे व्हडपण , ज्या बरपांतल्यान बरीं उतरां वेगळी काड्थेत 
तें बरप बरें न्हय . रवीन्द्राच्या बरपांतल्यान बरीं उतरां वेंचून वेगळी काडूंक 
येनात . ताच्या बरपांतलें दर एकलें उतर जंय आसूक जाय थंयच आसा . 
Anatole France म्हणटा : “ शैली ही सूर्याच्या वोता भाशेन . ती 
दिसपाक रंग नाशिल्ली . पुणून तातूंत सातूय रंग आसतात . " 

रवीन्द्र म्हणटा , " म्हजो सभाव मात्सो चिन्तकाचो . कसलीय सादी गजाल 
म्हाका केन्ना केन्ना गंभीर करता आनी चिन्तनाच्या मळार खंय तरी खोल 
खोल ओडून व्हरता . 

जो ही दिसपटी वाचता ताचीय अशीच गत्त जाता . ही चिंतनां ताकाय 
" खोल खोल ओडून व्हरतात .... 

मनशाची समाजीक नीत , Sexual morality , धर्माचे खरे स्वरूप , 
विद्यार्थ्यांची बंडां , हिप्पी आनी तांचें जिवित - तत्त्व , बायलांची आवतिकाय , 
साइत्याचो आदर्श ह्या आनी असल्या विशयांचेर तो चिंतता आनी काय 
मोटे प्रस्न मुखार दवरता . ह्या सगळ्या प्रस्नांतल्यान जसो एक खंतिचो सूर 
आयकूक येता , तशी एक सद्धाय तो उकतावन दाखयता . जे चल्लां तें सगळे 

घुलो कानाक लायतकूच 


सारकें चलना . समाजांत बरे लोक आसात . पण चडशे लोक दुबळे . ही ताची 
खंत . ते फाटल्याक दसून रावल्यात . ते मात्सो विचार करतीत जाल्यार सगळे 
तांच्यांनी बदलूक जातले . ही ताची सद्धा . रवीन्द्रांची उतरां violent न्हय . 
पुणून ताचे विचार क्रांतिकारी . 

गोंयच्या हेर खंयच्याय साइत्यिका परस , खंयच्याय स्वातंत्र्य झुजाऱ्या 
परस , खंयच्याय समाजसेवका परस रवीन्द्रान चड चिंतलां आनी चड बरयला . 
गोंयचे भाशेचो प्रस्न , गोंयच्या राजकी फुडाराचो प्रस्न , हिन्दु - किरिस्तांवांच्या 
एकचाराचो प्रस्न , मनीस आनी सैम हांचो संबंद , ह्या आनी असल्या कितल्या 
श्याच प्रस्नांचेर फाटल्या पंदरा सोळा वरसां सावन तो एकासारको बरयत 


आयला . 


' मनीस जसो चिंतता तसो तो घडटा ' अशें भगवान बुद्धान म्हळां . 
चिंतनाची ही शक्त , हे व्हडपण रवीन्द्रान पारखिलां . दोळ्यांक दिपोवप्यां 
परस , तेजिस्ट वावुरप्यांपरस , थंडायेन विचार करपी आनी विचार करूंक 
लावपी मनशाचीच समाजाक चड गरज आसा . आंगांत तूतनायक आशिल्ले 
व्हडे ताणपो मनीस खूब आसात . आयच्या संवसाराक तकली थान्यार 
आशिल्लो येरें धरपीच जाय . ना जाल्यार हेव्हडे खंयच्या वादळाक सांपडून 
तळपार आपटून ताचे कुडके कुडके जायत , सांगू नज . 

एकामेकांक संवाद नाशिल्ली ही तुटिल्ली चिंतना आसली तरूय ती 
पावसाचे पांवळे भाशेन थेंब्या - थेंब्यान पडपी आनी सतत व्हांवपी . 

रवीन्द्राचे हे दिसपटयेक ताच्या जिविताची लांबाय - रुंदाय आनी खोलाय 
आसा . समुद्रमंथन करून जिविताचो दर्या घुसळून काडिल्ल्यो ह्यो घुलो , जिवि 
ताचे दर्यावेळेर घुलो खूब पातळळ्यात . पुणून त्यो पुंजावन घरा हाडपाची बुद्द 
थोड्यांकूच जाता . ह्यो घुलो , तरेकतर । आकारांच्यो . तरेकतरा रुपा रंगाच्यो . घुलो 
कानाक लायल्यार खंय तातूंत दर्याचो आवाज आयकूक येता . ह्योय घुलो 
कानाक लायल्यार तातूंतल्यान जिविताच्या दर्याचो उलो कानांत गाजतलो . 

दीस धारेर गेला . दर्या पयस आसा . 


नंगर , प्रियोळ . १ ९ - ५-७१ 


मनोहरराय सरदेसाय 

१. आयच्यान नेमान दिसपटी बरयतलों म्हणटां . गोदू म्हाका विचारता : 
' कित्या खातीर बरोवंक सोदता ' 

हांव ताका जाप दितां : ' इतलीं वरसां बरोवंक पावलों ना देखून . 
मागीर हांवूच म्हाका विचारतां : ' इतल्याच खातीर बरयता ? ' 

आनी हांव म्हाका जाप दितां : ' इतल्याच खातीर न्हय ... बरयन दिसता . 
देखून बरयतां . ' कोणे एकल्यान म्हळां : I sing because I must . 

आमकां सगळ्यांक दिसपट्टे तरेतरेचे अणभव येतात , केन्ना केन्ना चित्रां 
विचित्रांचे मनीस मेळटात . केन्ना केन्ना नवे विचार आयकूक वा वाचूंक 
मेळटात . केन्ना केन्ना खासा आमकां नवे विचार येवजतात . वयल्या वयल्यान 
पळेल्यार सामक्यो किरकोळ दिसपी गजालीय काय काय वेळार आमकां 
खोल खंय तरी ओडून व्हरतात आनी जिणे संबंदान खोलायेन येवजूक 
लायतात . 

पुणून आमची जीण एकासारकी धांवत रावता . व्हांवत रावता . आनी 
तातूंत नवे अणभव आनी नवे विचार आयले म्हणटकूच पोरणे अणभव 
आनी पोरणे विचार केन्ना केन्ना उबून वतात . 

पयरच्यान म्हाका दिसपाक लागलां : हांव नेमान दिसपटी बरयन जाल्यार 
जे अणभव वा जे विचार उबून वतले आशिल्ले वा जे हांव विसरतलों 
आशिल्लों ते दिसपटयेंत तरी उरतले . त्या भायर , दिसपटयेंत तांची नोंद 
करता आसतना म्हाका तांचे कडेन अदीक बारकायेन पळोवचें पडटलें आनी 
हाकाच लागून घडये ते म्हज्या लक्षांतूय घट उरूंक पावतले ... ह्या उबून 
वतल्या अणभवांक आनी विचारांक बांदून दवरपा खातीर हांव आयच्यान 
दिसपटी बरयतलों म्हणटां . 

इतलेंच कि 

हांव सदां बरयतलों असो सोपूत घेना आनी अमकेंच बरयतलों असोय 
नेम करिना . बरयन दिसता ते मेरेन बरयतलों आनी में कितें बरोवपा 
सारकें ' दिसता तेंच बरयतलों , . 

हे भाशेन बरयतां बरयतां सदां बरोवपाची संवय जाली जाल्यार 

वायट - शें जावचे ना ! 

२. मनशाक ' घडोवपी ' तत्त्वां खंयची ? आवय - बापायचे संस्कार हे एक 
तत्त्व . ज्या समाजांत तो वावुरता त्या समाजाचे वातावरण हे दुसरें तत्त्व 

ह्या दोन तत्त्वांभायर आनीक एक तत्त्व आसा . आनी , म्हज्या मत्तान , 
ते सगळ्यांत व्हडलें-- ज्या देशांत तो जल्मा आयिल्लो आसता त्या देशाची 
परिस्थिती . 

ह्या तत्त्वा आड आमच्यांनी वचूं नज . 

आयज xxx हाणें म्हाका म्हळे : ' आमचे नशीब पाडे म्हुण आमी ह्या 
देशांत जल्मा आयले .... येवरोपा सारकेल्याक जल्मा आयिल्ले जाल्यार , आमी 
कितलेशेच मुखार पावतले आशिल्ले . अशे उरचे नाशिल्ले . 

हांव मात्सो खती जालों . हांवें म्हाकाच म्हळे , ' आमचे नशीब पाडे ' अशें 
आयच्या भुरग्यांक दिसचेंच कित्याक ? 

आनी मागीर हांवें ताका म्हळे : “ आमच्या देशाची परिस्थिती आमकां 
फुडे सरपाक व्हडलो - सो आधार दिना हे खरे . पुणून आमच्या वाट्याक 
असली परिस्थिती आयल्या हिका तूं ' पाडे नशीब ' म्हणटा ? काय , 

, हे 
परिस्थिती आड झुजपाक आमी उणे पडटात हाका ' पाडें नशीब ' लेखता ? " 

तो ओगी रावलो . 
पुणून 

हे परिस्थिती आड झुजपाची तांक आपणांत ना अशें ताका जशें 
दिसले तशें ( खरे सांगतां ) म्हाकाय दिसले . 

आनी अवचित म्हाका डॉ . लोहियांचो उगडास जालो . 

काय बरसां आदी दिल्लीक तांकां हांव मेळूक गेल्लों . देशाचे परिस्थिती 
संबंदान आमी उलोवंक लागले . हांवें म्हळे : ' तान लागतकूच बांय खणपाक 
वचपी लोक आमी . ' 


वेळे वयल्यो घुलो 

लोहियांनी म्हळे : ' आमी , तूं म्हणटा तशे आशिल्ले जाल्यार , हांव आमकां 
दुशण दिवचों नाशिल्लो . पुणून तान लागल्या उपरांत लेगीत बांय खणपाची 
आमकां इत्सा जायना ... इतले मुर्दाड लोक आमी ! ' 

आनी अवचित ते गंभीर जाले . आनी दांत ओंठ चावून म्हणूक लागले : 
' देशाचे सत्त्व ना करून उडयले आमच्या फुडायांनी . ताका सगळ्यांक ठजो 
लावंक जाय आनी त्या उज्यांत ( देश असो जाला म्हणपाची खबर आसून 
लेगीत काय करूंक पावूक नाशिल्ल्या ) म्हज्या सारकेल्यांचोय लासून गोबोर 


जावंक जाय . 


, 


लोहियांचो हो उद्वेग ( तांच्या आवाजा सयत ) म्हाका आयकूक आयलो 
आनी आयज पुराय दीस हांव उचंबळीत उल्लों . 


३. राती गोदून म्हाका सत्यवतिची खबर सांगली . ल्म जाल्यार खंय 
तिका आतां धा वरसां जाली . घोव हांतुण्णार आसा . दम्यान लग जायत पसून 
खंय तो असोच . सत्यवतीकूच वावर करून संवसार चलोवचो पडटा . तिका दोगां 
भुरगीय आसात . 

सभावान मात्शी धनर . 

आमगेर ती केन्ना केन्ना वावराक येता . घरा भोंवतणी मातिल्लें तण कात 
रून तें गोरवांक घालपाचे काम तिका आयज दिल्लें . 

वावराक आयली म्हणटकूच ती दनपारची आमगेर जेवणाकूय उरता . 
जेवता आसतना एके वाटेन जेवा आनी दुसरे वाटेन भरभरप असो दोट्टी 
वावर तिची जीब करता . 

आयज तिची जीब फकत जेवपाचोच वावर करताली . ती उलयनाशिल्ली . 
आमच्या घरच्या बायलांक अजाप जालें : ' सत्यवती आयज उलयना कित्याक ? " 
पळेत जाल्यार , ती रडटा ! 

सत्यवती , कितें जालां गे तुका आयज ? ' 
सत्यवती जाप दिना . 

' आगे , रडटा कित्याक गे ? " 
सत्यवतीन मान वयर केली आनी भळभळ दुकां व्हांवोवन जाप दिली : 
भुरग्यांचो उगडास येयलो . बावडी घराकडेन उपाशी आसतली ... 
आनी अर्देच पान सोडून ती आंवंक गेली ! 

४. एका इंग्लीश नेमाळ्यांत सॉमरसेट मॉमचेर एक लेख आयला . ताणें 
खय आपणाली आप - जीण बरयल्या ! हांवें ताचें Summing up वाचला . 
पुणन Summing up त ताचे बायलेची खबर वाचिल्ल्याचो म्हाका उगडास 
जायना . Summing up हे ताचे बरपी ह्या नात्यान केल्ले ' साधने ' चें 
पुस्तक . आप - जिणेंत खंय ताणे आपणाले बायलेक दुशण लायलां : आदल्या 
प्रियकराचे भुरगें पोटांत आसतना फकत पयशांक लागून आपणा कडेन लम 


जाली म्हुण . 

म्हाका तागेली ही आपजीण खंय मेळटली ? काय of Human 
Bondage ह्या पुस्तकांत ही खबर आयल्या १ ही नवलकाणी ताणें आप 
णाले जिणेचेरूच बरयल्या ! 

म्हाका ताची पुस्तकां परती वाचची . पडली . 
पुणन मॉम cynic कित्याक लागून जालो हे म्हाका आतां समजले . जो 
फटवला ' ताचो मनशाच्या मनीसपणावेलो विस्वास उडंकूच जाय . तो 
cynic निर्दुखी आनी असद्ध जावंकूच जाय . 

हालींच हांवें ताचें A Gentleman in The Parlour हे पुस्तक 
वाचिल्लें . दक्षिण - उदेंत एशियांतल्या देशांनी केल्ले ताचे भोवडेचे पुस्तक हे . 
भोंवडेच्या पुस्तकांत आसूक जाय ती सैमाची , गांवांची , लोकांची , लोकांच्या 
चालि - रितिंची बी वर्णनां हातूंत आसात . त्या भायर मेळूक नाशिल्ल्या 
फकत कल्पनेन निर्माण केल्ल्या- लोकांचीय वर्णनां तातूंत आसात . कसोय 
जाल्यार , कथाकारूच तो ! मदी - मदी कथा सांगले बगर ताका आपणे कितें 
' सांगले - शे ' दिसचेंच ना ! 

ह्या पुस्तकांत लेगीत ताचो Cynicism दिश्टी पडटा . देखीक , ताका हे 
भोंवडेंत खंय एकलो अख्खो संवसार पळेल्लो मनीस मेळटा . ताका तो विचा 
रता : ' तूं अख्खो संवसार भोंवला न्हय ? म्हाका सांग , मनीसजाती संबंदान 
तुका कितें दिसता ? " 

आनी त्या मनशाच्या तोंडांत सॉमरसेट मॉमान आपलेच मत्त घालां , तो 
म्हणटा : ' मनीसजाती संबंदान म्हाका कितें दिसता काय म्हुण विचा 
रता ? सांगतां . संवसारांतले सगळे लोक सभावान सारके . काळे , गोरे , हळ 
डुवे ... सगळ्यांचो सभाव एकेच तरेचो . तूं खंयूय वच , तुका ते बरो येवकार 
दितले . तुका आपूण परके कडेन पावलां हे ते भासूक लेगीत दिवचे नात . 
मदीं तूं बरो ना जावन पडशीत जाल्यार , तुजी ते आवय - वरी सेवा करतले . 
तुका कितेंच उणे पडूंक दिवचे नात . पुणून तांकां तूं वाट विचार , तांकां 
आपल्या शारांतली लेगीत वाट सारकी सांगूक येवपाची ना ! मनीसजाती 
संबंदान म्हजें मत्त विचारता ? आयक . संवसारांतल्या सगळ्या लोकांचे काळीज 
जय आसूक जाय थंयच आसा . पुणून तांची तकली ? ती कश्याय कशी 
चलता ! ... ' 

इतलेय सांगून वयल्यान मॉम मात् हाका Cynicism म्हणूक तयार 
ना ! ... कोण झगडूंक बसतलो ताचेकडेन ! 


५. आयज xxx चे तोंड सामकें पडिल्लें . कितें जालां रे ? ' हांवें 
विचाल्लें . पुणून कांयच सांगिना जालो . अखेरेक उलयता - उलयतां हावें तें ताचे 
कडल्यान ' काडले ' . ताचो आयज एकल्यान अवमान केल्लो ! 

हांवें ताका म्हळे : " काकासायबांनी एके कडेन बरयलां - ' जाचेर म्हजो 
मान भौमान आधारून ना ताच्या हातान म्हजो अवमान कसो जातलो ? ' 
एका गुजराती कवीन काकासायबांचे हे वाक्य घेवन एक सुंदर कविता बरयल्या : 

मान तमारे हाथ न सोंप्यु 
केम करी अपमानशो ? ' ...... 

सर्रर्र करून ताचो राग न्हिविल्लेवरी दिसलो . आनी ताच्या तोंडार हांसो 
फुल्लो ! 

राती हांवें म्हाकाच विचाल्लें : ' तूं जें वखद दुसऱ्यांक सांगता तें तूंच 
कित्याक घेना ? तुजो जेन्ना खंयूंय अवमान जाता तेन्ना तुका कितें जाता तें 
हांवें पळेल . ' 

आनी म्हजे भितल्ल्यान म्हाका जाप मेळ्ळी : ' खंयच्याच वैजाक आपले 
बखद केन्ना पारलां व्हय ? " 

६. कोळयाक कोंकणींत कितें म्हणप ? ' कोळी'च ? बाबा ताका ' वाणी ' 
म्हणटालो . बाबान वाणी पळेल्ले ते दिवाचे - आफ्रिकेंतल्या रानांनी वचून 
आपल्या पसऱ्यांचे जाळे विणून थंयच्या साद्या आनी भोळ्या खांपऱ्यांक 
नागोवन ' इस्टेट ' करपी . 

आयज दाल्गाद काडून पळेलो . ताणेय ताका ' वाणी ' म्हळा ! म्हाका 
अजाप जालें ! 

वाणया भायर दाल्गादान ताका आनीक दोन नांवां दिल्यांत : ' मावली 
आनी ' साळयो . " 

म्हाका ही नांवां खबर नाशिल्ली . देखून हांवें ताका एक नवें नांव 
दिल्लें : ' जाळयो . ' 

आतां , म्हळे , शान्तूक विचारून पळोवंया . शान्तू म्हळ्यार , आमगेली 
वावराडी . मराठिचो जावं दुसरे खंयचेच भाशेचो वास लागूक ना तिका , तिणे 
सांगलें : आमी ताका पेटारो म्हणटात . 

हांवें आमच्या चेड्याक - वसंताक - विचाल्लें . ताणें ताका पाकळयो ' 
म्हणटात म्हुण सांगलें . 


, 

वाणी , मावली , साळयो , पेटारो , पाकळयो - इतली नांवां ताका आसतना 
( घडये आनिकूय आसुंयेतीत ) आमी ' शिकिल्ले ' लोक मात ताका 
म्हणटात - ' कोळी ' ! 

आमची अपर्बुद्द करची तितली थोडी !! 


. 


. 


. 


सकाळी उठना फुडें जेन्ना उश्या कडलें जनेल उकतें केलें तेन्ना भायर 
वारांदार साळयान विगिल्लें एक सुंदर जाळे दिश्टी पडले . खीणभर हांव तें 
पळेत रावलों आनी साळयांतल्या कळावंताची तोखणाय करूंक लागलों . हालीं 
Animal behaviour चेर जायती पुस्तकां भायर सल्ल्यांत . तांतलें आयज 
एक घेवन येवचें आनी सैमाचे हे विस्मीत समजून घेवचे अशें येवजितालों . 

इतल्यांत 
एक वेगळोच विचार तकलेत घोळूक लागलो . 

हांबूय म्हज्या हावेसांचे , हे हावेस भागोवपा खातीर करतां त्या यत्नांचें , 
ह्या यत्नांक लागून पदरांत पडटात त्या येसां - अपेसांचे आनी हांकां लागून 
जावपी रागांचे , दुस्वासांचे , खोसयेचें , निशेणेचें - एक इतलेच सुंदर जाळें 
म्हजे भोंवतणीं विणिना ? आनी ह्या जाळ्यांत हांव म्हाकाच घुसपावन घेना ? 
ह्या जाळ्या भायर एक वेगळी जीण आसा- न्हय , खरी जीण ह्या जाळ्या 
भायरूच उन्मुक्तपणान जियेता - हाची जाणवीक म्हाका कितली - शी आसा ? 
ह्या जाळ्यांत म्हाका घुसपावन घेवन हांव सामको अ - चेतन जावन पडटां 
म्हणपाचें म्हाका कितले - शे कळ्ळां ? ह्या जाळ्यांतल्यान हांवें करों सुटप ? 
कसो मेकळो जावप ? 


- 


७. आचार्य कृपालानिंचें Gandhi , his life and thought आयज 
वाचून सोंपयलें . हरशी , कृपालानिंचे खंयचेय बरप हांव रुचीन वाचपी . 
( जशें राजाजिंचें आनी लोहियांचे वाचपी . ) पुणन ह्या पुस्तकान मात्सो 

निशेलों म्हळ्यार जाता . हातूंत कृपालानिंनी गांधी विशिंचे आपले जुगडास 
दिल्यात जातले अशें दिशिल्लें . गांधी विशिंचो तांगेलो estimate तरी आसतलो 
अशें मानिल्लें . पळोवंक गेल्यार , हे गांधिंचे चरित्र ! 

गांधिंची चरित्रां हाच्याकूय बरी दुसऱ्यांनी बरयल्यांत . 

तरी आसतना पुस्तक सोंपतां - सोपतां हांव खंती जालों . चड करून गांधिंच्या 
जिवितांतल्या निमाण्या वरसांची खबर वाचतना . ह्या निमाण्या वरसांनी गांधी 
सामके एकले पडिल्ले . तांगेले लागशिले लोक लेगीत तांचेपसून पयस गेल्ले . 
कोणूच तांगेले म्हणणे आयकून घेनाशिल्लो . इतलेंच न्हय तर दिल्लीत तांगेली 
पतूय देविल्ली . कृपालानिंनी ह्या पुस्तकांत एक खबर दिल्या : एक फावट 
खंय गांधिनी सरदार पटेलांच्या सेक्रेटरीक एका कामा खातीर आपोवंक धाडलो . 
जाल्यार खंय , ताणे आपणाक वेळ ना म्हुण सांगून धाडलें ! 

जे निशणिचो आधार घेवन हे लोक वयर सरिले ती निसणूच तांणी वयर 
सरनाफुडें भायर उडयल्ली ! 

खरे म्हळ्यार , ते मुस्तीत एकल्याचीच तकली जाग्यार आशिल्लो , ती 
गांधिंची . स्वराज्य लागी पावपाक बाकिचे सगळे - कोण जाणा , कशे म्हुण ! 
कोणाच्या तरी हातांतली बावली जावन नाचताले ! 

गांधिंचे व्हडपण तांगेले पुराय जिणेत पळोवंक मेळटा . पुणून तांगेल्या 
व्हडपणाचो कळस पळेतलो जाल्यार , ते आपल्या आयुश्यांतल्या निमाण्या 
वरसांनी ते जेन्ना एकसुरे पडिल्ले तेन्ना - कशे चलताले तें पळोवंक जाय . उडयांत 
खंय हनुमान - उडी सगळ्यांत व्हडली . गांधिंनी आपल्या निमाण्या वरसांनी 
व्हडपणाची हनुमान उडी मारिल्ली . 

कृपालानिंनी , खरें म्हळ्यार , आपणाले उगडासूच बरोवंक जाय आशिल्ले . 
काय वरसां पयलीं तांणी Gandhi The Statesman म्हुण एक ल्हान - शें 
पुस्तक बरयल्लें . तें तरी तांणी वाडोवंक जाय आशिल्लें आनी तातूंत गांधिंच्या 
निमाण्या वरसांचे वर्णन बारकायेन दिवंक जाय आशिल्लें . 

ह्या निमाण्या वरसांची खबर मौलाना आझादांच्या ' India wins Free 
dom ' ह्या पुस्तकांत एके तरेन मेळटा . जाल्यार , ह्या पुस्तकाचे परीक्षण 
करतां - करतां बरोवन जाल्ल्या लोहियांच्या ' Guilty men of India's parti 

tion ' ह्या पुस्तकांत दुसरे तरेन मेळटा . मौलानांक ' फटी ' मारपाची खोड 
आशिल्ली . जाल्यार , लोहियांक फटी सोदून काडपाची संवंय आशिल्ली . प्यारे 
लालजिंच्या The Last Phase ' ह्या पुस्तकांत मौलानांच्यो काय फटी मेळ 
टात आनी सुधीर घोषांच्या Gandhi's Emissary ह्या पुस्तकांतूय मेळटात . 
पुणून दोगांनीय मौलानांक ' सांबाळून ' घेवपाचो यत्न केला . मौलानांक 
आडवो - उबो चिरपाचो यत्न केला तो फकत लोहियानींच . कृपालानिनीय 
आपणाल्या ह्या पुस्तकांत मौलानांच्यो फटी उकत्यो केल्यात आनी म्हळां : 

Maulana's account is a curious mixture of facts and 
tancies . It is not a question of correcting a passage 
here and there . It would require a volume , as big as he 
has written , to correct all his mis - statements and mis 
conceptions . 

तशें जाल्यार मागीर , कृपालानी हो volume कित्याक बरयनात ? इतिहास 
जाणां जावंक सोदतल्यांक कृपालानी कडल्यान हो volume मेळूक जाय .... 

पत्र बरोवन विचारचे पडले . 

८. आयज xxx आयिल्लो . ताणें एक scandle सांगलो : एकली 
बायल - मनीस खंय लग जावन धा वरसां उपरांत घोवाक सोडून दुसयागेर 


वचून रावली ... 


हांवें ताका म्हळे : " तातूंत अजाप कसले ? असल्यो जायत्यो केसी ' 
हांवें पळेल्यात . जायत्या घोवांक आपणाले बायलेंतलें स्त्रीत्वच जागोवंक 
येना . तें जागोवपी जेन्ना तिका दुसरो कोणूय मेळटा तेन्ना ती घोवाक सोडून 
' ताची ' जावन रावपाक तयार जाता . ती आपल्या स्त्रीत्वाक जागून रावता 
म्हुण तूं तिका ' पातकी ' लेखतलो व्हय ? ... " 

( २ ) 

हाचे वयल्यान Sex चे नितिच्यो खबरी आयल्यो . हांवें म्हळे : “ एक 
सांकेतीक नीत ( conventional morality ) आसता . ती समाजाचे नेम , 
धर्माचे समज - असल्या गजालींक धरून ' घडयल्ली ' आसता . दुसरी sex ची 
सभावीक आनी सैमाची एक नीत आसता - intrinsic and essential 
morality . ती जिणेच्या नेमांक धरून चलता . 

हे sex चे सभावीक नितिचो नेम असो 

संभोग हे मोगाचें रूप वा expression आसूंक जाय , ज्या संभोगांत 
मोग ना , जातूंत काळजां एक जायनात ( फकत कुडीच एक जातात ) तो 
संभोग निती - भायलो- immoral . मागीर तो आपले ' बायले कडेन वा 
' आपल्या ' घोवा कडेन घेतिल्लो आसलो म्हुण कितें जालो ? ह्या संभोगांत 
आनी वेश्ये कडेन घेतिल्ल्या संभोगांत फरक ना . 

हाच्या उरफाटो , मोगाचे रूप- expression म्हुण घेतिल्लो संभोग . 
काळजां एक जातकूच कुडी एक करपी संभोग . हो moral . मागीर 
तो ' परस्त्री पर - पुरुषा ' कडेन घेतिल्लो आसलो म्हुण कितें 
जालें ? ... " 

ताका दिशिल्लें , हांव ' पोरण्या ' मत्तांचो आसतलों म्हुण , देखून म्हजें हैं 
मत्त आयकून तो म्हज्या तोंडा कडेन पळेत रावलो . हांवें ताका म्हळे : 

आमच्या समाजांत जी सांकेतीक नीत परंपरेन चलत आयल्या ती ह्या 
मुखार चलपाची ना . ती मोडून तिचे सुवातेर आमी नवी नीत घडयली ना 
जाल्यार , ती आपशींच मोडटली आनी अराजक मात्तलें . Sex ची एक नवी 
नीत आमकां , आयज न्हय जाल्यार फाल्यां , घडोवचीच पडटली . ही 
नवी नीत घडयतना आमकां एक नवें समाजशास्त्रय उबें करचें पडटले . ह्या 
नव्या समाजशास्त्राच्या नेमांचो आनी sex ची जिका हांव सभावीक आनी 
सैमाची नीत म्हणटां , तिच्या नेमांचो मेळ जुळोवन हाडचो पडटलो ... sex 
च्या essential morality क उणी लेखपी सांकेतीक नीत , ती कितलीय 
पोरणी आसूं , ह्या मुखार चलपाची ना ... " 


, 


वा 


" 


वेळे वयल्यो घुलो 


९ . आमी जेन्ना sex संबंदान येवजितांत तेन्ना बायलांचें मन -तांची 
psychology - समजुनूच घेनात . म्हाका में कितें तांचें मन थोडे भोव 
समजलां ताचे वयल्यान म्हाका दिसता : बायलांक संभोगाचें व्हडलें - शे महत्त्व 
दिसना . संभोगापरस मोगाक तांचे नदरेन म्हत्त्व चड . खंयचेय बायलेक 
कोणाचीय ' बायल ' म्हुण रावपा परस ताची ' प्रेयसी ' म्हुण जियेवप चड 
मानवतले . तिच्यांतल्या स्त्रीत्वाचेर जो मोग करता ' ताची ' जावन रावप , 
ताकाच आपले सर्वस्व ओपप हे तिचें सैम . Nature . खंय वाचिल्लें हाचो 
उगडास जायना , पुणून एकल्यान म्हळां : Man's sexuality is a 
biological function whereas woman's is mainly a psycho 
logical phenomenon , Man's is an action . Woman's is 
a state . दादल्यांची sexuality संभोगाक सर्वस्व लेखता . बायलांचे तरों 
न्हय . बायलेचे सर्वस्व म्हळ्यार , तिचे काळीज . तें जो जागयता आनी जिंखता 
ताका ती मागीर आपणाली कुडूय दिता . तिची कूड तिच्या काळजा फाट 
ल्यान चलपी . जो बायलेचे काळीज जिंक जाणा तोच तिचो खरो ' घोव ' . 
लग्नाचे घोव सगळेच खरे घोव ' नासतात . कांय बायलो जाल्यार असल्या 
घोवांनी ' कश्याय कश्यो वापल्लेल्यो ' आसतात . असल्या घोवांपसून तांकां जी 
भुरगीं जातात तांकां , म्हज्या मत्तान , illegitimate भुरगींच म्हणूंक जाय . 
आनी असल्याच बायलांक पातकी ' लेखक जाय- because they live 
in sin . 

. 
म्हाका केन्ना खंयचीच बायल unfaithful दिसली ना . ती केन्ना केन्ना 
सांकेतीक नीत मोडटा खरी ; पुणून केन्ना ? जेन्ना Sex चे सभावीक नितीक ती 


जागता तेन्नाच , 


७-१०-७० 
१०. आयज xxx कडेन लग्नाची सगळ्यांत बरी रीत खंयची हाचेर 
खबरी जाल्यो . हांवें म्हळे : " हिन्दुच्यो ज्यो चालि - रिती आसात तांतली 

कन्यादाना ' ची चाल सामकीच रानवटी जाल्ल्यान ती भायरूच काडून 
उडोवंक जाय . चलयेच्या बापायन आपल्या जांवयाक सांगप : हिका आतां 
मेरेन हांवें पोसली ; आतां ती तुजें घर चलयतली , ह्या मुखार तूं तिका पोस ... ' 
हातूंत चलयांचो जो अवमान जाता तो सोसपाचो न्हय . कन्यादाना फाटल्यान 
' चली ही बापायचे मालकिची वस्त ' हो विचार आसा . ती मालकिची वस्त 
जाल्ल्यान आदल्या काळावेले बापूय ती कोणाकूय काडून दिताले . “ दंताजीचे 
ठाणे उठले ' असल्या म्हाताऱ्यांक लेगीत आनी जांकां आनीक बायलो आनी 
भुरगी आसात तांकांय ! " 

कन्यादानाची चाल सोडली जाल्यार लग्नाची दुसरी बरी चाल खंयची ? 

हांवें म्हळे : " लम म्हळ्यार निखटो legal adjustment असो समज 
आसत जाल्यार civil marriage ची चाल आसा . पुणून हांव लग्नाक एक 
धर्मीक ' संस्कार ' मानतां . देखून लग्नाचो एक धर्मीक विधीच हांव सोदतां . 
आमच्यो धर्मीक चालिरिती चलत आयल्यात तश्योच चलत दवरपाची म्हजी 
इत्सा ना . तातूंत बदल घडोवन हाडूंक जाय . हे नदरेन जेन्ना हांव येव 
जितां तेन्ना हिन्दू धर्मांतूच म्हाका एक कन्यादाना परस बरी चाल दिश्टी 
पडटा . ती म्हळ्यार , ' समाश्रया ' ची चाल . काकासायबांनी ती जायत्या 
फावटी लोकां मुखार दवल्ल्या . 

हे चाली प्रमाण जाका लग्न जावपाचें आसा तो न्हवरो आपणाक जाय 
ती व्हंकल सोदून काडटा आनी चलयेक आपूण मानवलो म्हणपाचे कळटकूच 
तो उपरांत तिच्या बापायक वचून सांगता : ' हांव धर्म , अर्थ आनी काम 
जोडपा खातीर तुमचे धुवेचो आधार घेवक सोदतां ... ' चलयेचो बापूय मागीर 
वासपूस करता : ' चलो कसो ? कितें करता ! कितें शिकला ? ' आनी मागीर 

तो मानलो जाल्यार , धुवेचें मत्त घेवन ) ताका सांगता : ' धर्म , अर्थ आनी 
काम भोगतना तूं हिका अंतर दिवचो ना अशें उतर दी . ' आनी चलो 
मागीर आपणाली जापसालदारकी वळखून नातिचरामि , नातिचरामि , नाति 
चरामि ' असो तीन फावटी सोपूत घेता . उपरांतूच चलयेचो बापूय तांकां लग्न 
जावपाक मान्यताय दिता . 

म्हाका ही चाल बरी दिसता . 

आमच्या देशांत समाज - निवळावणेचे काम चड - शे मुखार वचूक पावूक 
ना हाचे कारण , म्हज्या मत्तान , एकूच आसुंये - आतांमेरेनच्या असल्या 
खंयच्याच कामाक धर्माची बसका मेळूक ना . आगरकरां सारकेल्या सुधारकांनी 
लेगीत हीच चूक केल्या . सगळ्यांनी निवळावणेचे काम धर्मापसून 
' अलिप्त ' दवल्ला . परिणाम ? ' सनातन ' समाज तसोच उल्ला आनी 

सुधारकां'ची एक वेगळी जात जावन पडल्या . तिका पाळां - मुळांच नात . 
समाज - निवळावणेची प्रेरणा जांणी अस्तमते कडल्यान घेतली तांकां समाजाची 
खरी निवळावणी करूंक केन्ना आयलीच ना . 

आडवाद फकत दोगांचो – एक , विवेकानंदांचो आनी दुसरो , गांधिंचो . 
राजा राममोहन रॉयांकूय हांचेच पंगतीक बसोंव येत . हांणी निवळावणेचे काम 
धर्मापसून आनी त्या कामाक धर्माची बसका दिवन सुरू केल्लें . धर्माक तांणी 
कडेक दवल्लो ना . धर्म निवळायले बगर समाज निवळचो ना हे फकत ह्या 
तिगांकूच समजल्लें . देशांत थोडी भोव जी सुधारणा दिश्टी पडटा ती हांच्याच 
यत्नांक लागून अशें म्हणूक जाय . बाकिचे ‘ भोव थोडी ' सुधारणा करूंक 
पावल्यात अशें म्हजें मत्त . 

११. सकाळी कपिलेश्वरी आयिल्लो . रसाळ उलोवपी . मास्टर दीनानाथांचो 
एक भक्त . हांवें ताका विचाल्लें : " दीनानाथाक सोऱ्याचे व्यसन कशे 


लागले ? " 


ताणें जाप दिली : “ हांवें एक फावट ताका ह्या संबंदान विचाल्लेलें , 
तेन्ना ताणें म्हळ्ळे- आयुश्यांत खूब सोंसले रे हांवें ! ... म्हज्यांतलें मनीसपण 
मारतलों म्हुण पियेतां ... पुणून 

पियेतां ... पुणून ते मरना पाड पडिल्लें ! ...'... " 
एकच प्यालां'त लेगीत असलें वाक्य मेळत काय कितें , म्हाका 


दुबाव आसा ! 

१२. दामोदर मावजो आपल्यो कांय कथा घेवन आयिल्लो . ताच्या कथांचे 
एक पुस्तक उजवाडावपाचे आमी येवजिलां . गोंय स्वतंत्र जाल्या उपरांत 
कोंकणींत जे नवे कथाकार फुडें सल्ले तातूंतलो एक हो ; ताचे दर - एकले कथेत 
कितेंय तरी आगळे आसता . एके कथे सारकी दुसरी कथा न्हय . कांय कथांनी 
जाल्यार , एके - एके नवलकाणयेचे बी दिश्टी पडटा . ताची साधना खंड पडना 
सतना चलत रावली जाल्यार , तो कोंकणींतलोच न्हय , तर काय वरसांनी , 
देशांतलो एक व्हड कथाकार जावंक पावतलो . ( असली सुप्त तांक आनी 
एकल्यांत हांव पळेतां . ती म्हळ्यार , शीला नायकांत ) 

मावज्याकडेन खूब उलोवणी जाली . बारीक पळेत जाल्यार ताणे व्हडले - शें 
काय वाचूंक ना . बाल्झाक वाचूंक ना . डॉस्टॉयवस्की संबंदान आयकूक ना . 
मार्सेल प्रस्ताची खबर ना आनी टॉलस्टॉयय चाळूक ना . सामकोच ' स्वयंभू ' 
कथाकार ! ताणें पुराय वाचला म्हणटा तो हेरॉल्ड रोबीन्स . तो ताचो 
' आवडटो ' लेखक 

हांवें ताका म्हळे : रोबीन्स हो हालिंचो . कितलीं वरसां तिगून उरत , 
सांगू नज . काय बरपी मदी बरेच तरतरतात . आनी मागीर , जिवे आसतनाच 
ना जातात . जे मेल्या उपरांतूय जिवे उरतात असले बरपी खूब थोडे 
आसतात . बाल्झाक , डॉस्टॉयवस्की , पूस्त , टॉलस्टॉय बी बरपी असले . ते 
मेल्यार कितलीं - शींच वरसां जाली . तरूय अजून जिवे उल्ल्यात . तांची पुस्तकां 
आमी वाचूंक जाय , रसिक ह्या नात्यानूय बी आनी कथाकार ह्या 
नात्यानूय बी . 

आनी मागीर ताका हांवें टॉलस्टॉयच्या War and Peace ची खबर 
सांगली . म्हळे : येदी व्हडली नवलकाणी संवसारांत अजून कोणेच बरोवंक ना . 
इतल्या पानांची बरोवपी कोणय फुडें जल्मा येत . पुणून येद्या तोलाची बरोवपी 
कोणय जल्मत अशें म्हाका दिसना . सामको ' व्यास ' हो ! 

खंयचेय नवलकाणयेंत कितलीय पात्रां आसली जाल्यारूय तिगां - चौगांच 
मुखेल पात्रां आसतात . टॉलस्टॉयचे War and Peace हे नवलकाणयेत 
पांच - श्यां वयर पात्रां आसात आनी सगळी आपापले सुवातेर थीर आसात . 
खंयचेच पात्र अडेचें - शें दिसना , ' गरज नाशिल्लें ' दिसना , येदो आवाठ 

आसपावपाची तांक आशिल्लो , येदी grand sweep आशिल्लो दुसरो बरपी 
मेळचो ना . टॉलस्टॉय म्हळ्यार , प्रतिभावंतांत प्रतिभावंत . 

जाणे कथा हे आपले medium म्हुण वेंचून काडलां ताणें असली 
पुस्तकां वाचंक जाय . हांव जाणां , कलेच्या मळार अनुकरण म्हळ्यार 
मरण'च . पुणून कोंकणींतल्या नव्या कथाकारां भितर जें ' बी ' म्हाका दिश्टी 
पडला ताका पोसवण मेळची म्हुण तांकां असली पुस्तकां वाचंक लावंक जाय 
अशें म्हाका सदांच दिसलां . 

मावज्याक हांवें म्हजे कडेन आशिल्ली कांय पुस्तकां काडून वाचूक दिली . 

१३. खंय वाचिल्लें हाचों म्हाका उगडास जायना . पुणून फ्रांसांतले बरपी 
खंय आपली बरपां एक - मेकांक वाचून दाखयतात . एकामेकांक सुचोवण्यो 
करतात . ह्या सुचोवण्यांचो लाव घेवन खंय ते केन्ना केन्ना आपले पुराय बरप 
परतें बरोवन काडटात . 

गुस्ताव फ्लॉबरान खंय एक खेपे आपणाली एक नवलकाणी रुसियेंतल्या 
एका नामनेच्या बरण्याक - तुर्गनेवाक - वाचून दाखयली . ताणे ती आयकून 
फ्लॉबराक काय सुचोवण्यो केल्यो आनी फ्लॉबरान ह्या सुचोवण्यांचो लाव घेवन 
पुराय नवलकाणी परती बरोवन काडली ! 

आन्द्र जीदचे वासरिकेंत्य हांवें वाचिल्लें- ताणेय आपल्या इश्टांच्यो 
सुचोवण्यो मानून घेवन जायते फावटी आपलें बरप परतें निवळावन काडलां 
म्हुण . 

सिमॉन द बोवोआरचे आपजिणेत म्हाका फ्रांसांतल्या बरप्यांच्या संवसाराचें 
आनीक एक चित्र पळोवंक मेळिल्ले हे बरपी एका - मेकांकडेन वाद घाल 
तात , वादांत झगडी करतात आनी ही झगडी केन्ना केन्ना रणखेवांचें रूप 
घेतात ! 

फ्रांसांतलो हो बरप्यांचो संवसार पळोवन एका इंग्लीश बरप्यान खंय एक 
खेपे म्हळ्ळे : There is something comic in taking literature 
so seriously . 

इंग्लीश लोकांक अशें दिसपाचेच ! कित्याक , ताणी literature क केन्ना 
इतलें seriously घेतले ना . इंग्लंडांतले व्हडले व्हडले बरपी लेगीत खंय 
एका - मेकांचे बरप वाचिनात . एक फावटीं एकलो अमेरिकन पत्रकार इंग्लंडाक 
पावलो आनी ताणे थंयच्या एका नांवाजत्या बरण्याची मुलाखत घेतली . 
पळेत जाल्यार खंय ह्या नांवाजत्या बरप्यान इंग्लंडांतल्या दुसऱ्या एका 
नामनेच्या बरण्याचें - रुडियार्ड किप्लींगचें- एकूय पुस्तक वाचक नाशिल्लें ! 

आमचे बरपावळिची वाड जातली जाल्यार आमकां हांगां फ्रांसांतल्या 
सारके वातावरण ' उबें करचेंच पडटले , बरप्यांनी एका - मेकांचे बरप एका 
मेकांक वाचन दाखोवप , ताची ' टीका ' करप , वाद उपासून काडप बी सगळे 
सामकें गरजेचें जावन पडला . कोंकणींतूच न्हय , अख्ख्या देशांत . 


१४. तीन वरसा पयलीं हांवें राष्ट्रमतां'तल्यान आयतारा - आयतारा 
म्हजे हिमालयांतले भोंवडेचे उगडास कोंकणीत बरोवन उजवाडा हाडिल्ले . 
हरिद्वारा थावन गंगोत्री मेरेनचे भोंवडेची खबर सांगतां - सांगतां बारा 
आयतार गेले . अजून केदार – बद्री मेरेनचे वीस - पंचवीस दिसांचे भोवडेची 
खबर सांगपाची उरिल्ली . तीय सांगतलों आशिल्लो . पुणून अवचित म्हजें 
जपानाक वचपाचें थल्लें . हाका लागून गंगोत्री उपरांतचे भोंवडेची खबर थंयच 
उल्ली . 

सुमार वरसा - भरयान म्हाका एकली सोळा - सतरा वरसांची चली मेळ्ळी . 
मंगेशी गिमांत आवय - बापाय वांगडा येवन राविल्ली . हांव अमकों म्हणपाचें 
कळनाफुडें तिणें म्हाका म्हळे : ' तुमी हिमालयांतले भोंवडेची खबर मदींच 
किल्याक बंद केली ? हांव ती मोटे उमेदीन वाचतालें . हांवें तुमचे सगळे लेख 
कातरून दवल्ल्यात . म्हज्याय मनांत हिमालयाची भोंवडी करपाचें घोळटा ' . 

आतां , हे चलयेच्या मत्ताक मोल कितले आसतलें ! बावडेन व्हडले - शें 
काय वाचक लेगीत ना जातले . तरी आसतना तिचें मत्त आयकून आनी 
म्हज्या लेखांनी तिच्यांत हिमालय पळोवन येवपाची उमेद जागयल्ली पळोवन 
म्हाका जी खोस जाल्या ती सुमाराची न्हय ! 

आयज म्हाका मुम्बयंतल्या एका भुरग्याची चीट आयल्या . ताणें म्हनें 
जपान जसा दिसला ' हे मराठी पुस्तक वाचले आनी ताकाय जपान पळोवन 
येवपाची इत्सा जाली ! भुरगो कॉलेजांत शिकपी . वीस - एकवीस वरसांचो 
आसुये . पुणून ताची चीट वाचतकूच म्हाका ' पुंडलिका भेटी परब्रह्म 
आयिल्ल्याची खोस जाल्या ! 

बरप्याक वाचप्यांचे मत्त समजून घेवपाची केदी भूक आसता , पळेली ? 
' देवां ' चोच गुण हो !! 


१०-१०-७० 
१५. काल सांजवेळचो भायल्या वारांदार सदचे भाशेन वॉल्तेरार बशिल्लों 
आनी मुखावेली रुखावळ नियाळटालों . दीस पडपाक अजून कळाव आशिल्लो . 
इतल्यांत मुखावेले रुखावळीर नारंगी उजवाडाचो शिंवर पातळ्ळो आनी जशी 
कितें धर्तरेची ल्हवेन ल्हंव फुलून आयिल्ले वरी दिसली . 

असले देखाव दिसतकूच हांव वेगळ्याच एका संवसारांत पावतां . 
हांव येवजूक लागलों 

ईश्वराचे आनंदरूप म्हणटात तें हेंच न्हय ? रंगांचे , गंधांचे आनी गितांचे 
सुंदरकायेन ते आमचे भोंवतणी पातळ्ळेलें आसतना - तिनूय त्रिकाळ 
वेगळ्या वेगळ्या रुपांनी नाचता आसतना - आमकां तें सपसप ' दिश्टी ' 
करों पडना ? ईश्वराच्या ह्या आनंदरूपाक दोळे आसात काय ? आसूक जाय . 
तें आमकां पळेता जावंक जाय . आपणालें सुंदर रूप आमी तोखेनात म्हुण 
' पाड पडलें हांचें ! ... अरसिक खंयचे कडले ! ... ' अशें तें आमकां म्हणटा 
काय 

ईश्वराक जे लोक ' सखा ' म्हणटात तांच्या मुखार , म्हाका दिसता , ताचे 
हेच रूप आसता जावंक जाय . तांकां मळबाच्या निळ्या विस्तारांत , रुखावळिच्या 
पांचव्या आवाठांत आनी फुलांच्या जावं पिसोळ्यांच्या रंगांत ' ताची ' पावल 
अशीच दिश्टी पडटात जावंक जाय . 

हो देखाव पळोवन आयज म्हजे हड्डे खोशयेन फुलून आयलें आनी 
काळीज किरणांच्या तालार पावली घालून नाजूक लागले . 


- 


१६. टॉलस्टॉयाचे जिणेतली एक खबर हांव नकळंच आशिल्लों , ताका खंय 
आडसठ वरसां जाल्ली . लग्न जावन चौतीस वरसां जाल्ली . भुरगी सगळी वयार 
आयिल्ली . दुसरे धुवेचे लग्न थरिल्लें , आनी 

ताची बायल , बावनाव्या वरसार , तिचे परस पिरायेन कितलो - सोच ल्हान 
अश्या एका मनशाच्या मोगांत पडली ! टॉलस्टॉयाक लज दिसली . तो खंती 
जालो . आनी ताणे ' आपणाच्यान हे सोसूं नज ' म्हुण तिका चीट बरयली , 
काडून वचपाचो ' य ताणे बेत केलो , 
पुणून ... 

कायच जालें ना ! तोय काडून गेलो ना आनी तिणेय मोग सोडलो ना 
दोगांयनी एका - मेकांक मात् जीण असह्य करून दवल्ली . 

जाणटी बायल जेन्ना मोगांत पडटा ' तेन्ना तिका ' घरबांद ' उरना 
टॉलस्टॉयाची बायल जाचेर मोग करी तोच अखेर तिका वाजेलो 
ताका तो मोग सोसना जालो . तो तिका चुकोवंक लागलो . आनी निमाणे 
आपलो अवमान जालो अशें दिसतकूच तिणें ताका सोडलो ... ' दाट काति 
चो मनीस म्हुण गाळ संवन ! .... 

म्हाका xxx चो उगडास जालो . ' दिल्लीक हांवें तिका पळेल्ली , तरणे 
पणांत ती सुंदर आशिल्ली जावंक जाय . आतांय पन्नास भर जाल्ली आसुनूर 
ती सुंदर दिसताली . तिचे लग्न जावंक नाशिल्लें . लग्न जावन आपूण आपणा 

बांदून घेवंची ना असो तिणे सोपूत घेतिल्लो . ब्रह्मचर्याक पाळो ' दिवन ती 
रावली . राष्ट्र - सेवेचीं जायती कामां तिणे केल्ली . 

जेन्ना चाळीस भर जाली तेन्ना तिका दादल्याच्या सहवासाची भूक लागली . 
Sex चे नदरेन न्हय . तो केन्ना जागोच जावंक तिणे दिवंक नाशिल्लो . पुणून 
आपणाक घोव ना जाल्यार भाव , ना जाल्यार पुत , कोणूय तरी आसूक 
जाय अशे तिका आतां खोलायेन दिसपाक लागले आनी ती मेळत ' ताका 
धरूंक ' लागली . 

कितले लोक तिका चुकयताले ! तिचो ' मोग ' कोणाकूच सोंसनाशिल्लो . 
हरशी भांगरा सारकी बायल . पुणून तिचे जिणेंत में कितें - रितें ' उरिल्लें तें 
भरून येनाशिल्लें ! .... 

टॉलस्टॉयाचे बायलेकडेन हिची सर करूं नज . पुणून जाणटे बायलेच्या 
मोगाचों किंवाटो दोगांचोय सारको . 

टॉलस्टॉयान आपल्यो डाययो बरयल्यात . ताचे बायलेनूय बरयल्यात . 
इतल्यो प्रांजळ डायग्यो खय त्यो कि ' चोरून ' वाचपा सारक्यो , वाचच्यो 
पडल्यो . 


१ 


११-१०-७० 
१७. सकाळी xxxx मेळिल्लो . म्हणूक लागलो : ' आमच्या देशां 
तल्या विद्यार्थ्यांनी जो अच्छेव मांडला तो देशाक फोंडांत घालतलो . बऱ्याची 
चिन्नां न्हयत ही . वचतं थंय ते आतां दंगली करूंक लागल्यात . 

म्हाका कुर्रर्र जालें . हांवें ताका विचाल्लें : ' विद्यार्थ्यांनी दंगली कर 
पाच्यो न्हय अशें तुजे म्हणणे ? तशें जाल्यार मागीर तांणी कितें करपाचें तें 
सांग , पळोवंया ! तांकां में आयज शिक्षण मेळटा ताचो उपयोग कितें ? हे 
शिक्षण घेवन स्वतंत्र बुद्दीन तांकां चलूक येना . स्वतंत्र धंदो करतलो म्हळो 
जाल्यार , तोय जमना . बरें , शिकलो म्हुण बरी नोकरी तरी मेळपाची आस्त 
आसा व्हय ? हरशी , शिकिल्लो मनीस बेकार उरूंक जायनाशिल्लो . बेकार 

उरूंक जाय तो शिकूक नाशिल्लो . पुणून आमच्या देशांत शिकंक नाशिल्ल 
खंयच बेकार उरिल्लो दिश्टी पडना . बेकार उरता तो फकत शिकिल्लो 
मनीस . न्हय , मनीस शिकलो म्हणटकूच तो बेकार पहुंकूच जाय असोच जस 
कितें आमी नेम करून दवल्ला . आमचें पुराय शिक्षण unemploymer 
oriented ! अशे परिस्थितींत विद्यार्थ्यांनी दंगली करपाच्यो न्हय जाल्यार 
कितें करपाचें ? तांचे रगत थंड पडूक ना . ते दंगली करतात म्हुण हांव तांचे 
शिणना . हांव शिणटां तो , तांणी जितल्यो दंगली करूंक जाय आशिल्ल 
तितल्यो ते करिनात म्हुण . 

म्हाका वायट दिसता तें एकेच गजालिंचें- विद्यार्थ्यांच्या असंतुष्टपण 
फावो ती दिशा दाखोवपी फुडारीच आमच्या देशांत आयज ना . तो आशिल 
जाल्यार 
देशाचे रूप बदलतलो आशिल्लो . 
अश्या वेळार मागीर म्हाका गांधिंचो उगडास येता . 


> 


१८. ताचेच कडेन हिन्दुंच्या समावा संबंदान उलोवणी सुरू जाली . ह 
म्हळे : ' जिणेत समजून - करून बदल घडोवन हाडपाक हिन्दू केन्नाच तर 
नासता . परिस्थिती जे बदल घडोवन हाडटा ते तो निरुपायान मानून 
आनी मागीर अभिमानान तांकांच दसून रावता . हिन्दू सारको ' जडधर्म 
मनीस संवसारांत दुसरो आसचो ना . 

तो म्हणूक लागलो : ' तूं रागार जावं नाका ; हिन्दूक दुशण दिवपा के 
तुजी जीब बरी खरवतेवरी चलता . जेन्ना किरिस्तांवांची वा मुसलमानांची 
दाखोवची पडटात तेन्ना मात् तुजी वाचा धरिल्लेवरी जाता . अशें किर 


जाता ? 


हावें ताका जाप दिली : हो देश हिन्दुचो . सावरकरी नदरेन न्हय.हिन्दू भ 
जितलेय लोक आसात त्या सगळ्यांक हांगा सुवात आसा . पुणून ह्या सगळ्य 
जे संस्कार पडल्यात ते हिन्दुंचे . ' हिन्दुस्तान में संस्कारान हिन्दू . 

राजकर्ण हिन्दू , समाजकर्ण हिन्दू . खंयचीय चळवळ घे , तिचो संस्कार 
हिन्दूच आसतलो . आमकां घडये हाची जाणवीक लेगीत नासतली . 
अशे परिस्थितीत कसलीय निवळावणी करतलो जाल्यार , पयलीं हिन्दुचेरूच हात 
घालचो पडटा . हिन्दूधर्म बदलले बगर , हिन्दुची नदर निवळ्ळे बगर ह्या 
देशांत कसलोच बदल घडून येवपाचो ना . लोकशाय तिगपाची ना ; समाजवादूय 
येवपाचो ना . तें कित्याक , गरिबीय ना जावपाची ना ... आमचे गरिबिचें 
आस्पती मळावेल्या दळदिराचें - आनी हिन्दू - धर्माचें दाट नातें आसा .... 

आनी मागीर ताका हावें समजावन सांगलें . : ' किरिस्तांव , मुसलमान बी 
जमातिनी म्हाका उणीं ' 

दिश्टी पडनात अशें तूं समजू नाका . पुणून तांकां 
सुधारपाक लेगीत पयलीं हिन्दू लोकांक सुधारूंक जाय . किरिस्तांव , मुसलमान 
बी जमाती म्हळ्यार , आमचे हारशे . ह्या हारशांत आमी आमचे तोंड 
पळेतात आनी तें विद्रूप दिसलें म्हणटकूच हारशाकूच गाळी संवंक लागतात ! 
हे समा न्हय ... किरिस्तांव , मुसलमान बी बदलतले . पुणून हिन्दू बदलल्या 


उपरांतूच ... ' 


१ ९ . दुसरो जसो चलता तसो हांव चलंक लागलों जाल्यार म्हजे चलणुकेचे 
स्वतंत्र मूल्य खय उल्लें १ दुसऱ्याचे बरे वा वायट चलणुकेचेर हांव म्हजे 
चलणुकेचे नेम थारावं ? इतलो ' पराश्रयी ' हांव कित्याक जावं ? म्हजी चाल 
" म्हजे सुवादीन ' आसंक जाय . 

खिस्ताक खंय एक खेपे कोणे एकल्यान विचाल्लें : आमचेर अन्याय 
करतल्याक तूं क्षमा कर म्हणटा ... हांवें एकल्याक सात खेपे क्षमा केली . तरी 
आसतना तो निवळना ... आतां हांवें ताका कितले खेपे क्षमा करची ? " 

खिस्तान जाप दिली : ' seventy times seven सातांक सत्तरानी 
गूण . तितले फावटीं ताका क्षमा कर . ' 

' आनी तरी आसतना तो बदललो ना जाल्यार ? ' 
' तूं तुजो धर्म सोडूं नाका . तो बदलसर क्षमा करीत राव . 


, 

कित्याक ? क्षमेचे निजाचे नेम आसात ; त्या नेमांक धरून ती चलता 


म्हुण ! 


, 


बऱ्याक बरो ... वायटाक वायट ह्या ' जश्याक तश्या ' नेमान आमी 
चलपाक लागले जाल्यार , आमी करों चलचे हे आमच्या हातांत उरचे ना . तें 
दुसरे थारायतले . आमची चाल दुसऱ्यांनी थारावप आमकां सोबतले व्हय ? ... 

हिन्दुस्तान - देशाचो पांच हजार वरसांचो इतिहास बारकायेन नियाळ्ळ्या 
उपरांत हांवूय अश्या निर्णयार पावलां कि 

ह्या देशाक संवसारांतलो एक आगळो देश म्हुण मुखार येवपाचे आसत 
जाल्यार , ताणें हिन्दू , किरिस्तांव , मुसलमान , बौद्ध - सगळ्यां ' नदरां'चो 
समन्वय घडोवन हाडून एक नवी संस्कृताय घडोवपाचो वावर करचोच 
पडटलो . हिन्दुस्तान देशाक जर कसलेय ' मिशन ' फुडें व्हरपाचें आसत 
जाल्यार , तें हेच . 

आतां , हे ' मिशन ' त्या मुसलमानांक वा किरिस्तांवांक समजना जाल्यार , 
तांकां हांव कितें करूं ? हांव तें ' मिशनू'च सोडून दिवं ? आनी ते चलतात 
तसो हावय चलूं १ तांकां म्हजे ' गुरु ' करूं ? हांवें seventy times seven 
यत्न करूंक जाय . 

पुणून ही इतली सादी गजाल आमच्या ' हिन्दुत्व ' वादी भावांक समजना , 
हिन्दू धर्म आनी हिन्दू संस्कृताय सभावानूच सर्वधर्मी ... हो आपलो सभाव 
सांबाळपांतूच खरे ' हिंदुत्व ' आसा हे तांकां समजना . 

हांव केन्ना केन्ना — मुसलमान तुमचें आयकुंचे नात ' म्हुण म्हजेकडेन 
वाद घालपी भावांक तिडायतां आनी म्हणटां : 

" तुमचो हिन्दू धर्म हो मुसलमानी . हिन्दू धर्माची ' मुसलमानी आवृत्ती ' 
ती . तुमचे गुरु ते . तुमच्या धर्माक तुमी कसले रूप दिवचे हे थारावची ते . 
तुमच्या हातांत कांय ना . तुमची बुद्द तुमी तांचे कडेन घाण दवल्ल्या . " 

असलें कितेंय हांव उलयलों म्हणटकूच ते तिडटात .... तिडूंदी ... मात्रों 
येवजूक तरी लागतले ... ! 

२०. केन्ना केन्ना कितल्यो साद्यो गजाली मनशाक साक्षात्कार ' घडोवन 
दितात , पळे ! 

आयज सकाळी म्हाका बेगीन जाग आयली . हांतुण्णावेलो उठून भायर 
गेलों तेन्ना काळखाचें पांगरूण अचळय कडेक काडून सूर्य उठठालो . 

आनी म्हाका जसो कितें ' ह्याच खिणाक ' संवसार घडला अशें दिसले , 
इतलो नवो - ताल्ल आयचो हो दस म्हाका दिसलो , आनी 

हांव एका वेगळ्याच ' मुडां'त पावलों , 
हांव येवजूक लागलों 

लाखांनी , कोट्यांनी वरसां जाली ... दीस सदांच असो उदेता . तरी आस 
तना आयचो दीस नवो - ताल्ल कसो ? 

मळबाच्या अंत - पार नाशिल्ल्या निळ्या विस्तारांत संवसाराच्या पोरणेपणाचें 
कसलेय चिन्न दिसता जाल्यार पळोवपाक हांवें चोंयवशिंनी नदर भोवडायली . 
भोंवतणच्या पांचव्याचार आवाठांतूय संवसाराच्या जाणटेपणाचे चिन्न दिसता 
जाल्यार , पळेलें .... 

सगळेकडेन नव्या - ताल्लपणाची एक अमृताची झर व्हांवत आशिल्ली 
दिश्टी पडली . इतलेंच न्हय तर ही झर एकासारकी खंड पडनासतना युगान 
युगां व्हांवत आसा म्हणपाचीय एकेतरेची जाणवीक जाली . 

हे झरिचें मूळ खय आसत ? 

पोरण्यांतलो पोरणो आसुनूय हो संवसार अजुनूय नवो करकरीत आसा 
आनी हांव मात्- जल्माक आयत्यार अजून पंचेचाळीस वरसां लेगीत भर 
जावंक नात तरूय इल्लो इल्लो करून जाणटो ' जायत चल्लां .... ! हे अरों 
कशे १ ... 

आनी अवचित् 

हे अमृताचे झरिचो एक थेंब तरी चाखूक मेळचो म्हुण म्हजो जीव 
आंवडेवंक लागलो आनी म्हज्यांत कसलो तरी ' बदल ' घडूक लागला म्हण 
पाचें खोलायेन दिसपाक लागले . 

हांवें सुर्याकडेन पळेले . 
ताच्या गळ्यांत स्पर्श - मणयाचो एक हार हुमकळटालो . 

२१. म्हाका केन्नाय कोणूय दोळे - फुटिल्लो मनीस दिश्टी पडलो म्हणटकू 
' कितें - शेच ' जाता . एके खणीत हांव देवलां आनी अवचित खण पुरवल्य 
अशें कितेशे दिसूक लागता आनी मागीर हांव आकूळ - पिकूळ जातां . 

जांकां दोळे नात आनी देखून जांकां हे धर्तरेवेले रंग आनी सैमाची वेगळ 
वेगळी रुपां दिश्टी पडनात अशे कितले लोक ह्या संवसाराचे फाटीर चलतात 
भोंवतात जातले १ पन्नास कोटी ? पुराय हिन्दुस्तान - देशाची लोकसंख्य 
भरत इतलो लोक दोळे नासतना आसप १ म्हाका हो आंकडोच आयकून 
थरथरो भारिल्ले भाशेन जाता . 

काय वरसां पयलीं हेलन केलर दिल्लीक आयिल्ली . तिका पळोवपाक 
गचमुंडी जाल्ली . हांय ते गचमुंडीत आशिल्लो . बावडेचो संवसार कसो कि 
आसतलो हे येवजून हांव कासावीस जाल्लों . 

काकासायबांक हांवें म्हजी ही व्यथा सांगली तेन्ना तांणी म्हाका हेलन 
केलरचे आपजिणेची दोन पुस्तकां वाचपाक दिली आनी म्हळे : ' ह्या पुस्तकां . 
भितल्ल्या एका वांट्याच्या गुजराती अणकाराक हांवें प्रस्तावना बरयल्या 
तीय वाच ... 

प्रस्तावनेक तांणी नांव दिल्लें- नेत्रं विनानी नेत्री . " 

तिची ही आपजीण हांवें वाचून सौंपयली तेन्ना ती खरीच ' नेत्री ' आशिल्ली 
पळोवन हांव अजापांत पडलों . हिका दोळे नात . कानूय नात . म्हळ्यार , 
हिका दिश्टीय पडना ; आयकुंकूय येना ! आनी तरी आसतना हिणे हाताची 
बोटां , पायांचे तळवे हांचो आधार घेवन संवसाराचें जें निरीक्षण - परीक्षण केला 
ताका सुमारूच ना . ही ' प्रज्ञाचक्षु ' बायल ! 

हांवें प्रज्ञाचक्षु ' कसो आनीक एक म्हा - पुरुस गुजरातेंत पळेला : जैन 
पंडित सुखलालजी . 

आनी म्होंवां - मुसांची बारकायेन नियाळणी करून तांचेर मोटे - मोटे ग्रंथ 
बरोवपी जिनिवांतल्या विज्ञानवीर हुबेराची खबर खंय तरी वाचल्या . 

धृतराष्ट्र आनी सूरदास हांकाय हांव विसरूंक ना . 

काल म्हज्या हातांत जॉन विल्सनचें Travelling Blind हे पुस्तक 
आयलें . हांवें तें एके बसकेंत वाचून सोंपयलें . अख्ख्या संवसाराचे भोवडे , 
पुस्तक हे . ही भोवडी करपी आनी तिची खबर रसाळ करून सांगपी जॉन 

विल्सन हो Blind ! दोळे नाशिल्लो ! ताची प्रज्ञा , मेधा , कल्पना , विनोद बी 
सगळे पळोवन हांवे तोंडांत बोटां घाली ! दोळे नासतना हाणे हे इतलें करों 
' पळेले ' १ काय , हाका दोळे नात म्हुण्णूच इतलेय हे इतले बारकायेन ताका 
दिश्टी ' पडले ? 


' 


१३-१०-७० 
२२. आयज म्हाका - कित्याक लागून , कोण जाणा xxxxxx चो 
उगडास जालो . कितले - शेच दीस जाले , दिश्टी पडूंक ना ! हांवें वासपूस 
केली . तो खंय आसा हे कोणूच सारके सांगूक नकळ . 

xxxxxx म्हळ्यार एक विचित्र मनीस . भेस , भास , चाल सगळे जगा 
भायलें . इतले विपरितांचे कि वळखिचे सगळे ताका ' पिसो ' म्हुण वळखतात . 

ताची जायती ' पिशेपणां ' आसात . तांतलें ' सोडप ' हे व्हडलें पिशेपण . 
त्रिश्तांव ब्रांगांस कून्यांक पुर्तुगेजांनी धा वरसांची बंदखण फरमायली तेन्ना 
हाणे खोमीस सोडले , जुदी सोडली . काय म्हयन्यांनी गांधिंची हत्या जाली . 
तेन्ना हाणें जोतें सोडले . भायले ' जातींत लम केलें म्हुण सोयरे ' शीः थूः 
करपाक लागले तेन्ना घर सोडले . ताणें आयजवेर कितें कितें सोडलां जायत , 
हाचो हिशेब ना . सोडक नात ती मात आपली पिशेपणां ! " 

हरशी , गोंयांत जायते उद्योग आशिल्ले . पुणून हाका गोंयचे मातयेचो 
मोग . हे मातयेंतल्यान रंग तयार करूंक येतात आनी ते ' डिस्टेंपरा ' परस 
बरे जातात असो हाणें सोद लायलो . पुणून धंदो करतलो जाल्यार , भांडवल 
नाका १ तें नाशिल्लें ! अखेरेक एक दीस उबगून ताका गोंयूंय सोडचे पडलें ! 

मुम्बय गेलो . पुणून थंय रावतलो खंय १ करतलो कितें ? गांठीक थोडे 
पयशे आशिल्ले . ते वाटायले आनी उपनगरांतले एके गरीब वस्तीत एक 
ल्हान - सो पसरो घालो . आनी तो घरकान्नी सुवादीन केलो . ' हाचेर जोड 
आनी जेव ' अशें तिका सांगून आपूण दुसरे कडेन वचून रावलो . 

दादरच्यान गिरगांवा येवचें जाल्यार , हाणे चलन येवचें . एक तर ट्राम 
( ३ ) 

बसी खातीर खचुपाक पयशे नासताले आनी दुसरे म्हळ्यार , चलपाचे पि 
लागिल्लें . ' जो चलता ताचे भाग्यूय चलता ' देखून ' चरैवेति चरैवेति 
तत्व पटिल्लें . 

गिरगांवांत दुसरो एकलो पिसो आशिल्लो . ताका एक कोंकणिचें पि 
आनी पिश्यांक आपले भोंवतणी जमोवपाचे दुसरें पिरों . दोगांकूय बरें पडप 
लागले . 

गोंय स्वतंत्र जालें तेन्ना कोंकणींत शाळा सुरू जावंक जाय हे पि 
आमकां लागले . पुस्तकां नाशिल्ली . ती तयार करून घेतली . पुणून ती छा 
कोणे ? पयसो खंयच्यान हाडप १ हांव मुम्बय गेलों आनी कोंकणिचें पि 
जांकां लागला असल्या मुंबयंतल्या गोंयकारांची एक बसका आफयली .. 
पयशांचो प्रस्न मांडलो . पांच - शी , सात - शी रुपये थंयच जमले . उरि 

पळोवंया ' म्हुण काय जाण जमोवपाक मुखार सल्ले . म्हजो एक हुस 
उणो जाल्लो . 

बसका सोपतकूच हांव गाडी धरून घरा वचपाक चर्नीरोड स्टेशन 
वतालों . वाटेर म्हाका कोण उलो मारतालो तो हांवें आयकलो . हांवें फाटल्य 
पळेले . पळेत जाल्यार xxxxxx फाटल्यान तुरतुरीत येता ! 

म्हन्यांत पावतकूच म्हणूक लागलो : ' म्हाका तुजेकडेन अस्वडी उलो 
पाचे आसा ... तू जाणां , हांव जोडकार न्हय . म्हजेकडेन पयशे नात . पुप 
पयशांक लागून कोंकणी शाळांचो वावर अडून उरूंक जायना . हांवें पय 
एकठांय करून जे जमयलां तें म्हजे सगळे भांडवल तुका दिवन उडोवचें 3 
येवजिलां ... 

आनी शंबर - शंवरांच्या नोटिंचो एक लहानसो कवळो- सुमार हजार 
रुपये ताणें म्हज्या हातांत दिले ! 

म्हज्या दोळ्यांतल्यान भळ्ळ करून दुकां व्हांवली . 

' कोंकणी आतां कशीच उबंत पडपाची ना ' हाची म्हाका आतां खात 
जाल्ली ! 

हांवें ताका म्हळे : ' जेन्ना अडून उरता - शे दिसतले तेन्ना तुजे पयशेह 
मागून 

घेतां ... ते मेरेन ते तुजेच कडेन आसूं दी .... ' 

ताणे खूब आग्रो केलो . पुणून हांवें ते घेतले नात . मुखारूय ते मागपाचो 
प्रसंग आयलो ना . 

पुणून त्या दिसा म्हाका एके तरेचो साक्षात्कार ' जाल्लो . 

म्हज्यांतली आस्तिकता ' घट करपी असल्या ह्या मनशाक हांव कसो 
विसरन १ केन्ना केन्ना म्हाका ताचो उगडास येता . 


२३. निरद चौधरी म्हळ्यार आमच्या देशांतलो एक विक्षिप्त मनीस . पुणून 
तो जे बरयता तें जाग हाडपासारके आसता . तो आपल्या बरपांत आमकां 
चिमटे काडटा , कुटल्यो मारता , खातकुतल्यो करता आनी केन्ना केन्ना सणकुटेर 
सणसणीत फुलयताय बी . Continent of Circe ह्या पुस्तकांत ताणें हिन्दू 
' आदर्शा ' च्यो ज्यो तिसत्यो - वादो केल्यात त्यो वाचून बुद्द आशिल्लो 
मनीस अस्वस्थ जावंकूच जाय . 

आयज पोरणी कात्रणां चाळटालो . तातूंत सट्ट करून म्हजी नदर ताच्या 
Pervasive Parasitism ह्या लेखाचेर पडली . थंयच बसून तो लेख हांवें 


वाचून सोंपयलो . 


तो म्हणटा : ‘ ह्या देशांतल्या लोकांक वेगळ्या वेगळ्या वादां'ची 
सुमारा भायर ओड . राष्ट्रवाद म्हुण नाका , समाजवाद म्हुण नाका , जाति - वाद 
म्हुण नाका - सगळेच वाद हांगा चलतले . ' वादां'ची इतली ओड संवसारांत 
आनी खंयच दिश्टी पडना , पुणन ह्या सगळ्या वादां'त एकूच वाद 
सगळ्यांक बरो समजला - सगळ्यांक बरो पचला . तो म्हळ्यार , ' बदल्ल - वाद ' . 
Parasitism , दुसऱ्यांच्या खुस्तार जियेवपाचो वाद . ह्या वादाचो सगळ्यांत 
व्हडलो ' प्रतिनिधी ' म्हळ्यार आमचो ' फुडारी ' . ' फंडा'र - लोकांचे जोडी 
चेर - आपलो हक सांगून जियेवपी . ताच्या उपरांत येता उद्योगपती : फुडा 
यांच्या सोयऱ्यांक आपले कंपनीत कामाक लावपी आनी आपली कामां सादपी . 
उपरांत येता कामगार : उद्योगपतिचे जोडीचेर मत्सरी नदर लावन बसपी . 
त्या भायर , व्हडलेशे त्रास घेनासतना डिग्री वा डिप्लोमा घेवन व्हडल्या 

पगाराची सरकारी नोकरी जोडूक वावुरपी आयचो विद्यार्थीय ह्या वादाचो एक 
प्रतिनिधी . ' 

ह्या बदल्ल - वादाची पाळां - मुळां खय राष्ट्राचे पुराय जिणेंत खोल मेरेन 
पातळ्ळ्यांत . 

ह्या वादाचें मूळ खंय आसा ? निरद चौधरी जाप ' दिता : ' काम आनी 
स्रम चुकोवपाचे बडीत'- The fundamental urge in Indian 
life - which is avoidance of work and labour . 

ह्या वादाचेर उपाय कितें १ निरद चौधरीकडेन हाची जाप आसा - शी 
दिसना . तो जाप दिना . ' रेडिमेड ' जाप दिवप हे घडये ताचें काम नासुये . 
प्रस्न मांडलो आनी त्या प्रस्नाचें मूळ खंय आसा हे दाखीवन दिले म्हणटकूच 
ताचे काम सोपलें . 

प्रस्नाचें मूळ दाखोवन दिवप हीच उपाय सुचोवपाची एक वाट न्हय ? 

महाका गांधिचो उगडास जालो . टॉलस्टॉयच्या What then we must 
do ह्या पुस्तकाचो उगडास जालो . थोरोचें Walden दोळ्यांमुखार उबें रावलें . 
विल्फ्रेड वलॉकचें Off the beaten track येवजलें . 

शी :! आमचे सगळेच चुकला . न्हय , भयंकर चुकलां ! 

१४-१०-७० 
२४. मोहन रानडेक हांवें म्हळ्ळे : तुज्या सतीचे वाण ह्या 
पुस्तकाचेर तुर्ताक जो वाद चल्ला तो बंद पडूंक दिवं नाका . तो तसोच चलत 
दवर . पुस्तक बरें खपतले ... ' 

बरी पुस्तकां लेगीत खपोवपाक दुसरी वाट ना ह्या देशांत ! 

आयज एकलो मेळ्ळो . म्हणूक लागलो : " मोहन रानडे आपणाक मार 
' व्हडलो ' समजता काय कितें ! ' आत्मकथा ' बरोवप म्हळ्यार केदी 
आपसुलादपणां ! 


वेळे वयल्यो घुलो 

हांवें विचाल्लें : ' तुंवें वाचल्या व्हय ताची ही आत्मकथा ? " 

' ना ' म्हुण जाप मेळटकूच हांवें ताका सांगलें : ' हांवें वाचल्या . इतलेंच 
न्हय तर ती वाचून सोपयली तेन्ना म्हज्या दोळ्यांतल्यान दोन दुकाय गळ्ळी . 
खूब बरी बरयल्या ताणें ती . " 

पुणून ताचो ' नास्तिक ' सभाव खंय वतलो ? तो म्हणूक लागलो : ' ताणे 
खंय बरयल्या ती ? ताका xxxx न ती बरोवन दिल्या . " 

म्हाका भिरभिरी माल्ली . हांवे म्हळे : ' अब्बा ! जाणे ताका ती बरोवन 
दिल्या ताका म्हजी आत्मकथा बरोवन दी म्हुण सांग पळोवंया ! ' 

तरी आसतना तो वाद घालूक लागलो : ' आत्मकथा बरोवपा येदो व्हडलो 
मनीस काय कितें तो ? ताचे परस अदीक सोशिल्ले लोक आसात . तांणी 
कोणेच आत्मकथा बरयल्यो नात मू ? 

हांवें म्हळे : “ आत्मकथा बरोवपी मनीस व्हडलो ' आसंक जाय म्हुण 
तुका कोणे सांगले ? तशे पळोवंक गेल्यार खंयच्याच व्हडल्या 
मनशान 
आत्मकथा बरोवंक ना . श्रीकृष्णान बरोवंक ना . बुद्धान बरोवंक ना . खिस्तान 
बरोवंक ना . गांधीन बरयल्या . पुणून ती ' आत्मकथा न्हय ' अशी मखलाशी 
केल्या . खरे म्हळ्यार , तांणी बरोवंक जाय आशिल्ल्यो . बरयल्यो नात ती तांची 
चूक . ... हाच्या उफाटें , जाणी आत्मकथा बरयल्यात ते सगळेच । 

व्हड ' 
मनीस आशिल्ले अशें हांव मानूंक तयार ना . कांय जाण जाल्यार आमचे 
येदेच आशिल्ले . पुणून नांवांजते जाल्ले . आमचे परस अदीक कामां केल्ली 
तांणी . पुणून जांकां आमी ' व्हड ' मनीस म्हणटात तांतले ते नाशिल्ले . " 

मागीर म्हाका ताका एक — लेक्चरूच ' दिवचे पडले ! हांवें ताका 
विचाल्लें : कथा - काणयो बी वाचता मू तूं १ तातूंत कितें आसता ? 
कोणाचेंय तरी जिवीत मू १ वा जिविताचें एक ल्हान - शेंच आंग मू ? आनी 
कथा काणयांतलो हो ' कोण ' कोणूय आसुंयेता ! चोर आसुंयेता . फटींग 
आसुंयेता . व्यभिचारी आसुंयेता . जाका दारांत लेगीत उबो करपाक आमी 
तयार आसचे नात असलो मनीस आसुंयेता . हालिंच्यो कथा - काणयो 
जाल्यार किरकोळांतल्या किरकोळ मनशाच्याच जिविताचेर आसतात . इतलेंच 
न्हय तर केन्ना केन्ना त्यो सामक्या abnormal मनशाचेर आसतात . 

आतां , 
कोणाय ' च्या जिविताचेर बरयल्लें तूं रुचीन वाचता जाल्यार कोणेय 

आपल्याच जिविताचेर बरयल्यार , ताका नांवां कित्याक दवरता १ साइत्याचे 
नदरेन पळेशीत जाल्यार , every life is unique . दर - एकल्या जिवितांत 
किर्ते - ना - कितेंय आगळे आसता , तेच आमी साइत्यांत रंगयतात . 

' मोहन रानडे तसो सामान्य मनीस आसत . पुणून ताचे हस्तुकीं 
सामान्या - भायल्यो कांय करण्यो घडल्यात . सामान्य लोकांच्या नशिबांत येनात 
असल्या सामान्या - भायल्या कस्टांचें आनी क्लेषांचे जिवीत ताका जियेव , 
पडला . असल्या मनशान आत्मकथा बरोवंकूच जाय . ताचो तो अधिकार . 
आनी ताचें तें कर्तव्यूय बी . दत्तात्रेय देशपांडेक हांव सदांच म्हणी , वरय म्हुण , 
बरय नासतनाच गेलो तो ! ताणे खूब लुस्कान केले लोकांचें . " 

अखेरेक म्हजेकडेन ' माणसुकी ना ' म्हणपाचे ताका दिसले तेन्ना ताणे 
मात्शी फकाणां मारून म्हाका विचाल्लें : ' तूंय आत्मकथा बरयतलो काय 
कितें ? " 

म्हाका ताच्या फकाणांचो राग आयिल्लो . पुणून तो हांवें गिळ्ळो आनी 
ताका जाप दिली : ' हय ... हांवें पळेल्लें गाय म्हुण एक पुस्तक बरोवपाचों 
आसां . आत्मकथे सारकें .... 

आनी मनांत म्हळे : ४२ थावन हांव गोंयची रासवळ जीण पळेत 
आयलां . कोण खंय आशिल्लो , कितें करतालो , खंय पावलो , ताणें कश्यो 
लटपटी - खटपटी केल्यो , हे सगळे हांवें पळेलां . हे सगळे म्हाका ह्या पुस्तकांत 
दिवपाचें आसा . तुकाय हांव विसरपाचो ना ! ' 

२५. म्हाका कोणूय वेश्येगेर वता म्हुण कळ्यार त्या मनशाविशिंचे 
म्हजें मत्त इवाडटा . म्हाका ताची काकुळट दिसता आनी ताचो विट्य येता 
आयज म्हाका एकल्यान xxxx ची खबर सांगली तेन्ना हांवे खंती जावन 
म्हळे : ' वेश्येगेर फकत तीन तरांचे लोक वतात- immature , insane 
आनी criminal . जो संभोगाची सुंदरकाय जाणा तो केन्ना वेश्येगेर वचचं 
ना . पयशे दिवन संभोग घेवप हो sex चो अपमान . 


, 

तो म्हणूक लागलो : कशेय आसना , तातूंत आनंद मेळटा मू ? 
Pleasure is purpose of sex . तो मनशान खंयूय घेतलो म्हुण कितें 
जालें " 

हांव म्हळे : that is essentially an immoral notion - हो 
तुजो समजूच निती - भायलो . हांव Prostitution च्या आड तो इतल्याच 
खातीर because it lowers sexual act to a mere genital function . . 


१५-१०-७० 
२६. आयज खवरी चलिल्ल्यो : 

' अमक्याली चली गुरवार , पुणुन 
बांयटेराक कुळारा वजूक ती तयार ना ... म्हुण . 

हांवें विचाल्लें : कित्याक ? ' 

तर खंय ' तिचे व्हडले भयणिचे अजून लग्न जावंक ना ! लम जाल्ल्यो 
धाकटयो भयणी बांयटेराक कुळारा आयल्यो म्हणटकूच खंय ती तकली 
तापोवन घेता . 

हांवें म्हळे : ' hysteria आसतली . ' 

आनी म्हजे तकलेत एक नवल काणयेचे कथानक उबें जालें . जांची लग्नां 
जावंक पावूक नात असल्यो बन्योच वाडिल्ल्यो चलयो खूब घरांनी दिश्टी 
पडटात . तांच्या जिविताचेर एक नवलकाणी बरोवं येता . अजन कोणें ती 
बरोवंक ना ! " 

योगायोग म्हळ्यार , जपानी नवल – काणयांकार तानिझाकी हाची Makioka 
Sisters ही नवलकाणी आजूच परती वाचून सोपयल्ली . चौगी जपानी 
भयणिंची कथा ही . दोगी लम जाल्यो . मदली लामाबगर उरिल्ली . आनी हिचें 
लम जावक ना म्हुण निमाणीय तशीच उरिल्ली , तानिझाकीन इतल्यो बारीक 
सारीक खवरी बरयल्यात कि पुस्तक जेन्ना वाचून सोपयले तेन्ना म्हाका , हांव 
जसो कितें जपानांत जल्मा आयलां आनी त्या समाजांत सामको रुळ्ळां , अरों 
दिसपाक लागले , दुसज्या झुजा आदलें जपान बदलत बदलत आयचे 

जपान कशे घडले ; जपानी लोकांचे पोरणे आदर्श कशे बदलत गेले बी स 
जशें कितें हांवें ' म्हज्या दोळ्यांनी ' पळेलां , अशें दिसपाक लागलें ! 

संवसारांतल्या वयल्या पांवड्याच्या नवल - काणयांकारांभितर तानिझाव 
सुवात दिवंक जाय . येदो व्हडलो मनीस हो . ताची The key ही एक घान 
नवलकाणी हाचे पयलीं वाचिल्ली . म्हाका ती व्हडलि - शी मानूंक नाशिल 
आतां परती वाचची पडली ... 


२७. काकुळट बावड्या बायलांची ! कोणूच तांच्या संबंदान बरें उलयन 

येदो व्हडलो बुद्ध ! करुणेचो सामको अवतार . पुणून ताका लेग 
बायलांची काकुळट दिसली ना . जेन्ना अख्खो संवसार ताचेकडल्यान दी 
घेतालो आनी तोय सगळ्यांक दीक्षा दिवंक आंवडेतालो तेन्ना ताची माव 
महा - प्रजापती हिणे आपणाकूय दीक्षा दी म्हुण ताचेकडेन मागले . पुणून बुन 
तिका दीक्षा दिवपाक तयार जालो ना . ताचें काळीज मात् लेगीत विरगळ 
ना . अखेरेक ताचो शिष्य आनंद मदीं पडलो . आनी ताणें जेन्ना बुद्ध 
विचाल्लें : 

म्हणटकूच कितें , तथागताच्या मत्तान बायलांक निर्वाणा 
अधिकार ना ? ' तेन्ना बुद्धान ताका जाप दिली : ' आसा . तुजो अ 
आसत जाल्यार हांव तांकां दीक्षा दितां . पुणून एक सांगून दवरतां . म्हजो 
जर एक हजार वरसां तिगतलो आशिल्लो जाल्यार , बायलांक संघांत घेतल 
उपरांत तो पांचशींच वरसां तिगतलो ... ' 

मुसलमान , किरिस्तांव बी धर्मानीय बायलांक व्हडलिशी भौमानाची सुव 
दिवंक ना . 

आनी हिन्दुंनी ? 

हिन्दुंचें पुराय संस्कृत आनी संत साइत्य वाचीत जाल्यार , बार 
म्हळ्यार नरकाचे दार ' असल्याच गाळिंनी भल्लां ! 

आडवाद फकत दोगांचो - एक , श्रीकृष्णाचो आनी दुसरो , हालिंचे मुस्त 
चिंचो . बायलांकडेन पळोवापची ह्या दोगांचीच नदर समा आशिल्ली . 

काय वरसां पयलीं पुर्तुगेज कथाकार ज्यूलियु दान्तश् हाची Julgamento 
da eva म्हुण एक कथा वाचिल्ली : 

एक फावट खंय देवान आपल्या एका दुताक आपोवंक धाडलो , आनी 
ताका सांगलें : ' वच ... नरकाचे दार उकतें कर आनी थंय जे पोपांचे , बिशपांचे , 
संतांचे , कविंचे , तत्त्वगिन्यानी लोकांचे आनी हेर व्हडल्या व्हडल्या बुदवंतांचे 

आत्मे आसात ( सगळे नरकांत आशिल्ले ) तांकां हांवें आपयल्यात म्हुण 
सांग . तांकां हांव एक प्रस्न विचारूंक सोदतां . हाली बायलां आड जायत्यो 
कागाळी आयकूक आयल्यात . त्यो आयकून आतां धर्तरेवेली बायलांची ही 
जातूच ना करची अशें म्हाका दिसूक लागला . पुणून ते पयलीं ह्या सगळ्या 
बुदवंतांचे म्हणणें कितें , तें सारकें समजून घेवंक सोदतां .... ' 

दूत वता आनी सगळ्या आत्म्यांक घेवन येता . आनी आयचें सुधाल्लेले ' 
येवरोप जांणी घडयलां ते सगळे बुदवंत , येवरोपांत जावन गेल्ले सगळे व्हड 
मनीस , देवाक बायलो म्हणटात त्यो कितल्यो वायट .... तांणी संवसाराची 
कशी वाट लावन उडयल्या म्हणपाचे समजावन सांगतात . 

देव म्हणटा : ' त्यो इतल्यो वायट जाल्यार , तांकां आतां नाच करून 
उडोवच्यो पडल्यो ... ' 

पुणून आनीक एकल्याक तुंवें विचारूंक जाय . ' दूत देवाक म्हणटा . 
' कोणाक ? " 

तुज्या पुताक . 

देवाचो पुत ( म्हळ्यार , येशू ) थंयच आशिल्लो . देवान ताचे कडेन पळेले 
आनी विचाल्लें : ' आयकलें तुंवें सगळ्याचे म्हणणे ? ' 


हय ' .... 


' मागीर , तुजें मत्त कितें ? 

आनी येशू जाप दिता : ' हे सगळे आपणाक एक आवय आशिल्ली 
म्हणपाची गजाल साप्प विसल्ले ... ' 

' आवय ' ह्या एकाच उतरान खंय न्यायाचे तागडेंतलें बायलांचे दालें 
जड जालें आनी तेन्नापसून ह्या संवसाराचे फाटीर दर - एकली बायल - मनीस 
आवय'च्या रूपान देवाची सगळ्यांत सुंदर करणी म्हुण चलता - भोवता ... 

२८. बायल - मनशेक जी देवान ( वा सैमान ) आवयची पदवी दि 
तिकाच लागून तिच्यांत कांय बऱ्यांतले बरे गुण उदेवंक पावले . सेवा - भा 
उदारता , आपणाक विसरपाची तांक , क्षमा हे सगळे सद्गुण तिच्यांत आस 
तेचबरोबर तिच्यांत लोभ , मत्सर , बी काय दुर्गुणूय आसात . तेय ति 
आवयची पदवी मेळिल्ल्यानूच तिच्यांत उदेवंक पावल्यात . 

हरशी , बायल दादल्यापरस खंयचेच नदरेन उणी न्हय . 

तिणे पळेलें , आपूण आवय जाल्ल्यान आपणाचेर कांय जापसालदारक 
येवन पडल्यात . भुरग्याक जल्म दिलो म्हुण आवयची जापसालदारकी सोंपन 
भुरग्याक निखटें दूद दिलें म्हुण्णूय भागना . भुरग्याची वाड सारकी जात 
जाल्यार ताका आपणे कांय संस्कारूय दिवचे पडटले आनी आपल्या संस्कार 
भायर ताका ताच्या बापायचेय संस्कार मेळोवन दिवचे पडटले , 

भुरग्याचे जिणेंत बापायक म्हत्व आसा हे पळेनाफुडें तिणें दादल्या 
घरांत मुखेल सुवात करून दिली आनी आपणा खातीर , दुसरी सकयल 
पांवड्याची सुवात घेतली . तेन्नापसून ती दादल्याची आश्रीत- Subordina 
Partner म्हुण रावपाक लागली . एके नदरेन पळेल्यार , तिणें भुरग्याच 
मोगान हो ' त्यागू'च केलो म्हणूंक जाय , 

बायलांत जे ' दुर्गुण ' उदेले ते ह्या आश्रितपणाक लागून . ती पराश्र 
जाली , परावलंबी जाली . गुलामासारकी तिची अवस्ता जाली , 

आतां विचारवंत म्हणूक लागल्यात कि तिणे दादल्यांचो हो आस्रय सोडूं 
जाय . काय जाण म्हणटात कि तिणे · सौभाग्या ‘ ची आकांक्षाच सोडूंक जाय 
तेन्नाच खय तिच्यांतले दुर्गुण ना जातले आनी तिच्यांत जे सद्गुण आसात 
तेजस्वितायेन फुडें येतले . 

पुणून त्या खातीर तिणें ब्रह्मचर्यान रावंक जाय व्हय १ तशें जाल्यार मागी 
ते तिच्या सैमा आड वतले . सैमानूच तिका आवय घडयल्या . तिची कुडू 
तशी . ती जेन्ना आवय जाता तेन्नाच तिच्यांतली खरी सुंदरकाय फुलून येता . 
बायलेक आवय जावपाची संद मेळना ती मनानूय बावता आनी कुडिनू 


खंगता . 


तिच्या आवयपणाच्या धर्माक बादा हाडिनासतना तिच्यांतले आश्रितपा 
ना करूंक येवपाचें ना 

म्हाका जाय - दादलो आनी बायल हांचे मजगतीं एकमेकांक पोसवण 
दिवपी एकचार . निखटी समानताय न्हय , 

पुणून 

खासा बायलूच मुखार सरून आपले उदरगतीखातीर वावुल्ले बगर तिची 
उदरगत जावपाची ना . 


१८-१०-७० 
२ ९ . दोन दीस दिसपटी बरोवंक पावलों ना . मदींच दुबाव आयलो : सदा 
उठून 

सगळीच मुक्ताफळां कितें बरयतलों ? ' ताणें अशें म्हळे ' आनी हांवें 
ताका अशें सांगले ' इतलेच बरोवपा खातीर हांवें ही दिसपटी सुरू करूंक 
नाशिल्ली . 

म्हजे कडेन सांगया सारके कितेंय आसा जाल्यार म्हज्यान दिसपटये 
वांटयाचे निबंद बरोवं येताले . 

हांवें दिसपटी बरोवपाक घेतिल्ली ती एक Exercise म्हुण . जे विचार , जे 
अणभव , जे प्रसंग नोंदून दवरूंक नाशिल्ले जाल्यार घडये उबून वतले आशिल्ले 
तांकां बांदून दवरपाक . केन्नाय जाल्यार , तांचो बरो उपयोग करतलों म्हुण , 

पुणून सभाव मात्सो चिन्तकाचो . कसलीय सादी गजाल म्हाका केना केन्ना 
गंभीर करता आनी चिन्तनाच्या मळार खंय तरी खोल खोल ओडून व्हरता . 
हाकाच मागीर ' ताणें म्हळे ' आनी ' हांवें सांगले ' हे रूप येता . म्हजे 
हे दिसपटयेक असलें रूप येवचे अशी म्हजी अित्सा नाशिल्ली . पुणून हांव 
कितें करूं ? असलें रूप येवनूय म्हजे विचार जर घासून - पुसून निवळ जातात 
जाल्यार , तिका हे रूप मेळ्ळे म्हुण कितें इबाडटा ? 

पयर म्हज्या हातांत डाग हेम्मरशोल्डची Marking ह्या नांवाची दिस 
पटी पडली . हेम्मरशोल्ड हो राजकर्णी मनीस . तो कवी आसत अशें हांवें 
मानूंक नाशिल्लें . आनी राजकर्ण सोडून ताका आत्म्या - बित्म्याची ओड 
आसत अशें जाल्यार हांवें निखालूस मानूंक नाशिल्लें . पुणून हो मनीस राज 

कर्णात जिवीत झरोवनूय राजकर्णापरस ऊंच जीण जियेवपाक आंवडेता 
तातूंत में कितें Mark करपासारके दिसता तें तो आपणाले दिसपटयेत बरो 
दवरतालो . खंयचेय बरें पुस्तक वाचता आसताना तातूंत कितेंय लक्ष ओर 
सारके दिश्टी पडले म्हणटकूच आमी पेन्सिलीन तें mark करिनात १ तशे 
जिणेच्या पुस्तकांत में कितें ताका मेळळें तें ताणें हे भाशेन mark वे 
आनी ते दिसपटयेत बरोवन दवल्लें . 

हरशी खंय ताणें ही दिसपटी ' स्वान्तः सुखाय'च बरयल्ली , दुसरो के 
ती वाचतलो अशें ताणे सुरवातीक तरी येवर्जूक नाशिल्लें . पुणून तो रासक 
मळार कर्तृत्वदशेक पावलो आनी लोक ताच्या संबंदान बरोवपाक लाग 
तेन्ना ताका आपली दिसपटी केन्नाय जाल्यार उजवाडा येवं येता अशें दिरं 
लागले आनी मागीर ताणे ती आपणाल्या एका इश्टा सुवादीन केलं 
हम्मशोल्ड भायर पडल्या उपरांत इश्शन ती उजवाडायली . 

म्हाका ताची ही दिसपटी बरीच मानवली . ती वाचतां - वाचतां हांव येवजं 
लागलों 

जाणीं ' स्वान्तः सुखाय ' दिसपटयो बरयल्यो तांणीं लेगीत निमाणे 
जगतः हिताय ' उजवाडा येवंक दिल्यो ! हांवें कितें करचें ? 

म्हजी दिसपटी कांय सामकीच personal न्हय . तशी ती जाल्ली जाल्यान 
घडये हांव फाटी - फुडे सरन आशिल्लो . पुणून जेन्ना हांव तातूंत चड 
विचारूच बरयतां तेन्ना ती उजवाडा हाडपाचे येवजिलें जाल्यार अनमनपा 
कारण ना . ज्या विचारांचो महाका उपयोग जाता तांचो दुसन्यांकय जावं येत 
मागीर हांव बेश्टी नमळाय कित्याक पांगरूं ? 

सारकी बरोवन जाली जाल्यार छापूंक दिनूय बी . 

इतलेच कि म्हज्या हेर बरपांत आनी दिसपटयेंतल्या बरपांत इल्लो फर 
आसा . हेर बरप बरयतना म्हज्या मुखार दुसरे लोक आसतात . दिसपर 
बरयतना हांव म्हजेच कडेन उलयतां . 

वाङ्मयाचे नदरेन हेय तरेच्या बरपाक काय मोल आसूक जाय . 

१ ९ - १०-७० 
३०. म्हजे ' जपान जसा दिसला ' हे पुस्तक वाचून जायत्या जाणांनी 
म्हाका विचाल्ले : ' तुका जपानांत मातूय उणीं दिश्टी पडली नात रे १ .... 
सगळे बरें - बरेंच - शें बरयलां १ ... ' 

हांवें तांकां जाप दिल्ली : ' हांवे हे पुस्तक बरयलांच पयलीं दोनूय देशां 
मजगतीं इश्टागत वाडची म्हुण ... म्हणटकूच थय में कितें बरे दिसलें तित 
लेंच हांवें बरयलें . थंयची उणीं सोदपाक हांव थंय वचूक नाशिल्लों , 

आयजूय म्हाका एकल्यान तशेंच म्हळे . 
म्हाका उगाडास जालो 

जपानचे म्हजे भोंवडेंत थंयच्या काय नामनेच्या बरप्यांच्यो लेगीत भेटी 
घेवंच्यो अशें म्हज्या मनांत आशिल्लें . ओसारागी जिरो कामाकुराक रावता . 
पुणुन हांव कामाकुराक पावलों त्या दिसा तो थय नाशिल्लो . कावाबाता 
तोक्योक रावपी . पुणून त्या दिसांनी तो दुसरेकडेन गेल्लो . युकिओ मिशिमाक 
मेळटलो जाल्यार पंदरा - वीस दीस आदी मुलाखत थारावंक जाय म्हणपाचें 
कळ्ळं ! 

हांवें मनांत म्हळे : ' सोड ... दुसरे खेपे पावलों जाल्यार , सगळ्यांक 
मेळयेत . ' 

इतल्यांत कोकी नागान म्हाका इशिदासान नांवाच्या एका जपानी 
सारस्वता'ची खबर सांगली . तो खय हिन्दुस्तानांत दोन वरसां रावन गेल्लो . 
घरा वतकूच ताणें आपले हिन्दुस्तानाचे भोवडेचे एक पुस्तक बरयलें . हिन्दु 
स्तानाची खूब निंदा करून . आनी पुस्तक खंय खूब खपलें ... लाखांनी प्रती ! 
हांवें म्हळे : ' तशें जाल्यार , हाका मेळुकच जाय . ' 
आनी मेळ्ळो ! 
ताका हांवें सांगले : " आतां दोन म्हयने जायत आयले , हांव तुमच्या 
देशांत भोंवतां . तुमचे फुडारी अमेरिकेचे दास जाल्यात ; विरोधी पंगडांतले 
लोक चिनाचे बाबतींत आंधळे . आंतर - राष्ट्रीय राजकर्णात तुमची पत कितली 
ती फ्रांसाच्या द गोलान दाखयल्या . द गोलाक मेळपाक तुमचो प्रधानमंत्री सातो 
गेल्लो तेन्ना द गोलान बगलेक बशिल्ल्या एकल्याक म्हळे : ' राव आं , तो 


४६ 


वेळे वयल्यो घु 


ट्रांझिस्टर विकपी आयला . ताचेकडेन पयलीं उलयतां . ' तुमकां राजकी नदरे 
व्हडले - शे महत्त्व ना . 

तुमचो समाज विस्कळीत जाला ... night clubs नी जो अच्छे 
मांडलां तो कोणाकूय दिसता . तुमच्यो बायलो sex चे बाबतीत सामक्यो loo 
म्हुण आयकतां . 

" आतां म्हाका एक सांग , म्हजे भोंवडेच्या पुस्तकांत असले सगळे ह 
बरयन जाल्यार करों जायत १ " 
तो म्हणूक लागलो : ' बरोवपाक कितें जालां १ बरय तूं . 

. ' 
हांवें म्हलें : ' हांव बरोवपाचों ना .... हांव हांगा तुमची घाण उस्तुप 
येवंक ना . तुमची गटारां तपासपाक येवंक ना . 

इशिदासान ओगी रावलो . 

खंयच्याय देशा संबंदान जावं समाजा संबंदान आमी बरयतात तेन्ना 
तेंच बरोवंक जाय . घाण सगळेच कडेन आसता . मेक्सिम गोर्की जेन्ना समाजा 
घाण उस्तून काडटालो तेन्ना टॉलस्टॉय ताका विचारी : ' कोंबडे , क 
कितें घेवन बसला १ बरोवपासारकें दुसरें कांय मेळना तुका १ .... 


२०-१०-५ 
३१. काकासायवांचे ' युगानुकूल हिन्दू जीवन - दृष्टि ' हे पुस्तक वारा 
सीच्यान भायर सरपाचें आसा , ताचे छापिल्ले फॉर्म आयिल्ले . चार - शीप 
आयल्यांत . अजून पन्नास साठ पानां येवपाची आसात . पुस्तक ' आकांता 
जातले . आकारानूय आनी विचारांनीय बी . 

काकासायवांचे हे एक बऱ्यांतलें बरें पुस्तक . म्हाका आयज ताचे प 
वाचतां आसतना तांकां एक तेलेग्राम धाडचो - सो दिसलो - In the autur 
of your life you are still announcing dawns ... FEU . 

ह्या पुस्तकाची खबर आयज हांवें xxx क सांगली . तांतलो 


वेळे वयल्यो धुलो 


लेखूय ताका वाचून दाखयलो . तो म्हणूक लागलो : ' कितल्या साद्या उत 
रांनी तांणी केदो व्हडलो विशय समजावन सांगला न्हय ? .... 

हांवें म्हळे : ' तांची style तांच्या व्यक्तित्वा सारकीच . . " 
हाचे वयल्यान खंयची शैली बरी ' हाचेर आमची उलोवणी सुरू जाली . 

हांवें म्हळे : ' अळंकारी भास म्हाका मानना ... खुबूच ' मेक - अप ' केल्ली 
चली जशी सुंदर दिसना तशी अळंकारांनी भरि ली भासूय म्हाका सुंदर दिसना . 
हांव भुरगो आसतना म्हाका रंगीत लुगटां आवडटाली . मात्सो जाणटो जायना 
फुडें म्हजी रूच बदलली . हांव मागीर भडक रंग सोडून पातळ रंग वेंचून 
काडूंक लागलो . आतां धव्या रंगा भायर दुसज्या रंगाचे लुगट म्हाका मानना . 
महका दिसता , मनीस जसो - जसो संस्कारी नायत वता तसो - तसो तो सादोय जायत 
वता . भाशेकूय होच नेम लागू जाता . संस्कारी मनशाची भास ताच्या भेसा 
वरी सादी , निवळ आनी ' ' लक्षांत भरना असली ' आसंक जाय . भास 
मनशाक वेगळी केळोवची पडना , ती ताच्या व्यक्तित्वा वांगडाच केळत 
वता ... " 


२१-१०-७० 
३२. दत्तात्रेय देशपांडे भायर पडत पसून मदीं मदी म्हज्याय हड्ड्यांत 
केन्ना केन्ना कूच - कूच जाता . वाय आसुंये . पुणून , म्हळे , दोतोरांक दाखोवन 
पळोवंया ... 

दोगांक दाखयलें . दोगांयनी म्हळे : ' लागिंचो मनीस वतकूच सगळ्यांक 
अशेच दिसता ... ' 

हांवें म्हळे : ' पापयांनो , तपासून तरी पळेयात . सट्ट करून गेलों जाल्यार 
मागीर तुमकांच पच्छाताप जातलो . ' 

एकल्यान नाडी पळेली आणि म्हळे : कांय जावंक ना तुका . फॉर्त आसा 


तूं . ' 

हांवें ताका विचाल्लें : ' काळजाचें जेन्ना जाता तेन्ना मनशाक दि 
दिसता ? कशे वळखप हे काळजाचे म्हुण ? 

तो म्हणूक लागलो : ' ते सगळे तुका सांगीन जाल्यार फाल्यांच 
आपणाक काळजाचे जालां म्हुण सांगपाक हांगा येतलो ! " 

जालें ! हांव आनी कितें उलयतलों ? 

घरा येतना बसींत म्हाका xxx चो उगडास जालो . मुम्बय तो ए 
गुजरागेर आशिल्लो . रातची पेढी धांपपा वेळार तो सगळो हिशेब सार 
लावन उपरांतूच उठठालो . 

हांवें एक दीस ताका विचाल्लें : ' आयचे काम फाल्यां करचें अरों तु 
केन्नाच दिसले ना रे ? ... ' 

' केनाच दिसले ना . ' ताणें जाप दिली , पेढियेवेल्या कामापुरतोच म्ह 
हो नेम न्हय , हांव जीण लेगीत ह्याच नेमाक धरून जियेतां , आयचे क 
आयज , कोणाक देणे ना , घेणें ना ? सट्ट करून यम आयलो जाल्यार आने 
मात्सो राव ; म्हजे अमकें उल्लां ' अशें ताका सांगपाचो म्हजेर प्रसंग ये 


जायना . ' 


हो मनीस ' शिक्षित ' न्हय . पुणून जीण कशी जियेवची ह्या विशीं त 
काय नेम थरिल्ले . म्हाका दिसता , काय काय गजाली आमच्या ' अशिक्षित 
लोकांच्या रगतांतूच आसतात . अध्यात्म तांकां शिकोवचो पडना , जिणेची क 
तांकां जातकूच खबर आसता . आमी शिक्षित लोकांनींच कि असर 
साद्या , सरळ , निर्मळ अंतस्कर्णाच्या लोकां कडल्यान जिणेची कळ 
शिकपाची . 

ताचो उगडास जायनाफुडें हांव तागेल्या ' तत्त्वगिन्याना ' चेर येव 
लागलो . ' आयचे काम आयजूच करप ' हे तत्त्वगिन्यान सारकें पचयत 
जाल्यार दोन तरांचे भावात जाय 

एक - ' देवान आमकां जियेवपाक चोविसूच वरां दिल्यात ' अशें सम 
आमी चलूंक जाय आनी ह्या चोवीस वरांत आपणाली पुराय शक्त ' खचूं 


उडोवंक जाय . 


( काय जाण म्हणटात कि पुराय शक्त ' खर्चिली ' ना जाल्यार जी उ 
तीच मागीर ' विकारां'त बदलता . 

दुसरो - " हो संवसार अनाथ न्हय ' ही स्रद्धा घट करूंक जाय - ' संवसार 
चलोवपी कोणूय तरी आसा , आनी तो संवसार बेस बरो चलयता . म्हाका 
लागून संवसाराचें कांयच अडपाचे ना ... ' हे मनशाक ' कळूक ' जाय ... 

म्हाका हे कळ्ळां ! " 
पुणून ... 


३३. नान् आयज साने गुरुजिंचे एक पुस्तक घेवन आयलें आनी तिळ 
सांज मेरेन ताणें तें वाचून सोंपयलें . हांवें ताका विचाल्लें : ' कशे लागले , 
गो , पुस्तक ? " 

' बरें न्हय ... सगळी मरतात .. ' ताणें जाप दिली . 

काय म्हयन्यां पयलीं हांवे ताका ' श्यामची आई ' हे पुस्तक हाडून 
दिल्लें . तें ताणें पुराय वाचलें काय ना हाची वासपूस करूंक हांव पावक 
नाशिल्लो . आयज विचाल्लें : 

' अच वाचून सोडले ... ' ताणें जाप दिली . 
' कित्याक गो ? ... ' 

' तेंय बरें पुस्तक न्हय ... सगळी रडारड भल्ल्या तातूंत . ' ताणें जाप 
दिली . 


२२-१०-७० 
३४. जेवन मडगांवां गेल्लो . म्हाड्डोळा बस धल्ली , बसींत बसपाक सुवात 
नाशिल्ली . उबो रावचे पडलें . 

मुखावेल्या बांकार , उजवे वशीन , एकली बायल - मनीस बशिल्ली . बाविशेक 
वरसांचे पिरायेची . रंगान काळी - सांवळी . पुणून ' फॅशनेबल ' , तांबसार रंगाचो 
' स्लीवलेस ब्लाउझ ' घालो . त्याच रंगाची साडी . आंबाडो भरदार . ताचेर 

( ४ ) 

धव्या गोठलांची फांती . हातांत गोंट - पाटल्यो नव्यो करकरीत आनी गळ्य 
मणी . तोय पदरा वयर . 

तिच्या म्हन्यांत जे दोग जाण बशिल्ले ते तिचे कोण न्हय आशिल 
तांची तोंडां पळेल्यारूच सांगू येताले ते तिचे कोण न्हयत म्हुण . 

म्हणटकूच ... ही एकली आसा तर ! ' हांवें मनांत म्हळे . 
हांवें उबे आशिल्ल्या हेरांकडेन पळेलें . थंयूय म्हाका तिचो कोण आसा 
दिसलो ना . 

एक मात रोखडेंच लक्षांत आयलें . बसींतले तिचे भोवतणी आशि 
सगळे मदीं मदीं तिचें आंग दोळ्यांनी सांसपिताले . तिकेटी दिवपी बसि 
' मास्तर ' लेगीत . 

ती मात कोणाकडेन पळेनाशिल्ली . 

बस फोंड्यां पावली आनी तिच्या म्हन्यांत बशिल्ले दोगूय जाण उ 
देवपाक . म्हज्या म्हन्यांत जे काय जाण उबे आशिल्ले तांतल्या दोग 
रोखडीच ती रिकामी जाल्ली सुवात आडायली . एकलो जाल्यार आनी कोप 
तिका तेंकचे परस आपणेच तेंकिल्लें बरें ' अशें येवजून बेगी - बेगीन थंय वन 
बशिल्ले वरी दिसलो . आनी भीड मुर्वत काय बाळगी नासतना ति 
तेंकून बसलो . 

होय भुरगो ' च आशिल्लो . चोवीस - पंचवीस वरसांचे पिरायेचो . पोल्ट 
गले . कपळार केंस . दोळ्यार काळो चश्मो , नायलॉनचो बुशशर्ट , नळयांची पॅन 
उजव्या हाताक घडयाळ - सामको नट कसो , सिनेमांतलो . 

फोंडेंच्यान बस सुटली तेन्ना दोगांय एकामेकांक पळोवन मुमुरखींच हांस 
हांव दावे वशीनच्या एका सिटार आतां बशिल्लो . तिस्कार पावप 
बोरयेचे वाटेर बसीन व्हॉल्त घेतले तेन्ना ती ताका बरीच घसटून बस 
तिकेटी दिवपी मास्तरान त्या भुरग्या कडेन पळेलें आनी दोगूय हांसले . 
मात्शी हांसली . 

हांवें मनांत अजापान म्हळे : ' अब्बा ! .... येदे बेगीन ! ... " 

हांवें वाटेर वाचपाक पुस्तक व्हेल्लें . तें बंद केलें . आनी हांव तांचे से 
पळेत रावलों . मदनगड दिसना फुडें ताणे तिच्या कानांत ल्हवूच कितें 


वेळे वयल्यो घुलो 


सांगलें . तें आयकून ती परती मुमुरख्यांनी हांसली . मुखार निलगिरि , नवें 

रान ' आयलें . ते बरोबर तिणें ताका कितें - शे सांगलें आनी दोगांय त्या 
राना कडेन पळोवन हांसली . 

बस व्हॉल्त मारताली तेन्ना तेन्ना दोगांय जशी कितें एकामेकांक तेंकपाक 
संदूच सोदतात अशें दिसतालें . आनी तेंकताली . तिकेटी दिवपी मास्तरूच 
तांगेलें गुपीत ' वळखल्लो . तो एकासारको तांकां पळेतालो आनी गालांतल्या 
गालांत हांसतालो . तो आपणाक पळेता हे त्या दोगांकूय समजल्लें आनी तीय 
ताका पळोवन मदींमदी गालांतल्या गालांत हासताली . 

बोरयेचे सगळे वाटेर जशी कितें ही निकतीच ' मोगांत पडल्यांत ' अशी 
वागली . 

म्हाका अजाप ! ... ' गोयांत आनी हे इतलें सोंपें जालां ! ... म्हाका 
खबरूच नाशिल्ली ... ' हांवें मनांतल्या मनांत म्हळे . 

म्हाका हे ' मुक्त वातावरण पळोवन मात्थे बरेय दिसलें ! 

' लम जाल्ले बायले कडेन लेगीत इतल्या सोपेपणान असले चाळे करूं 
येतात तर ! ' हांवें परतेंय मनांत म्हळे . 

पूल येना फुडें ती देवली . तिचे फाटोफाट तोय देवलो . देवतना 
मास्तरा'न दोगांय कडेन पळेलें आनी दोगांयनी मास्तराक दोळ्यांनी ' बरें 
येतां ' म्हळे . 

ती देवतकूच हांवें मास्तराक विचालें : ' कोण रे तो ? ... " 
' तो ? शिरोडेचो अमको . पयरूच जालां दोगांयचे लग्न ! ' ताणें जाप दिली . 
आनी म्हज्या तोंडांतल्यान सट्ट करून उतर फुटले 
' आरेच्या ! ... 


. 


, 

३५. जीण सारकी जियेतलो जाल्यार मनशाक सुखूय मेळूक 
जाय आनी दुःखूय जाय . ताका निखटें सुखूच मेळत गेलें जाल्यार ताची 

वेळे वयल्यो घुर 


जीण उथळ जायत म्हुण भंय . आनी एका सारकें दुःखूच मेळत गेलें जाल्या 
जीण सामकीच ' नास्तिक ' जायत म्हुण भय , 

सुख मनशाक आनंद दिता . तें सुंदर आसता . भुलभुलायणे तर तें आर 
ताच . पुणून तें खिणयाय आसता आनी भ्रमांतूय उडोवपी आसता . 

दुःखाचें तशें न्हय , दुःख मनशाक जागयता . ताका ' खरे ' कितें 
दाखयता . ताची जीण अणभवान खोल आनी गिरेस्त करता . तिका परमार्थि 
( serious ) वा गंभिरूय करता . 

सुख पोसवण दिवपी . जाल्यार , दु : ख बोध दिवपी . सुख मनशाक जिणेच्न 
सागराच्या वयल्या भागार पेवंक शिकयता . जाल्यार , दुःख ह्या सागरांत खो 
उडी मारून भितल्लीं ' तत्वां'ची मोतयां हाडपाची मनशाक कला शिकयत 
काकासायबांनी सुख आनी दुःख हांच्या संबंदान हे तरेचे विचार जाय 
कडेन बरयल्यात . 

आयज रवीन्द्रनाथांची एक कविता वाचली . ते म्हणटात : ' दुःख आम 
घरेर जिनिस . ' म्हजी सगळ्यांत व्हडली जोड ती ही . दुःखाची . म्हजे कडे 
आशिल्लें ' अस्सल रत्न ' ते हे . दुःखाचें . देवाक कितेंय ऑपचे पडलें जाल्य 

म्हजे ' म्हुण म्हजे कडेन आसा तें हेच . दुःख . तेंच ओपपाचें . बान 
सगळे ताचें . ताचेच काडून ताका कितें ऑपतलों ? 

दुःखाचें ' व्हडपण ' इतले बरे तरेन सांगिल्लें हांवें आनीक खंयच वाचं 
नाशिल्लें , 


३६. हांवें ताच्यो कथा वाचल्यो आनी ताका म्हळे : ' तूं तुज्या मुखे 
पात्रांकडेन एकरूप जावन बरयता . 

तो म्हणक लागलो : ' हय . हांव म्हजे जिणेतल्योच खबरी बरयतां . . ' 
हांवें विचाल्लें : ' आप - जीण बरयता व्हय तर तूं ? " 
' न्हय . कथाच . पुणून अणभवाचेर आधाल्लेल्यो . ' 


वेळे वयल्यो घुलो 

हांवें म्हळे : ' कथेक आधार म्हुण अणभव घेवचो . पुणून imagina 
tion क कथेत सुवात आसुंकूच जाय , 

आनी ताका हांवें सांगलें : ' त्या भायर जें कितें तूं बरयता तातूंत तूं 
दिश्टी पडूंक जायना . 

हाचे वयल्यान खबरी आयल्यो : 

कांय वरसां पयलीं गोंयांत एका पाखल्यान एकले चलयेचेर आगळीक 
केल्ली . ही घटना घेवन एकल्यान एक लेख बरयलो . म्हज्या एकल्या इश्टान 
तो वाचलो आनी ताणें म्हाका म्हळे : ' हाणें हो लेख पाखल्यांचो आमकां 
राग येवचो म्हुण बरयला . पुणून लेख वाचतकूच पाखल्यांचो राग येना . 
उफाट्टो , ' आरेरे ! ताचे सुवातेर हांव आसूंक जाय आशिल्लों ' अशें दिसूक 
लागता . पाखल्यांचो मत्सर - सो दिसता ! ' 

हावें तेन्ना म्हळे : हाका कारण आसा ... हाका ' आपणाक कडेक 
काडून ' बरोवंक येवंक ना .... 

आल्बेर्त मोरावियाची Woman of Rome ही परिस्थितीक लागून 
वेश्या जाल्ले एके बायलेची आपजीण . आतां , वेश्येचे जिणेत कितें आसतलें ? 
मोरावियान ते सगळे उगडे नागडें बरयलां . संभोगाची वर्णनां लेगीत ताणें 
सूचक उतरांनीं न्हय , तर उगडी नागडींच बरयल्यांत . 

आनी तरी आसतना हांव ह्या पुस्तकाक pornographic म्हणपाक 
तयार ना . मोरावियाची हेर पुस्तकां वाचून ' हाका दुसरे काय बरोवंक 
येना ' अशें जाय जाल्यार म्हणचे , पुणून Woman of Rome हे नवल 
काणयेक मात नांव दवरूंक येवपाचें ना . 

हांवें ही नवलकाणी वाचली ( खूब वरसां जाली , हे खबरेक ) तेन्ना 
म्हज्या मनांत ते वेश्येसंबंदान , आद्रियाना संबंदान , काकुळट दिसपाक लागली . 
इतली कि त्या वेळार म्हाका ती खरीच खंयूय मेळिल्ली जाल्यार ( नवल 
काणयांतली मनशां म्हाका सदां ' खरी ' च दिसतात ! ) तिका हांव सांगतलों 
आशिल्लों : ' बाये , म्हगेर येवन तूं आतां राव सुसेगाद . खूब सोंसलें तुवें 
ह्या जिवितांत ... " 

तेच मुस्तींत किशोरलाल मशरुवाला हांचो एक लेख वाचिल्लो : ' न 
वांचवा जेवां सारां पुस्तको ' म्हुण . ' बरे हेतून बरयल्ली , पुणून वाचूक 


५४ 


वेळे वयल्यो घु 


जायनात असली बरी पुस्तकां ' म्हुण . तातूंत कुप्रीनचे ' यामा ' हेय पुस 
आशि लें . हांवें ' यामा ' हाडून वाचलें . म्हजेंय मत्त जालें कि कुप्रिनाक वे 
जिणे विशी आमच्या मनांत वीट निर्माण करप जमूंक ना म्हुण ... 

मोरावियाचे हे पुस्तक तसलें न्हय . ह्या पुस्तकांत आगळिकेचो एक प्र 
आसा ... तो वाचता आसतना आगळीक करतल्याचो राग येता .... वीट दिस 

हाचे कारण — मोरावियान हे पुस्तक ' आपणाक कडेक काडून ' बरया 
आपूण शून्य जाला आनी बरयलां . 

महाका स्तेफान त्स्वैगाचोय * उगडास जालो . ताच्या खंयच्याच पुस्तक 
तो दिश्टी पडना . आपणाले आपजिणेत लेगीत- The world 
yesterday त लेगीत तो स्वता ना ... 


३७. ताणें म्हाका विचाल्ले : ' तुंवें आयज मेरेन ज्यो नवलकाप 
वाचल्यो तातूंतले खंयचे नवलकाणयेंतली बायल तुका चडांत चड मानवली 

म्हजे जिबेर पयलें नांव आयलें तें शरदबाबूंचे ' शेषप्रश्न ' नव 
काणयेंतले कमलेचे . एका काळार ताचेच ' पथेरदाबी ' तले भारतीनूय र 
मन चोरिल्लें . 

पुणून 

टॉलस्टॉयाचे War and Peace तले ' नाताशा'क लागपी अजून म्ह 
कोणूच मेळूक ना . नवलकाणयेतून भेळूक ना आनी जिव्या संवसारांतूय मे 
ना ! खरे म्हळ्यार , नाताशा ' बायल ' न्हय , ' चली ' ती . 

इ 
गोड कि 

वाचपी तिच्या मोगांत पहुंकूच जाय . 


चली ' ती . पुणून इ 


* मराठींत हो स्टीफन इवाइग जाला आनी हिन्दीत स्टीफन ज्वी 
पुर्तुगेज वाचतले ताका इश्टेफन बैग म्हणटात . ताच्या नांवाचो सारको उच् 
हांवें बरयला तसो स्तेफान त्स्वैग आसूंक जाय अशें दिसता . 


वेळे वयल्यो धुलो 


म्हाका दिसना- संवसारांतल्या आनी खंयच्याच कथाकाराक नाताशा 
सारकी चली चित्रावंक आयल्या जायत म्हुण . खासा टॉलस्टॉयाक लेगीत 
दुसरी नाताशा निर्माण करूंक येवंक ना ! 

आनी टॉलस्टॉय म्हळ्यार born writer ! 

३८. फाटी xxxx बरो नाशिल्लो म्हुण ताका हांवें कांय पुस्तकां 
वाचपाक धाडून दिल्ली . तातूंत एक जे . कृष्णमूर्ति , Commentaries on 
living हे पुस्तक आशिल्लें आनी दुसरें , काकासायबांचे ' परम - सखा मृत्यु . 

आतां तो बरो जालो आनी काल तो पुस्तकां परती करपाक आयिल्लो . 
कृष्णमूर्तिचे पुस्तक वाचून आपूण सामकोच गोंदळांत पडलों अशें ताणे 
म्हळे तेन्नां हांवें ताका सांगलें : ' गोंदळांत पडपा सारकें खरेपणानशीं तातूंत 
कांयच ना .... एके तरेचें शांकर - मतूच तें . ' हांव मन न्हय , बुद्द न्हय , 
अहंकार न्हय , चित्त न्हय ... हांव चिदानन्दरूप शिवोऽहम ... ' हे शंकरा . 
चार्याचें स्तोत्र तुं म्हणटा त्यावेळार गोंदळांत पडटा व्हय ? ना मू ? तशें 
जाल्यार मागीर कृष्णमूर्तिचे मत्त वाचन गोंदळांत कित्याक पडूक जाय ? एक 
खरें , कृष्णमूर्तीन आपले मत्त शांकर - मत म्हुण केन्ना सांगले ना . शांकरमत 
घडये ताणे वाचुंकूय ना जातलें . देखुनूच ताच्यांत एके तरेची freshness 
दिश्टी पडटा . पुणून तूं तें संस्कृतांत हाडशीत जाल्यार शंकराचार्याच्या नांवार 
तें खपोवंक येतलें , 

पुणून , हांवें म्हळे , कृष्णमूर्तिची सर हाचे - ताचे कडेन करिनासतना ताचें 
म्हणणे सरळ समजून घेवंक जाय . 

आनी हांव जसो समजलां तसो ताका हांवें कृष्णमूर्ति समजावन सांगलो . 
आनी ' मागीर विचाल्लें : ' परम - सखा मृत्यु ' कशे लागलें ? 
तो म्हणूक लागलो : ' वेदान्त तो ! ... " 

वेळे वयल्यो : 


हांवें म्हळे : तशें न्हय . काकासायबांची मरणाकडेन पळोवपाची 
सामकीच नवी . तशी नदर फकत रवीन्द्रनाथांकूच आशिल्ली . 

हाचे वयल्यान मरणाच्यो खबरी आयल्यो . हांवें म्हळे : ' अंदू जुल 
१८ वेर बाबा वचत सावन हांव मरणा संबंदान एका - सारको येव 
आसां . म्हज्या ह्या चिन्तनांत खंड पडचो न्हय म्हुण जाल्यार , कोणाक खब 
अवचित देवान दत्तात्रेय देशपांडेकूय व्हेलो . म्हजे येदेच पिरायेचो आनी । 
परस घटमूट ... म्हजो दाट इश्ट . जी ही आळवा पानावेल्या उदका थें 
सारकी म्हणपाची गजाल म्हाका आतां ' कळ्ळ्या ' म्हणुयेता . मरणा संबंद 
हे भाशेन , उत्कटतायेन येवजिता आसतना म्हाका काकासायबांच्या ह्या पु 
कान खूब धीर दिला . आतां हांव मरणाक ' वळखतां ' अशें म्हाका दिस 
लागलां , ' 

आनी हांवें ताका मरणा संबंदान म्हाका कितें कितें दिसता ते समज 
सांगलें . ताणे रोखडोच विशय बदल्लो ! 

घरा वचून ताणें कितें सांगले , कोणाक खबर ! आयज ताचो पुत मेळ 
तो म्हाका विचारूंक लागलो . ' तूं आतां कसो आसा ? बाबान तुजी र 
घे म्हळ्ळी ! ' 


३ ९ . एकल्यान म्हाका आपल्या भावाची खबर सांगली . बोल्सांत ना 
पानदुडू . पुणून वचत ताचे कडल्यान रिणां काडटा आनी कश्याय 
खर्चिता ... 

हांवें ताका म्हळे : तुमकां दोगांकूर हांव वळखतां .... तुमी दोग्य 
एका घरांतले . पुणून समाजांत तुका भोवमान चड . ताका तितलो ना . 
आपली सर तुजे कडेन करता आनी आपुणूय कितें ' उणो न्हय ' हे दाख 
खातीर तो पयशे उदका वरी खर्चिता . पयशांत एके भाशेन Passing se 
of Power आसता . जाचें मन न्यूनगंडान पोखल्लां तो आपणाल्या अहंक 
हे भाशेन पोसवण दिता . " 

४० पणजे थावन परततना एका बुक - स्टॉलांत भितर सल्लो . नवीं पुस्तकां 
आयिल्ली . ती पळेतालों . 

म्हज्या वांगडा xxxx आशिल्लो . तो भायर उबो रावलो आनी म्हजें 
' सोंपच ना ' शें दिसतकूच वाजेवन म्हणूक लागलो : ' चल .... या रे ... फाल्यां 
परते येवं येत ... 

हांवें हॉचनरचें Papa Hemingway घेतले जानी भायर सल्लों . 
वाटेर ताका हावें विचाल्ले : ' तूं पुस्तकां बी वाचिना ? 
पुस्तकां ? जेन्ना न्हीद पडना तेन्नाच घेतां हातांत . ' ताणें जाप दिली . 
वाचपाक " 
' न्हय ... न्हीद येवपाक ... 

म्हाका हांसो आयलो . हांवें मनांत म्हळे : ' न्हि दिल्ल्यांक जागोवपाक 
लोकांनी पुस्तकां बरयल्ली . आतां युग बदल्लें . आतां लोक न्हिदपाक पुस्तकांचो 
उपयोग करपाक लागले ! ... ' 


, 


२५-१०-७० 


४१ आयज ताचो जायदीस आशिल्लो ! म्हाका खबरूच नाशिल्ली ! 
ताणेच सांगले तेन्ना हांवें ताचें गालिबाच्या उतरांनी अभिनंदन केलें : ' तुम 
जीयो हजार बरस ... हर बरस के दिन हो पचास हजार ... 

बावड्याच्या बोल्सांत पयसो नाशिल्लो . म्हजे कडेनूय आयज काय नाशिल्लें . 
कोणाकडल्यानूय उपणे घेवचे आनी त्याच्या भुरग्यां खातीर ताका कितेंय 
घेवन दिवचें अशें मनांत आयलें . पुणून वळखिचो कोणूच मेळ्ळो ना ! 

अखेरेक आमी दोगूय शानभागांत वचून बसले . ' गुलाब जामुन माग 
यले आनी ते खायत - खायत आमचेच जिणेची फकांडां मारपाक लागले ! 

तो म्हणक लागलो : ' तुंय म्हजे भाशेन अडचणींत जियेता आनी तरी 
आसताना जिणेची फकांडां मारपाची तुज्यांत तांक आसा . " 


५८ 

हावें म्हळे : काय वरसां पयलीं हांवें लीन युतांगाचे Wisdom of Ch 
हे पुस्तक वाचिल्लें . तातूंत चिनी तत्त्वज्ञ कसो आसता हे ताणे दाखयल्लें . 
तत्त्वज्ञाचो एक दोळो खय सारको उकतो आसता . त्या दोळ्यान तो जि 
वाटेतलीं फोंडकुलां पळेता . ताचो दुसरो दोळो खय अर्दो धांपिल्लो आसता . 
दोळ्यान तो जिणेची सपनां रंगयता ! म्हाका हे वाचना - फुडें दिसले .. 
तत्त्वगिन्यानाच्या सोदांत हांव आशिल्लों तें म्हाका मेळ्ळे . ' अ 
तेन्नापासून हांव ह्या नेमान जीण जियेत आयलां . एके तरेची सर्कस ही . पु 
ती तुज्यांतलो विनोद जिवो दवरता . म्हाका हे तत्त्वगिन्यान ' मेवं , 
नाशिल्लें जाल्यार म्हज्या वांट्याक जी अपेसां आनी दु : खां आयल्यांत । 
लागून हांव केन्ना निशेवन ना जावन वतलों आशिल्लो . कांयच न्हय जा 
बावतलों तरी आशिल्लों ... 

ताकाय आयज एक नवी ' नदर ' मेळिल्ले वरी दिसली . आनी म 
बरें दिसले . 


४२. ताका सोडून हांव घरा येवपाक प्रासार गेलो . थंय बसींत का 
xxxx मेळ्ळो . हेवटेनच्यो तेवटेनच्यो खबरी जातकूच तो म्ह 
लागलो : ' तूं रागार जावं नाका . म्हजी तुका एक सुचोवणी आसा . तूं 
कर्ण सोड आनी निखटी साइत्याची सेवा कर . तूं राजकर्णीत बेश्टो 
होगडायता . ' 

हांवें ताका म्हळे :: जायत्या बरें - मागतल्यांनी म्हाका हे सांगलां . 
कान में रूप आयज घेतलां तातूंत येस जोडपाखातीर जे : 

गुण 
आसूंक जाय ते म्हज्यांत नात हे हांव जाणां . म्हाका कश्याय कश्यो 
मारूंक येनात . इश्टांक bypass कशे करचे - अचळय कडेक कशे उडोवचे 
हे म्हाका समजना . हांसत तांचे गळे कापूंक येनात . जंय सुवार्थ साई 
थय तकली बागोवंक येना . सुवार्थ सादून तो ' तत्त्वांनी ' कसो पांगुर 
अक्कल म्हाका ना . तें कित्याक , हावेंच निर्माण केल्ल्या ' संदि'चोय 


मन 

कसो घेवंचो हे म्हाका समजना ... असल्या मनशाक आयच्या राजकीत येस 
कशे मेळटलें ? ... 

' आयचे राजकर्ण खय pragmatic ! .... म्हळ्यार , वस्तुताय वळखुपी . 
हांव वस्तुताय पळेतां . तिका वळक तयार आसां . पुणून तिचे सुवादीन मात 
जापवाक तयार ना . 

" हांवें पळेलां , जांणी राजकर्णीत pragmatic ( वा वेव्हारी ) जावन येस 
जोडलां तांची समाजांत तर पत उरूंकूच ना , खासा तांकांय खोस जावंक 
पावूक ना . राजकर्णांत लौकीक येस म्हत्वाचे न्हय . लौकीक येसा परस 
चड मोलाचें आनी कितें तरी आसता , तें हांवें जोडूक ना अशें म्हणशीत 
जाल्यार , म्हाका तें मान्य जावचे ना . गोयांत जितल्योय चळवळी जाल्यात 
तातूंत सदां हांव आघाडीचेरूच रावलां . काय काय वेळार बरे लढे 
दिल्यात हांवें ... ज्या तत्त्वांचो पाखो घेवन हांव , हेरां वांगडा झुजलां ती तत्त्वां 
आयज आमच्या आड आशिल्ल्यांनी लेगीत मान्य केल्यांत . हे ' येस ' न्हय 


जाल्यार , कितें ? " 


तो बावडो ओगी रावन आयकूक लागलो . म्हाका मागीर ताका दुसरी एक 
गजाल सांगची पडली : " काय वरसां पयलीं , म्हळे , आमचे आदले पिळगें 
तल्या एकल्यान ' आयचे पिळगे मुखार ध्येय बीय कांय ना ' अशी निंदा 
केल्ली . हांवे ताका जाप दिल्ली : ' आयची पिळगी तुमचे कडेन - आदले 
पिळगेकडेन - पळेता . तुमी ध्येयां बियां सगळी घेतली आनी निमाणे कडेन 
पुरो जावन ती सोडलीं मू ? ... ध्येयां - बियां घेतिल्ले लोक निमाणे वेव्हारी ' 
जाले हे पळेतकूच आपणेय ध्येय - बीय घेवन बसचे अशें आमकां करों 
दिसतलें ? ... तुमचे precepts वेगळे . सांगणी एके तरेची . आनी practice 
वेगळी . करणी वेगळे तरेची . आमकां तुमची practice ' करणी ' दिश्टी 
पडटा ... ' 

" हांवें ही जाप ताका ओगी बसोवपा खातीर दिवंक नाशिल्ली .... जांणी 
आयुश्याची सुरवात ध्येयाची घुडी हातांत घेवन केली , तांच्या हातांत ती घुडी 
अखेर मेरेन आसूंक जाय .... हे सांगपा खातीर दिल्ली . ही घुडी जड म्हुण 
तांणी ती सकल दवल्ली जाल्यार , फाटल्या सगळ्या वावराचेर तांकां उदक 

सोडचें पडटलें आनी फुडले पिळगेक ' नास्तिक ' केल्ल्याची जापसालदा 
आंगार घेवची पडटली . 

" आयचे Pragmatic वेव्हारी राजकर्ण एक दीस बदलतलें आनी 
idealistic ध्येयवादी राजकर्ण सुरू जातले . तेन्नाच आमच्या हातांतली 
आमी नवे पिळगेच्या हातांत ' दिवन राजकर्ण सोडटले . ते मेरेन आम 
हातांत ध्येयवादी राजकर्णाची घुडी घट आसूंक जाय ... मदीं मदीं कि 
घेवप वेगळे . सुटी घेवप वेगळे . ' संन्यास ' घेवप वेगळे ... ॐ 
वेव्हारी जावप वेगळे .... ' 


२६-१० 
४३. आयज परत्यो sex चे नितिच्यो खबरी आयल्यो . तो म्हाका विचा 
लागलो : “ तुजे नवे नितींत संभोगाचे स्वातंत्र्य आसतले काय कितें ? " 

हांवें म्हळे : “ संभोगाचे स्वातंत्र्य आसूक जाय अशें बाड रसेला स 
बुदवंत म्हणटात . महाराष्ट्रांत र . धों . कर्वेय तशेंच म्हणी ... म्हाका तां 
मत्त येवजुपा सारके दिसता ... " 

तो म्हणूक लागलो : “ हे स्वातंत्र्य आमी मान्य केले जाल्यार कु 
संस्था मोडची ना ? " 

हांवें म्हळे : “ कुटुंब - संस्था इतली अदृढ आसत अशें म्हाका दिर 
दादलो सभावान Polygamous आसलो जाल्यारूय ' स्वैराचारी ' 
आनी बायलांचो सभाव जाल्यार स्वैराचारी निखालूस न्हय . बाय 
sex त लेगीत एके तरेची finality जाय आसता . आनी दादलोन 
finality क आंवडेता . आपणाक एक घर आसचें , काम आसचें , 
आसचो आनी तातूंत सगळ्यांत एके तरेची permanency आसची 
जशें मनशाक दिसता तशी sex त लेगीत permanency आसची 
दादलो आनी बायल दोगांकूय दिसता . कुटुंबसंस्थेचो आधार तो हो , 
काळजां एक जालीं आनी ' तूं म्हजी , हांव तुजो ' हे भावनेंत दादलो 3 

बायल एकठांय आयली म्हणटकूच दोगांय आपलो एक संवसार a world 
of their own उबो करतात आनी ह्या संवसारांत रावन ती पुराय जीण 
आपणायतात- They share the whole of life ... जिणेतली सुखां , 
दुखां , संकश्टां , आह्वानां बी दोगांय वाटून घेवंक लागली म्हणटकूच तांचे 
मजगतीं complete union ( पुराय एकचार ) निर्माण जाता आनी तो तांच्या 
लग्नाक घट करता . त्या उपरांतचे तांचे जिणेंत सदां उठून तेंच तें आयलें 
तरूय तें ' सदांच नवें'च दिसता . इतलेच न्हय तर तें is more 
stimulating than novelty नव्या परस अदीक प्रेरक आसता . 

" हाचे वयल्यान एक गजाल नितळ बरी सांगू येता ती अशी- “ कुटुंब 
संस्थेचो आधार निखटो sex न्हय . sex परस चड म्हत्त्व मोगाक आसता . 

ताणें म्हाका मदींच विचाल्लें , म्हणटकूच तुजे म्हणणे कितें ? ... एक 
मनीस आपणाले बायलेचेर खूब मोग करून लेगीत दुसरेचेरूय तितलोच 
मोग करू शकता ? " 

हांवें विचाल्लें : ' महाभारतांतले द्रौपदीक पांच घोव नाशिल्ले १ ती त्या 
पांचांचेरूय मोग करी नाशिल्ली ? परत , त्या पांचां भितल्या काय भावांक 
द्रौपदी भायर आनीक बायलो नाशिल्ल्यो ? आनी त्या बायलांचेर तांचो मोग 
नाशिल्लो ? ... एके तरेचे संभोगाचे स्वातंत्र्य न्हय हैं ? ' आमचे ' संस्कृतायेन 
आमकां दाखोवन दिलां , संभोगाचे स्वातंत्र्य आसलें जाल्यारूय मोगाक 
कसलीच बादा येना म्हुण ... 

" घोव - बायलेन एका - मेकांक sex चे बाबतींत एकनिष्ठ आसूंक जाय 
असो समाजान नेम केलो तो भुरग्यांक लागून ... पुणून आतां भुरग्यांचो प्रस्न 
कुटुंब नियोजना खातीर जे वेगळे वेगळे उपाय आयल्यात तातूंत सुटला . 
कुटुंब नियोजनाचो हेतु निखटो गुरवाचार - आळावप आनी लोकसंख्या वाडूंक 
दिवप ना , इतलोच आयज आसत . पुणून हो हेतु इल्लो इल्लो करून sex ची 
पुराय नीत बदलूक लायतलो- आयज न्हय जायत , पुणून फाल्यां- हातूंत 
म्हाका इल्लोय दुबाव ना . " 

म्हाका उगडास जालो . काय म्हयन्यां फाटीं लीना नांवांचें म्हाका एकलें 
' हिप्पी ' चली मेळिल्लें . इंग्लंडांतलें . बोच खबरी केल्या उपरांत हांवें ताका 
विचाल्लें : ' तुमी sex चे बाबतींत सामकी सदळ म्हणटात तें खरें ? ' 


६२ 


वेळे वयल्यो धुलो 


as 


ताणें जाप दिली : We are not as obsessed of sex as 
you are ... 

आनी मागीर ताणें म्हळे : Sex intercourse is innocent 
shaking hands . 

हांव ह्या थरार वचक तयार ना . म्हाका free sex त एक ' नीत ' जायच . 
हांव संभोगाचे स्वातंत्र्य मानतां . पुणून अगम्यागमन incest मानिना . 
स्वैराचार म्हाका मानना ... पुणून नीत म्हळ्यार taboo न्हय ... 


४४. ताणेच एक खबर सांगली , दोग जाण खंय सामके लहानपणा सावन 
इश्ट आशिल्ले . दोगूय लग्न जाल्ले आनी शेजरा - शेजरा रावताले . तांतलो एकलो 
खय अवचित मेलो . काय म्हयन्यांनी दुसऱ्याची खय बायल मेली ... 

हांवें विचाल्लें : ' उल्ल्यांत त्या दोगांचीय पिराय केदी ? ' 
' दोगांय भुरगी . ' ताणें नाप दिली . 
हांवें म्हळे : ' दोगांनींय आतां एकामेकांकडेन लग्न जावचें . ' 
तो म्हणूक लागलो : ' समाज कितें म्हणटलो ? ' 

' आयचो समाज असल्या लग्मांक मान्यताय दिता . इतलेच न्हय , तर 
जावं , दोगांय बऱ्याक पावली अशेंय म्हणटा . ' हांवें जाप दिली . 

आतां , ती लग्न जातली काय ना , हे हांव नकळं . पुणून तांणी लग्न केलें 
जाल्यार तांकां कोण काय म्हणचो ना , इतलें खरें . फाटल्या शंबर वरसांत 
' सुधारकां'नी जो वावर केला ताका लागून इतले मनीसपणाचे वातावरण 
ह्या देशांत तयार जालां . कोणूय एक फावट विधवा जाली म्हणटकूच तिणे 
पुराय जिवीत तशेंच सारचे अशें आयज कोणूच म्हणचो ना . ती तरणेपणांत 
विधवा जाल्ली आसत जाल्यार , तिणे परतें लग जावचे अशेच सगळे जाण 
म्हणटले आनी ती लग्न जाली जाल्यार ' बरें जालें ' म्हुण खोसूय परगटायतले . 

पुणून म्हजे तकलेत एक दुसरोच प्रस्न उबो जालो 


वेळे वयल्यो घुलो 


३ 


हांवें म्हळे : ही आतां लम जाली जाल्यार , हांच्या sex विशिंच्या नव्या 
तंबंदाक कोण काय म्हणपाचो ना . पुणून समज , तो पयलींच आशिल्लो 
जाल्यार १ ... तो येवपाक एकल्यान बायल मरसर आनी दुसरेन घोव मरसर 
वाट कित्याक पळोवंक जाय आशिल्ली ? ' 

म्हजो हो प्रस्न हांवें उकतेपणान मांडलो तेन्ना म्हजो इश्ट म्हणूक लागलो : 
शीः बाबा ... माणसुकी उल्ली ना तुजेकडेन ! ... ' 

हांवें म्हळे : ' नवी नीत घडोवंक मुखार सल्ला ताका इतले खोलायेंत 
देवन विचार करचोच पडटलो ! " 

आनी ताका मागीर हांवें एक खबर सांगली 

काय म्हयन्यां फाटी ' मांडवीं ' त एकलो वळखिचो मनीस येवन राविल्लो . 
ताचें लग जाल्यार दोन - तिनूच वरसां जाल्ली . पुणून ताच्या वांगडा पांच - सात 
वरसांच्यो दोन धाकटयो चलयो पळेतकूच म्हाका अजाप जालें आनी हांवें 
ताका विचाल्लें : ' ह्यो चलयो कोणाच्यो ? " 

ताचे बायलेन म्हाका जाप दिली : ' ह्यो महाका म्हज्या आदल्या घोवा 
पासून जाल्ल्यो ! ... ' 

तिणे हे इतल्या सादेपणान म्हाका सांगलें कि त्याच खिणाक म्हजे तकलेत 
प्रस्न उबो जालो 

हालिंचे हे सुधाल्लेले जग ‘ आदल्या धोवाची भुरगी ' म्हुण सांगतना 
मातूय आडखळना . फाल्यां एकाद्री बायल लग्न जायनासतना म्हाका हे 
भुरगें अमक्यापसून जाल्लें आनी हे दुसरें तमक्यापसून जाल्ले अशें सांगूक 
चजत व्हय ? जग इतलें सुधारत ' व्हय ? 

म्हाका ' ना ' म्हुण जाप मेळ्ळी ना . घडये पन्नास - साठ वरसां भितरूच 
जग अशें जायत ... सांगू नज ! 

हांवें म्हज्या इश्टाचे बायलेक मागीर तितल्याच सादेपणान म्हळे : ' नवो 
चोव करतकूच तुंवें तुजें आडनाव बदल्लें ... बरें आसा ! पुणून ह्या भुरग्यांचे 
कित्याक बदल्लें ? आसना आशिल्लें तेंच आदले आडनांव ! त्या भायर 
चलयो ह्यो ... लम जातकूच आडनांवां बदलपाचीच आसात . 

२७-१०-७० 


> 


४५. आयज खूब दिसांनी xxx दिश्टी पडली . आंग मात्रौ सुटलां . 
हांवे तिका म्हळे : ' तुंवें आतां डायेटींग बी करून आंग पयलीं भशेन रेखीव 
करूंक जाय ... 

ती हसली . 

हांवें म्हळे : ' तुका म्हजे हे उलोवप मर्यादे - भायलें घडये दिसत . पुणून 
तूं सुंदर , खंयचेच बायलेन आपले सौंदर्य ही आपली मालमत्ता मानूंक जायना , 
देवाची देणगी ती अशें समजून तिची जतनाय घेवंक जाय . तूं तुजे सौंदर्य 
होगडावंक लागली जाल्यार करौं जातलें ? .... ' 


४६. नाटकांचे बाबतींत गोयकारांची taste , सामकीच इबाडल्या ! वायट 
बरें संभाषण चलिल्लें आसतना मदींच एकलो पदां म्हणटा , हातुंतलें कृत्रिमपण 
तांच्या लक्षांत कशे येना , कोणाक खबर ! 

आनी असली ही नाटकां ते धा - धा , वीस - वीस खेपे पळेतात ! संगीता 
खातीर ? तशें जाल्यार , निवळ संगीतिकाच करच्यो . नाटक सभावीक आसूक 


जाय . 


पुणून म्हजे हे मळ न्हय ... म्हुण हांव ह्या संबंदान चड - शें कांय उलयना . ' 

आयज पोरणो टंक उस्तितां - उस्तितां एका गुजराती मासिकाचे एक मेकळे 
पान हातांत पडलें , तातूंत एकल्यान बर्नार्ड शॉ विशिंचे आपणाले उगडास 
बरयल्यात . बरोवपी कोण तो कळ्ळो ना . पुणून तो धर्मान जैन आसुंये . शॉ 
मुम्बय पाविल्लो तेन्ना ताचेकडेन आपूण जैन धर्मा संबंदान उलयल्लों अशें तो 
बरयता . ( आपूण मुम्बय गेल्लों तेन्ना आपणालो धर्म जैन म्हणपाचे आप 
णाक कळ्ळे अशें शॉन खंय तरी बरयलां हाचो म्हाका उगडास जाता ) . 

आनीक एक खबर ताणे सांगल्या 
शॉन खंय ताका विचाल्लें : ' तुमच्या देशांतल्या नाटकांचो दजों कितें ? ' 

ते मुस्तीत मुम्बयंत बाल - गंधर्वाची मराठी नाटकां गाजताली . आनी मराठी 
रंगभूय खंय बाल - गंधर्वाक लागून गुजराती - हिन्दी परस खूब मुखार गेल्ली . 
देखून ह्या मनशान शॉक गंधर्वाचें नाटक दाखोवपाक व्हेलो . 
पंदरा - वीस मिणटां शॉन नाटक पळेलें आनी मागीर 

Stupid ! " अशें सर्टिफिकीट दिवन खंय तो भायर सल्लो ! 
मराठी नाटकां जी गोंयकार करतात तांकां stupid म्हणपी हांव एकलोच 
ना तर ! संवसारांतलो एक व्हड नाटककार म्हज्या वांगडा आसा !! 


४७. हांवें सैमाचो सभाव बारीक नियाळून पळेला . सैमाच्या संवसारांत 
जितल्योय घडा - मोडी घडटात तांच्या 

तांच्या फाटल्यान एक plan , एक 
येवजण आसा अशें हांवें पळेलां आनी हे येवजणी फाटल्यान ' बुद्द ' आसा 
म्हणपाचेंय म्हाका जाणवलां . 

भुरगें पोटांत येना फुडें आवयचे छातयेंत दूद करों येता ? गायो जावं 
म्हशी जिस्त पावस पडून सगळे कडेन पांचवें चार जाता त्याच वेळार चड 
करून कश्यो वियेतात ? 

फाटीं ecology च्या फाटल्यान लागिल्लों . तेन्ना सैमाचे येवजणे फाटले 
बुदि'ची बारीकसाण पळोवन हांव चकासूर जाल्लों . इतलेंच न्हय तर ही 
बुद्द ' मंगल ' तेंच करपी , ' बरें ' तेच करपी ह्या निर्णयार हांव पावलों 
आनी म्हजो सैमाच्या मांगल्ल्यावेलो भावात वाडलो आनी घटूय जालो . 

जेन्ना सुकी - धाड येता , जावं रुतु बदलता , त्यावेळार मरण चुकोवपा 
एखातीर रुखावळीक कसले कसले उपाय सैम शिकयता , पळेलां ? 

काय रुखावळीक कांटे कित्याक आसतात ? कांय रुखावळिची मुळां जम 
नीत खोल वचपा वांट्याची वयलेवयर पयस मेरेन कित्याक पातळटात ? 

सैमाच्या plan फाटल्यान बुद्द ना ? ही बुद्द मंगल तेंच करपी न्हय ? 
तशे जाल्यार मागीर 
( ५ ) 

मदीं मदीं पावसूच कित्याक पडना ? मदीं मदीं भूय - कांप कित्याक जातात ? 
मदींच मोड येवन सगळे मोडून कित्याक वता ? 

सैम मदीं मदीं अरिश्टां हाडटा ती खरीच ' अरिश्टां ' , काय आनी 


कितें ? 


म्हाका अजून ह्या प्रस्नांची जाप मेळूक ना . 


२ ९ - १०-७० 
४८. कालच्यान नान्चो बोवाळ चल्ला : ' फाल्यां महाका फांतोडेर उठय 
आं ! ... आकास - दिवो पेटोवंक जाय ... दिपरदनां लावंक जाय ... नरकासूर 
पळोवंक वचूंक जाय ! ... ' 

दिवाळी आयल्या ! 

ताच्यो उमेदी पळोवन म्हाका म्हज्या भुरगेपणाचो उगडास जालो आनी 
रवीन्द्रनाथांचे ' गितांजलिं ' तलें तत्त्वगिन्यांन तकलेत घोळूक लागले . नान येदो 
आठ णव वरसांचो आसतना म्हाकाय अश्योच उमेदी आशिल्ल्यो , जिविताची 
झर तेन्ना निकतीच फुटिल्ली ! आनी ती कितली सुंदर आशिल्ली !! 

उपरांत , आठ - धा पावसाळे गेले आनी हे झरिचो व्हाळ जालो . आदल्या 
उमेदिंची सुवात नव्या उमेदिनी घेतली . त्याय वेळार जीण अर्थान कितली 
उपाट भरिल्ली - शी दिसताली ! 

आनीक काय पावसाळे गेले आनी जितले दांत तितलीं वरसां जाली . 
जिणेच्या व्हाळाक आनीक व्हाळ येवन मेळ्ळे आनी तिची न्हंय जाली . आनी 
नव्या उमेदिनी उचांबळून येवंक लागलो . 

जेन्ना चाळीस भर जाली तेन्ना उमेदिंचें पात्र रूंद जालें आनी जिवितार्च 
झर जी व्हाळ जाल्ली आनी उपरांत न्हय जाल्ली ती आतां दरयाचे दिके 
धांवंक लागल्या .... 

नव्यो उमेदी आतां वेगळे तरेन जिवीत गोड करतात . 
इतलेच न्हय , जिविताचो म्हयमा आतां पढूंक लागला . 

आतां रवीन्द्रनाथांवरीच येवजितां 

जिविताची तीन चार रुपां पळेली . सगळीच ' सुंदर ' आशिल्ली . ' अर्थान 
उपाट भरिल्ली ' आशिल्ली . दर - एके अवस्नेत कोणाचो ' तरी म्हाका 
सांगात एका - सारको मेळत आयला . ' तो ' म्हाका हाताक धरून चलयत चलयत 
हांगा मेरेन घेवन आयला . हांव चलत आसां आनी ' तो ' म्हाका उलो 
मारीत आपयत आसा . भुरगेपणांत जो म्हज्या वांगडा खेळटालो तोच 
आयज म्हज्या म्हांत रावन म्हज्या वावरांत वांटो घेत आसा आनी हांसत 
हांसत नव्या रुपान सांगात दीत आसा . 

आयज म्हजे जिणेच्या आनंदा'नूय नवें रूप घेतलां ... 

जो हे भाशेन आयुश्यभर सांगात दीत आयलो तो आयुश्य सोंपपा वेळार 
सांगात सोडटलो ? जो सदांच नव्या नव्या रुपान म्हज्या वांगडा हांसत खेळत 
आयला तो मरणा उपरांत म्हाका सोडटलो ? 

हांव नान् कडेन पळेतां आनी मनांत म्हणटां : 

चाळीस आनी पांच पावसाळे खाल्ल्या ह्या रुखा मुखार निकतेंच वयर 
उरिल्लें तणाचे पातें तूं ! पुणून ह्या रुखा इतलेच ' सुंदर ' आनी ह्या रुखा 
तलेच ' पूर्ण ... ' 
आनी ताज्या उमेदिनी हांवूय उमेदीन वांटो घेतां . 


४ ९ . राजाजिंची एक खबर वाचली : 
तांकां कोण एकलो नाच दाखोवंक घेवन गेलो , 

माचयेर एकली अर्दी - नागडी बायल आनी एकलो अर्दो - नागडो दादलो 
माचताली ... 

नाच रंगार येवपाक राजाजी उठले आनी घरा वचपाक हॉल सोडून भायर 
ले . तांकां नाच दाखोवंक घेवन गेल्लो मनीस फाटल्यान धांवत आयलो आनी 
वचारूंक लागलो : ' राजाजी , कितें जालें १ मदींच शे उठले ? 

राजाजिनी जाप दिली : ' विकार उत्पन्न करपी नाच हो . अर्दे - नागडे 
बायलेक तुमी माचयेर हाडून नाचयतात ? ' 

तो मनीस हांसलो आनी म्हणूक लागलो : ' राजाजी , शंकर - पार्वती अशीच 
अर्दी - नागडी नाचताली ... ' 

' ती स्वता नाचताली ... दुसरी नाचतात तें पळोवंक वचनाशिल्ली ... 
राजाजिंनी जाप दिली . 


३०-१०-७० 
५०. बुद्धाचे जिणेतल्यो तीन महत्त्वाच्यो गजाली झाडांचे सायेंत जाल्यो : 
ताचो जल्म लुम्बिनिच्या शालवनांत एका झाडामुळांत जालो . 

गयेंत नेरंजरा न्हयेच्या तिरवेल्या एका पिंपळा पोंदा ताका ' गिन्यान ' 
मेळ्ळं . 

आनी कुशीनगराक दोन शाल - रुखांचे सायेंत ताका मरण आयलें . 

ह्यो तिनूय म्हत्त्वाच्यो गजाली सैमाचे सायेंत , झाडाचे सावळेंत , उकत्यार 
जाल्यो ! 

एकल्या बौद्धान सांगिल्ले : ' प्रासादोंमें रहकर बुद्धोंका निर्माण नहीं हो 
सकता । उनके लिये खुली वायु चाहिये ... ' 


१.११.७० 
५१. आजय xxx गेर गेल्लो . दोग्य भाव मेळ्ले . दोगूय म्हजे इश्ट 
दोगांयनी एकामेकांचे असवडी म्हाका एका - मेकांच्यो कागाळी सांगल्यो . 

म्हाका मराठी भाशेतली एक म्हणणी येवजली- ' घरोघर मातीच्या 


चुली . 

> 


Joint family त अशेच जावपाचें . दोग्य भाव एकाच आवय 
बापायचे पुत आसले जाल्यारूय तांगेल्यो बायलो वेगळ्या वेगळ्या आवय 
बापांयल्यो धुवो आसतात . तांचे मजगतीं संस्कारांचो फरक आसताच . कांयच 
न्हय जाल्यार एका - मेकांचेर शिणप तांकां चुकोवंक येना . 

हे शीण आनी तांकां लागून मनां पयसावपाच्यो ज्यो करण्यो तांचे हस्तकी 
घडटात त्यो चुकोवच्यो आसल्यार 

दोग्य भावांनी लग्न जायना फुडे वेगळी वेगळी बिराडां करून रावंक जाय . 
म्हाका उगडास जालो 

xxxxx नी जेन्ना दिल्लीक रावपाचें थारायलें तेन्ना तांगेले 
दोगूय पुत दिल्लीक रावताले . दोगूय एक दीस बापायसरी आयले आनी 
म्हणूक लागले : ' आतां आमी एक व्हडलें घर भाडयान घेवंया आनी सगळे 
एकठांय रावया ... 

बापायन तांकां जाप दिली : ' म्हजी गजाल सोडात . म्हजे जिणेची 
तरा आनी तुमची तरा हातूंत फरक आसा . तेन्ना तुमच्या वांगडा रावप 
म्हाका समा जावपाचें ना . पुणून तुमकांय हांव सांगतां : तुमचे मजगतीं मोग 
उरचो अशें तुमकां दिसता जाल्यार , तुमीय एकठांय रावंक जायना . तुमीय दोन 
वेगळी बिराडां करून रावंक जाय . 

बापूय आनी दोगूय पुत तीन वेगळ्या बिराडांनी रावंक लागले . 

तेन्ना पसून हांव म्हणीत आयलां आनी आतां Joint family कश्यो 
चलतात तें बारकायेन पळेल्या उपरांत हांव सामको अश्या मत्तार पावलां कि- 

भावां - भावांनी अंतस्कर्णी तुटचे पयलींच वेगळे सरूंक जाय . इतलेच न्हय , 
तर पुत वयार येना फुडें ताका लग्न केलो म्हणटकूच खासा बापायन पुताक 
वेगळे बिराड करून दिवंक जाय . 

Joint family ची तुस्त कितलीय गायली म्हुण , ती जे लुसकान करता 
ताचे कडेन दोळे धांपूक जायनात ! 

, 


२.११.७० 
५२. म्हजे वळखिच्या गोयकारां भितर प्रो . निकुबाब धुमो हांकां गोड 
उलोवपाची कळा सादिल्ली . मदी एकाद्रो चुटको सांग , चिमटो काड , ताळी मार , 
खातकुतल्यो कर , हे सगळे ते भोव बरें करताले . 

भाई देसाय निकुबाबांपरस चड बहुश्रुत . तांगेलें उलोवणे आयकतना 
केन्ना कोणाक वाज आयलो ना , एकल्यान वर्णन केलां : ' भाई उलोवंक 
लागले म्हणटकूच रडपी ल्हान भुरगें लेगीत रडपाचे विसरताले ... 

बाकिबाब बोरकारूय अशेच- संभाशण कळे ' त ऊंच पांवडो जोडिल्ले 
तांच्या म्हयांत वरभर बसल्यार पुरो , वसंत - रुतु सुरू जावपाक कोगूळ गांवक 
लागतकूच जरों प्रसन्न दिसता तसोच अणभव येता . 

पुणून संभाशण - कळेत खुबूच मोटो पांवडो जोडिल्ले दोग जाण जे हांवें 
पळेले ते गोंयां भायर - एक , काकासायब आनी दुसरे , लोहिया . 

दोगूय खूब रसाळ उलोवपी . त्या भायर , येवजूक जाणा जाल्ल्याक ' अस्वस्थ 
करपी . 

सरदार पणिक्करूय खंय अशेच आशिल्ले . हांवें काकासायबांच्याच तोंडां 
तल्यान आयकलां , आपूण काहिराक गेलों आनी पणिक्करांकडेन उलयतां 
उलयतां पिरामीड्स पळोवपाक हांगा आयलां म्हणपाचें साप्प विसल्लों म्हुण .... 
तारा बेग हीय अशीच रसाळ उलोवपी . 

भाशणां दिवप , लेख बरोवप हांचे इतलेच बरें संभाशण करूंक येवप हाकाय 
म्हत्त्व आसा , ते कित्याक , हांचे परस चडूच महत्त्व आसा म्हळ्यार जाता . 
एक Social Art ती . 

पुणून हेय कळेचे काय नेम आसात 

तुका खबरी सांगंक येवंक जाय , म्हायती दिवंक येवंक जाय . आपणाले 
अणभव , लागणुको , दुबाव , भय , सगळे उकतावक येवंक जाय . हांसोवंक येवंक 
जाय आनी हे सगळे भोंवतणीं बशिल्ल्यांक वाज येना हे भाशेन करूंक 
घेवंक जाय . 

संभाशण - कळा म्हळ्यार परनिंदा करप न्हय . दुसऱ्यांच्यो भगलो मारप 

न्हय . बास्कळपणां न्हय . सुको ' उपदेसू ' य न्हय आनी विदुशक - पण तर 
निखालूस न्हय . 


३.११.७० 
५३. आयज सकाळी उठनाफुडें उर्बेक एक आंकरी फुटिल्लेवरी दिसली 
आनी 
मन फुरफुरूंक लागले . 

आतां खंयूय तरी भायर वचूक जाय . हिन्दुस्ताना भायर वचून एक नवो 
देस पळोवन येवंक जाय अरों दिसपाक लागले . 

केन्ना केन्ना जाता म्हाका अशें 

आफ्रिकेक गेल्यार कशे ? थंयचें सैम सुमारा भायर सुंदर कित्याक आनी 
लोक सुमारा भायर काळे कित्याक ? 

काय , चिलीक वचचें ? भौन भौन जंय भूय - कांप जातात असल्या ह्या 
देशांतल्यो सगळ्योच बायलो अप्सरा कित्याक ? 

काय , मोंगोलियाक वचचें ? 

तीन वरसां पयलीं म्हाका अशेच दिशिल्लें : दुसया म्हा - झुजांत काबार 
जाल्लें जपान परतें वयर करों सल्लें हे पळोवन येवचें आनी सात खेपे 
पडलें जाल्यारूय आठवे खेपे उ . ' रावपाची तांक ह्या देशांत कित्याक लागून 
आसा हे समजून घेवचे अशे दिसपाक लागले . 

आनी हांव थंय वचून आयलों . इतलेच न्हय तर दोन म्हयने थंय भोंवलों 
आनी दोळे आनी मन उकते दवरून सगळे पळेलें . पयलेच खेपे हांव हिन्दु 
स्ताना भायर गेल्लों . 

जेन्ना परतलों तेन्ना अणभवान हांव गिरेस्त जाल्लों . प्रवासांतल्यान 
परतल्या उपरांत you are never the same . 

म्हाका त्या वेळार एकल्यान म्हळ्ळे - तोक्यो थावन मुम्बय मेरेन वचपाची 
तकेट तुजेकडेन आसा . रोमा थावन मुम्बय मेरेनचे तिकेटीक तितलेच पडटात , 

तुज्यान ती जाय जाल्यार तशी बदलून घेवं येता . हांगासून सरळ मुम्बय 
वचपा बदला तूं हांगाच्यान रोमाक कित्याक वचना १ आनी येवरोपूय कित्याक 
भोवन पळेना ? 

म्हाका हे आयकून लाळ सुटिल्ली . पुणून जपानांत जें कितें हावें पळेल्लें 
तें म्हाका सारकें पचोवपाचें आशिल्लें . आंबो खाल्या उपरांत ताची रूच 
तोंडांत उरची म्हुण जशे आमी उदकाचो घोंट घेनात , तशें जपानाची रूच 
मनांत उरची म्हुण दुसरे काय पळोवचें न्हय अशें हांवें थारायलें . 

म्हाका भोंवचें - शे दिसता तें सैमाची गिरेस्तकाय नियाळपा खातीर एक , 
आनी हे धर्तरेचे फाटीर जे लोक चलतात भोंवतात तांचे ' प्रस्न ' समजून घेवपा 
खातीर एक . 

हाली म्हजे तकलेंत एकाच प्रस्नाची तीन रुपां समजून घेवपाची इत्सा 
उदेल्या 

आफ्रिकेंतल्या काळ्या लोकांचो आपले परंपरे आड , आपल्या सैमा आड 
आनी आतां मेरेन तांकां चिड्डून दवरपी गोज्यां लोकां आड जो संघर्ष चल्ला 
तो समजून घेवंचो . 

अमेरिकेंत जो काळ्या - गोज्यांचो संघर्ष चल्ला तोय समजून घेवंचो . 

आनी ब्राझिलान जो काळ्या - गोयऱ्यांचो समन्वय घडोवन हाडला तोय 
प्रयोग नियाळून येवचो . 

पांय आतां ' चल , या ' करूंक लागल्यात . 
संद सोदची पडली , 


४.११.७० 
५४ घडये रवीन्द्रनाथांचे ' दुई बोन ' ( दोगी भयणी ) हे नवलिकेत 
जाये 

' बायलांच्यो दोन जाती आसात ' म्हुण हांवें वाचिल्लें . 
एक जात आवयची . दुसरी प्रियेची . 


ळे वयल्यो धुलो 

रुतूं कडेन सर करीत जाल्यार , आवयचे जातिची बायल खंय वर्षारुतु 
नारकी . पावस शिवरायतली . फळां दितली . उजो न्हिवयतली . आपणाक पुराय 
विरगळायतली आनी जिणेत जें कितें उणें आसा तें भरून काडटली . 

आनी प्रिया म्हळ्यार , वसंतरुतु . माया - मंत्रान भुलोवपी . चंचलतायेन रगतांत 
हारां उसळावपी . काळजाची विणा वाजोवन कुडीत एके तरेची रागिणी 


उठोवपी . 


बायल कशी आसची ? 
वर्षारुतु सारकी काय , वसंतरुतु सारकी ? 
रवीन्द्रनाथांचेच निर्मणेतली एकली बायल दादल्याक म्हणटा : 
' यदि पार्श्व राखो 
मोरे संकटेर पथे , दुरूह चितार 
यदि अंश दाओ , यदि अनुमति करो 
कठिण व्रतेर तव सहाय हअिते , 
यदि सुखदुःखेर मोरे करो सहचरी , 

आमार पाअिबे तबे परिचय , ' 
- संकश्टांची वाट चलता आसतना , जिणेतले मोटे हुसके सोडयता 
आसतना , कठीण व्रतांक पाळो दिता आसतना म्हजो आधार घेशीत आनी तुज्या 
मुखांत आनी दुःखांत म्हाका वांटेकारी करशीत जाल्यारूच म्हाका तूं खरे 
पणानशी वळखूक पावतलो . ' 

म्हाका दिसता , बायल आसची जाल्यार ती अशी आसची . 


५५. एके कडेन वाचिल्लें . real living is living in the light 
of an ideal and with a sense of vocation , 

मनीस खंयच्या तरी एका ध्येयान भारून वचूंक जाय आनी त्या ध्येयाक 

ताणें व्रता सारको पाळो दिवंक जाय , तरूच तो खऱ्या अर्थान जियेता अशें 
म्हणुंयेता . 

स्वराज्य मेळचे पयलीं असले तरेची जीण जियेवपी लोक आशिल्ले . ' देश 
स्वतंत्र करूंक जाय ' हे एक ध्येय दोळ्यां मुखार दवरून ते घर सोडटाले , 
दार सोडटाले , सुखां सोडटाले . आनी 

इतलेय आसून मात् लेगीत जिणेचेर शिणना शिल्ले . 

स्वराज्य मेळ्ळं आनी हो ध्येयवाद सामकोच ना जावन गेलो . हरशी , 
खऱ्या ध्येयवादाची गरज आतांच सगळ्यांत चड आशिल्ली . ' देश स्वतंत्र 
करूंक जाय ' ह्या ध्येया परस ' देश वयर काडूंक जाय ' हे ध्येय कितलेशेच 
कठीण आनी कितले - शेंच व्हड , हजारांनी वरसां सान्न मारूक नाशिल्ल्यान 
आमचे संस्कृतायेच्या आंगणांत जो कोयर एकठांय जाला तो काडून उडोवपाचो 
वावर केदो व्हडलो म्हणूक जाय ! 

पुणून कितें म्हुण समजना ; स्वराज्या आदल्या काळांतले वरी ध्येयवादाचे 
वातावरणूच आतां उबें जायना ! 

आयज हांवें एकल्याक विचाल्लें- why do we live ? -आमी कित्याक 
जियेतात ? आमच्या मुखार , कसलेय जावं ते मागीर , पुणून ध्येय आसा 
काय ना ? 

ताणें प्रस्नानूच जाप दिली : Do we live at all ? or do we 
just exist ? आमी ' जियेतात ' व्हय तर ? काय जल्मा आयल्यात आनी 
मरूंक नात म्हुण फकत ' आसात ' ? 

' जियेवप वेगळें आनी जिवें उरप ' वेगळे . 

म्हाका प्लेटोच्या एका वाक्याचो उगडास जालो- The un - examined 
life is not worth living . 

आनी हांव मागीर सामकोच अस्वस्थ जालों . 


के वयल्यो घुलो 


६.११.७० 
५६. मनशाची जीण कशी आसची ? आयज तुळशीदासाचे ' रामचरित 
निस ' घेवन बशिल्लो . तातूंत म्हाका मेळ्ळे : मनशाची जीण खंय कापसा 
रकी आसची . 

कापसा सारकी कित्याक १ कापूस धवो - फुल्ल आसता म्हुण व्हय ? आनी 
वी फुल्ल वस्त सदां निर्मळ आसता म्हुण काय ? जायत घडये . पुणून 
ळशीदास , त्या भायर , कापसाचे आनिकूय काय गुण सांगता . निरस 
शद गुनमय फल जासू ' -- ' जाचे फळ खंय आस नाशिल्लें , अज्ञान नाशिल्लें 
नी गुणांनी उपाट भरिल्ले आसता . ' 

पुणून म्हाका चडांत चड मानवलो तो कापसाचो दुसरो एक गुण . कापूस 
य ‘ जो सहिं दुःख परछिद्र दुरावा ' - आपूण दुःख सोसून दुसऱ्यांची 
णी घांपपी . 

तुळशीदासाच्यो कांय ओपारी खूब सुंदर . संताक तो जंगम तीरथराज' 
लता - भोवता तसलें तीर्थ म्हणटा . सादें तीर्थ न्हय , जंय गंगा , यमुना आनी 
रस्वती तिनूय एक जाल्यात असले तीर्थ , ताची व्रतनिष्ठा ही खंय यमुना . 
क्ती ही खंय गंगा . आनी सरस्वती म्हळ्यार , ब्रहाविचाराचो प्रचार . तो 
प्तूच आसूंक जाय . 

मुखार म्हणटा- असल्या संताची संगत मेळत जाल्यार , कावळ्याची खंय 
गूळ जाता . बक्याचे हायस जाता . येदो बदल मनशांत घडून येता . असलो 
दल घडल्या उपरांत ताका चुकून वायट संगत लागली जाल्यार 

' फनि मनि सम निजगुन अनुसरहिं ' -सोरोप जसो आपले तकलेवेल्या 
णया फाटल्यान चलता तसो तो आपल्या गुणांच्या फाटल्यान वतलो . ताका 
यट संगतिची बादा जावंक पावची ना . 

हातांतली फुलां जशीं दोनूय हातांक ( खंटिल्ल्या आनी घेतिल्ल्या ) पर 
ळीत करतात तसो खंय हो मनीस मागीर - दायजी - दुसमान आनी इश्ट - संव 
डी दोगांचीय जीण परमळीत करतलो . 
तुळशीदास मदीं मदीं पिरों लायता म्हाका . 


७६ 


वेळे वयल्यो घुलो 


sar 


७.११.७० 
५७. पुर्विल्ले मुस्तीतले कवी बरोवंक बसताले तेन्ना आरंभाक ते देव , 
गणपती , सरस्वती आनी गुरू हांकां नमन करताले . 

तुळशीदासान हांचे पंगतीक निंदा करतल्याकूय हाडून बसयला . इतलेंच 
न्हय तर ताची तुस्तूय ताणे केल्या 

तो खंय सभावान दुष्ट आसता . आपलें बरें करतल्याचो लेगीत दुस्वास 
करता . दुसऱ्याचें लुसकान जालें जाल्यार तातूंत आपलो लाव आसा अशें 
लेखता . दुसऱ्याचे पाड घालता आसतना हजारांनी बावळ्यांचो ( सहस्रबाहु ) 
जाता . दुसऱ्याची उणीं पळेतना सहस्राक्ष ' - हजारांनी दोळ्यांनी पळेता . 
दुसऱ्याक हुलपावंक गेलो जाल्यार उजो कसो हुलपायता . कोणाक वायट उतरां 
दिवंक लागलो जाल्यार वज्रा वरी खर जावन ताका कातरूंक लागता . पातकां 
आनी ' अवगुण हातूंत तो कुबेरा परसूय गिरेस्त . शत्रु - मित्र सगळ्यांक सारको . 
आनी 
आपलो हो ' स्वधर्म ' खंय तो जीव गेल्यार लेगीत सोडिना ! 
पुणून 

देवान निर्मिल्ल्या ह्या संवसारांत जसो दीस उदेलो जाल्यार रातूय उदेता , 
उजवाड आसलो जाल्यार काळोखूय आसता , जीण आसली जाल्यार मर्गीय 
आसता , तेच वरी खंय , जंय ' बरें ' आसता थंय ' वायटू ' य आसूक जाय . 
ना जाल्यार देवाक अर्दकुटो म्हणचो पडटलो ! 

संवसारांत गुणां वांगडा अवगुण्य आसतात म्हण्णूच तर खंय हो संवसार 
इतलो सुंदर दिसता . 

आतां 
हांयस जशे उदक आनी दूद हांकां वेगळी काडून दूद घेता आनी उदक 
सोडटा तशे खंय आमी संवसारांतले गुण घेवंक जाय आनी अवगुण सोडून 
दिवंक जाय . 

' जिणेची कळा ' ती घडये हीच आसुंये . 


ळे वयल्यो घुलो 


७७ 


८.११.७० 
५८. तुळशीदासाचे भाशेची तांक आकांताची ! थोड्या उतरांनी तो 
कतले - शेंच सांगता . 

Power corrupts . Absolute power corrupts absolutely 
। विचार ताणे कितलो बरो मांडला , पळे - ' नहिं कोऊ अस जनमा जगमांहि , 
भुता पाई जाहि मद नाही . 
आनीक एक 

' केहि न सुसंग बडप्पनु पावा'- संगत बरी मेळ्ळी जाल्यार कोणाक 
न्ना व्हडपण मेळ्ळे बगर रावलां व्हय ? उज्याक चंदन आफडीत जाल्यार 
वर लेगीत खंय परमळीत जाता . 
आनीक एक सुंदर वाक्य मेळ्ळे 

कीर्त , कवीत , संपत बरी केन्ना ? गंगेवरी सगळ्यांचे बरें करीत तेन्ना ... 
त्या भायर आनीक एक 

तेजिस्टाक केन्ना ल्हान लेखचो न्हय ... 
' आपले उदरगतीन खुशालभरीत जावन व्हांवपी न्हंयो , जावं तळयो 
वसारांत जायत्यो मेळटीत . पुणून चंद्राची उदरगत जाल्ली पळोवन खुशाल 
रीत जावन नाचपी फकत एकलो समुद्रूच आसा ... 

तुळशीदासाक असले सगळे कशे येवजता , कोण जाणा ! खूब refined 
aste आशिल्लो कवी हो . 

ताचे भाशेची तांक पळोवन जाल्यार हांव अजापांतूच पडलों . 

ओके कडेन तो म्हणटा : ' कशे वर्णन करूं ? जिबेक दोळे नात आनी 
| ळ्यांक उलोवंक येना . ' - ' गिरा अनयन नयन बिनु बानी . ' 

तुळशीदासाचे भाशेचें आनी प्रतिभेचे वर्णन करचें जाल्यार , म्हाकाय 
इणचें पडटलें : करों करूं ? म्हजीय ' गिरा अनयन नयन बिनु बानी . 

वेळे वयल्यो घुले 


९ - ११-७० 
५ ९ . Sex चे खंयचंय एक आंग रंगयले बगर आयज मेरेन कोणाकूच 
काणी वा नवल - काणी बरोवंक येवंक ना ! अशें कित्याक जावचें ? 

बायल - मनशेच्या आंगांचे प्रदर्शन ' केले बगर आमकां आमच्या पुस्तकांक 
कव्हरां लेगीत करूंक येनात ! हालीं - हाली जाल्यार हांवें पळेलां कि बरें पुस्तक 
लेगीत खपयतलो जाल्यार पुस्तकाचे कव्हर बरें छापूंक जाय आनी बरें कव्हर 
म्हळ्यार , तातूंत एक बायल जाय आनी तिचे खंयचेय एक आंग मात्रों 
उकतें उडोवंक जाय , 

पुस्तकां म्हुण नाका , नेमाळी म्हुण नाका , बायल- मनशेच्या आंगांचेरूच 
जियेतात ! तें कित्याक , शाबू , पंखो , लुगट - जो जो म्हाल आयज तयार जाता 
तो बाजारांत येताच पयलो एकाद्रे बायलेक मुखार दवरून , 

Sex चो लाव घेतले बगर आयज मेरेन कोणाकूच खयचोच म्हाल खपोवंक 
आयला व्हय ? 

Sex चें हें येदें व्हडलें obsession आमच्यांत कित्याक लागून 
निर्माण जालें ? 

काम वेगळो आनी । कामुकता ' वेगळी . Sex वेगळो आनी 
Sexuality वेगळी , आमी सगळ्यांनी सभ्यतायेच्या नांवान तरे तरेचे 
Taboos निर्माण केले आनी ' काम ' चिड्डिलो ! देखुनूच ' कामुकते ' न 
आमची पुराय जीण वेश्ढूंक ना मू ? आमचो Supressed Sex च - चिड्डिल्लो 
कामच ह्या रुपान आमच्या मुखार उबो रावंक ना मू ? 

तशे जाल्यार मागीर कामुकते आड झुजपांत काय अर्थ ना . कामुकतेची 
मनशाक ओड कित्याक हे समजून घेवंचें पडटलें आनी कामुकता निर्माण करपी 
कामा ' वेली बंदी काडची पडटली . 

सभ्य ' म्हुण ज्या येवरोपाक आमी मानतात थंय कामुकतेन केदो अच्छेव 
मांडला ! थंयचें साइत्य वाचल्यार पुरो , ताचो अदमास येतलो . समलिंगी संभोग 
-homosexuality आमकां खंयच्याच जनावरांत पळोवंक मेळना . तें कित्याक , 
' रानटी ' लोकांक लेगीत अशे तरेचो संभोग आसता म्हणपाची खबर सांग 
ल्यार तांकां खरें ' दिसचे ना . पुणून येवरोपांत १ थंय ताका प्रतिष्ठा ' मेळूक 


6 

७ ९ 


गल्या ! इतलेंच न्हय तर थंय काय homosexual clubs सुरू जाल्यात 
नी ते homosexuality चेर कायद्यान जी बंदी घाल्या ती काडात अशें 
[ गून चळवळीय करूंक लागल्यात . ' आमी इतले जाण हो व्यवहार करता 
सतना तुमी ताचेर बंदी घालतात म्हणचे कितें ! ' अशेय विचारूंक लाग 
यात . आनी बंदी घालप ही ' लोकशाये - आड करणी ' अशेय 

। अशेंय म्हणूक 
गल्यात !! 
खरेंच दिसना ! नीत मानतल्यांनी Sex च्या आड जें झूज चलयलें ताचोच 
परिणाम न्हय म् ? 


१०-११-७० 
६०. कितले दीस जाले , हिन्दुस्तान देशाचो इतिहास तीनशीं - चारशी 
नांच्या एका पुस्तकांत बरोंवचो अशें मनांत घोळटा . वेगळ्या - वेगळ्या 
T ळाचेर व्हडले व्हडले ग्रंथ जायत्या जाणांनी बरयल्यात . तांतले थोडे हांवें 
कठांय केल्यात आनी मदीं मदीं ते चाळून पळेतां . 

आयज हांवें ही खबर xxxx क सांगली तेन्ना ताणें म्हाका एक 
जेची गजाल सांगली . तो म्हणूक लागलो : Anatole France हाचे 
lenguin Island म्हळ्यार , मनीस - कुळयेच्या इतिहासावेलें एक Satire . 
गत आरंभाकूच तो एक खबर सांगता - आपल्या मनांत इतिहासाचे पुस्तक 
रोव , अशें आयलें तेन्ना तो खंय एका तज्ज्ञाकडेन गेलो आनी ताका 
पलो बेत सांगलो . तो तज्ज्ञ खय ताका सांगूक लागलो : बाबारे , बेश्टो त्रास 
त्याक घेता तूं १ इतिहासाचे पुस्तक बरोवपाची एक तरा आसा . आयज मेरेन 
णी इतिहासाची पुस्तकां बरयल्यांत तांतली बरी बरी वेंचून काड आनी ती 
खार दवरून तुजे पुस्तक बरय . पुणून एक लक्षांत दवर - तुजे कडेन नवें कितेंय 
गपा सारके आसत , तूं लोकांक एक नवी नदर दिवंक सोदता जाशीत 
ल्यार , तूं तांकां बेश्टो 

तं तांकां बेश्टो गोंदळांत उडयतलो . लोक इतिहास वाचतात तो 
दिळांत पडपा खातीर न्हय ... आपूण जी कितें पिशेपणां जाणां तीच तो 


८० 


वेळे वयल्यो घुल 


इतिहासांत सोदता . ही पिशेपणां सोडून दुसरें कितेंय इतिहासांतले सोद 
ताका दिशीत जाल्यार , ताका तुजो राग येतलो ... तूं आपणाक तिडायत 
म्हणटलो , आपलो अपमान करता म्हणटलो ! बरे इतिहासकार एकामेकांच 
कोपटी मारतात . तांची देख घे आनी Do not be original . A 
original historian is the object of distrust , contempt and 
loathing from everybody ... 

आनी निमाणे खंय ताणे सांगलें : ' म्हाका एक व्हडलो इतिहासकार म्हुप 
संवसारांत भौमान मेळ्ळा तो , हांवें म्हज्या पुस्तकांनी कितेंय ' नवें ' सांगल 
म्हुण न्हय ... नवें कितें सांगिल्लें जाल्यार म्हाका कोण मानचो नाशिल्लो . " 

म्हाका Penguin Island वाचल्यार खूब वरसां जाली . परतें वाचतल 
म्हणटां ... 


६१. आयज ' फुडारी ' आनी तांचे ' अनुयायी ' हांच्यो खबर 
आयल्यो , म्हाका खलिल जिब्रानाची एक काणी येवजली . 

तो खंय एक खेपे अमरापुरिचे यात्रेक वचपाक भायर सरिल्लो . वाटें 
ताका दुसरो ओकलो मनीस तेच यात्रेक वतालो तो दिश्टी पडलो . 

ताणें ताका विचाल्लें : ' अमरापुरीक वचपाची वाट हीच मू ? ' 

' हय ... हीच अमरापुरिची वाट ' ताणे जाप दिली : ' म्हज्या फाटल्या 
यो ... एक दीस आनी एक रात चलचे पडटले ... मागीर अमरापुरीक आम 
पावतले ... " 

तो खंय ताच्या फाटल्यान चलपाक लागलो ... कितलेशेच दीस गेले 
कितल्यो - श्योच राती गेल्यो .... ते चलतात ... पुणून अमरापुरी काय येना ! 

मजा म्हळ्यार , आपणे चुकिची वाट दाखयली म्हुण मखलाशी मागप 
वांट्याचो खय तो वयल्यान ताचेर रागार जालो ! तापूंक लागलो !! 


ळे वयल्यो घुलो 

६२. काकासायबांनी एके कडेन ' विद्वानां ' क एक बरें ' पियाद ' 
ल्लां ... एक कितें तरी समजायतां - समजायतां मदींच एक संस्कृत वाक्य 
लां आनी मुखार म्हळां : जय बुद्द चलना थय संस्कृत चलता ! 

फाटल्या काळार मदीं मदीं संस्कृत वाक्यां घाले बगर खंयच्याच विद्वानाक 
रोवंक येना शिल्लें . न्हय ... न्हय , संस्कृत वाक्यां घालून जाका बरोवंक 
ना ताका लोकूच विद्वान लेखिनाशिल्ले . 

आतां संस्कृत भाशेची सुवात इंग्लीश भाशेन घेतल्या . खंयचोय भारदस्त 
ख घे , मदी - मदीं इंग्लीश अवतरणां तातूंत आसतलींच . जाका मदी - मदीं 
लीश अवतरणां घालून बरोवंक येना ताका आयज विचारवंत म्हणपाक 
क तयार नात ! 

इंग्लीश विचारवंतांची अवतरणां इंग्लीशींत दिवप समा आसा . पुणून 
उनिनचें मत्त दिवचें जाल्यार तें इंग्लीश भाशेत कित्याक ? टॉलस्टॉय अशें 
इणी ... सात्र अशें म्हणटा ... गटेचे मत्त अशे आशिल्लें ... मार्सान अशें 
इळां ... हे सगळे इंग्लीशीत कित्याक ? तांणी तें इंग्लीश भाशेत बरयल्लें 
इय ? तांकां इंग्लीश येताली तरी ? 

आमच्या बुदवंतांची बुद्द केन्ना केन्ना खंय चरूंक वता , समजना ! 
आनिकूय एक गजाल आसा 

देशी भाशेतलें खंयचेय नेमाळे घे . काय काय पानांचेर लेख सोंपता थंय 
कल इल्ली - शी सुवात उरता . ही सुवात रिकामी दवरप बरे दिसना आनी थंय 
सरो लेख दिवप सोबना . अशें जालें म्हणटकूच संपादपी थंय कोणाचेंय तरी 
क'कोटेशन ' दिता आनी तें एक तर सिसेरोचें आसता , इमर्सनचें आसता , 
गर्कस ओरेलियस , आसता , बीड रसेलाचें आसता वा दुसऱ्या खंयच्याय 
णून येवरोप अमेरिकेच्याच - बुदवंताचें आसता ! खंयच्याय देशी वा 
फ्रिकी - आशियायी विद्वानाचें मत्त चुकून लेगीत केन्ना ' 

दिश्टी पडलां 
य ? ह्या देशांनी विद्वान जालेच नात काय कितें १ ... 
( ६ ) 

१३.११.७ 
६३. रवीन्द्रनाथांची म्हाका ओड ती ते एक व्हडले कवी आशिल्लं 
म्हुण्णूच न्हय . तर आमचेवरी ते ' मनीस ' आशिल्ले म्हुण्णूय बी . तांकां रात 
येतालो , तांचो अपमान जातालो आनी ते हे राग - अपमान दांबून दवरिना 
शिल्ले . औचित्य सांबाळून जावं , पुण उकतावन दाखयताले . 

तांकां नोबेल इनाम मेळ्ळो तेन्ना तांचेर अभिनंदनांच्या चिटयांचो पावर 
पडलो . लोक तांकां मेळपाक येवंक लागले . एक दीस कलकत्त्याच्यान एक खेरीत 
आगगाडी करून सुमार स - शी व्हडले व्हडले बंगाली शांतिनिकेतनांत आयले 
आनी तांणी रवीन्द्रनाथांचो भौमान केलो . 

रवीन्द्रनाथांक हो भौमान रुचलो ना . काल पयर मेरेन जांची जीब आन 
लिखणी आपली आनी आपल्या काव्याची भगल मारपांतूच गुल्ल आशिल 
तीच आतां तांची तुस्त गावंक लागिल्ली पळोवन तांकां वायट दिसले . 

रवीन्द्रनाथांनी त्या वेळार में उलोवप केलें तें सामकें कोडू आशिल्लें 
ताणी म्हळे : आयज भौमानाचे म्होंव भरून तुमी जे हे भांगराचें को 
म्हज्या मुखार दवल्लां ताका फकत ओंठ लावन हांव तें सकल दवरतां . तांतल्या 
म्होंवाचो घोंट घेवप म्हाका जमपाचे ना . तुमी रागार जावं नाकात . 
आयजवेर अभिनंदना परस उणी उतरांच हांवें चड घेतल्यांत . म्हज्या गांव 
भावांनी म्हजे होटींत अपेसूच चड ओतलां . हांव हो सत्कार कसो घेवं ? ' 

म्हाका दिसता 

अपमान जाल्लो आसतना तो उकतावन दाखयनासतना गिळप हे एक तर 
कपटी मनशाक जमता जातले वा . एखाद्या म्हात्म्याक सोबता जातले . जो 
संस्कृतायेच्या मळार वावुरता ताणे आपल्या समाजाच्या विकृतायांकडेन दोळे 
धांपून रावंक जायना . 

एकूच 

ह्या विकृतायां संबंदान उलयतना आपली ' आर्य ' वृत्ती सोडूंक जायना . 
रवीन्द्रनाथांच्याच उतरांनी सांगचें जाल्यार , आर्य वृत्ती सोडून उलोवप हे 
' विश्री दिसतले . 


वयल्यो धुलो 

पुणून उलोवंक जाय , चाबकां मारूक जाय , हातूंत म्हाका जाल्यार , इल्लोय 
व ना ... 


१८-११-७० 


६४. काकासायबांक मेळपाक अवचीत मुम्बय वचपाचें थल्लें . हाका 
गून चार - पांच दीस दिसपटये कडेन लक्ष दिवंक पावलों ना . कामांत उल्लों , 
यज बोटीन भायर सल्लां . समुद्र समुद्र - सो दिसना ... बोट मात् 

लेगीत 
लना धोलना ... 

वाटेर तपासपा खातीर काकासायबांचे ' परमसखा मृत्यु ' घेतिलें . 
ची दुसरी आवृत्ती भायर सरता . ते पयलीं तें मात्रों निवळावन काड , 
शें थारायल्लें . 
तांतलें एक उतर काळजांत भितर रोमलें : 
मनीस मेलो म्हणटकूच ताका रोखडो जावं उसरां , नवो जल्म मेळटा 
शें जायते जाण म्हणटात . ह्या म्हणपांत कितलो अर्थ आसा , हांव सांगूक 
कळं . अर्थ आसा म्हणपाक पुरावो ना . आनी ना म्हणपाचोय धीर जायना . 


पुणून एक खरें 


मनीस मेलो म्हुण तो सामकोच ना जायना . तो दुसया एका रुपान- 
गडासांच्या रुपान - जियेता , कांय जाणांचे उगडास दोन दोन तीन - तीन हजार 
रसां मेरेन उल्ल्यात . अडेच हजार वरसां जाली , बुद्ध अजून जियेता . 
किचे आमी सगळे पुतांची जावं नातरांची पिळगी आसासर जियेतले . 
रसांचो प्रस्न ना . पुणून मनीस मेल्या उपरांतूय थोडी जावं अदीक वरसां तो 
| रुपांत जियेता हातूंत दुबाव ना . 

हे तरेचें जियेवप कुडीत आसतना जियेवपा इतलेच ' खरे ' . इतलेंच 
इय तर हे जियेवप मरणा आदल्या जियेवपा परस चड काळाचें आसता . 

हे जे मरणा उपरांतचे उगडसाच्या रुपांतलें जियेवप आसता ताचें रूप , 
बारीक येवजून पळेल्यार , समाजिकूच आसता , 

तशें जाल्यार मागीर मरणा आदल्या जियेवपाचे रुपूय तशेंच समाजीक 
आसूक नाका ? 

उपनिषदांत यम नचिकेताक सांगता : ' न साम्परायः प्रतिभाति बालम्' 
मरणा उपरांतचे जिणेची ( हाका ' साम्पराय ' म्हणटात ) नेणार मनशाक 
कल्पना नासता . 

काकासायबांनी आपणाल्या पुस्तकांत यमाचे हे वाक्य जायते कडेन 
वापल्लां जानी साम्पराया'ची कल्पना भोव बरे तरेन समजावन सांगल्या . 

आयज पणजे थावन मुम्बय मेरेनच्या बोटिच्या प्रवासांत हांव ह्या ' साम्प 
राया ' संबंदानूच येवजितालों , हांवें म्हाका जायते खेपे विचाल्ले : ' तुका 
ह्या साम्परायाची कल्पना कितलीशी आसा ? 

आमी जिणे संबंदान येवजितात तेन्ना जल्म आनी मर्ण ह्या दों तोंकां मदले 
जिणे संबंदानूच चड - शे येवजितात . ही जीण ' दिश्टी ' पडटा . पुणून जी जीण 
दिश्टी पडना आनी तरी आसतना आसता ' तिच्या संबंदान चडशे 
कायच येवजिनात . हे समा न्हय . जल्मा आदले जिणे संबंदान 
हांव कांयच सांगूक नकळं . पुणून मरणा उपरांतची जीण ' खरी ' आसतना 
तिच्या संबंदान कांयच येवजप ना ... अशें जावंक जायना . म्हाका दिसता , 
मरणा उपरांतचे जिणेची स्पश्ट कल्पना आयल्या उपरांतूच मरणा आदले 
जिणेचें रूप थारावप सोंपें जातले . तिका ' अर्थ ' दिवप सोंपें जातले . 

१ ९ - ११-७० 
६५. बांदऱ्याक दत्ताराम सुखठणकारागेर उतल्लां . 

आयज ताका हांवें म्हळे : ' जपान जसा दिसला ' हे म्हजें पुस्तक जाणे 
जाणे वाचलें ताणें - ताणें ताची मेकळ्या मनान तुस्त केल्या . पुणून अजून 
मेरेन एकाय मराठी नेमाळ्यान ताचेर कितेंच बरयल्लें हांवें पळोवंक ना ... 


> 


के वयल्यो धुलो 

ताणे विचाल्लें : गोंयच्या xxxx ह्या दिसाळ्याक धाडिल्लें व्हय १ " 
हावे म्हळे : ' हय ... धाडिल्लें . पुणून ताचें काय सांगू नज . कित्याक , 
का बरोवचे पडलें जाल्यार बरेंच बरोवचें पडटले . आनी म्हज्या संबंदान 
तेंय बरें बरोवप हे त्या दिसाळ्याचे परंपरेंत बसना , तेन्ना ताचो म्हाका 
ण ना . हांव शिणटां तो महाराष्ट्रांतल्या नेमाळ्यांक . " 

ताणें म्हाका समजायलो : बरयतली ती सगळी . पुणून एक लक्षांत 
वर . हालिंची चड - शी मराठी नेमाळी नव - साक्षरां खातीर चलतात आनी ... 
आळ्यांत व्हडली Tragedy म्हळ्यार , ती चलयतात तेय बी चड - शे 
वसाक्षरूच आसतात ! तांचेर शिणपांत काय अर्थ ना ! " 
म्हजो सगळो शीण एका खिणांत देवलो . 


यर तें 


२०-११-७० 
६६. आयज स्टँडांत वचून निरद चौधरिचे To live or not to 
ve हे नवें पुस्तक घेवन आयलों आनी लोकल गाडयेंत येतना - वतना अर्दा 
वाचून 

काडले . 
मनीस सामको - विक्षिप्त ' . पुणून तो म्हणटा : 

जाका चारित्र्य आसता , तत्त्वां आसतात , तोच विक्षिप्त आसता ! ... ' 
म्हजे तोंड बंद पडलें ! खरे दिसलें ताचें ! 
गांधी विक्षिप्त आशिल्ले . विनोबा देड विक्षिप्त . वाक जंय एका फुडले 
क विक्षिप्त लोक रावताले , थंय आमच्या धर्मानंद कोसंबीक विक्षिप्त 
हुण नामना मेळिल्ली ! ही खबर म्हाका कळ्ळी तेन्ना हांव धर्मानंदांक 
उचूक पावलों ना हाचें म्हाका खूब वायट दिशिल्लें . 
धर्मानंदां येदो चारित्र्यवान आनी तत्त्वनिष्ठ मनीस गोंयांत दुसरो जालो ना , 
निरद चौधरिची विक्षिप्तपणां वेगळे तरेची . तो आपणाक ' सायब ' 
खता . इतलेच न्हय तर आमी सगळ्यांनी आमकां तशें लेखूक जाय अशेय 


८६ 


वेळे वयल्यो धुलो 


वयल्यान म्हणटा . कित्याक , आमचे पूर्वज जे आर्य ते खय पाखले , 
आशिल्ले ! 

आतां , कितें करचें असल्या मनशाक ? 
पुणून एक खरें 

ताचे उतरान उतर वाचपा सारकें आसता . तुका ताचे म्हणणे पटू वा ना 
पटूं , तें तुका समजून घेवचंच पडटलें आनी 

तें तुका येवजुपाकूय लायतलें ! म्हाका तो मानवता तो ह्याच खातीर . 

दुर्दैव इतलेच कि तो खंयचेच देशी भाशेत बरयना . हाका लागून ताच्या 
बरपाचो प्रभाव देशाचेर चड - सो पडूंक पावना . 

इंग्लीश भाशेची ही मर्यादा म्हाका आयज चडूच जाणवली . 


२१-११-७० 
६७. आयज काकासायब मुम्बय पावले . तांकां मेळपाक हांव मलबार 
हिलार डॉ . नाणावटींगेर गेलों तेन्ना थंय , तांच्या उश्याकडेन , म्हाका निरद 
चौधरि , To live or not to live हे पुस्तक दिश्टी पडले . 
हांवें काकासायबांक विचाल्ले : ' कशे लागलें तुमकां हे पुस्तक ? ' 

कालूच स्टेशनार घेतलां हांवें तें . अजून सगळे वाचूंक ना . पुणून 
बरें बरयता तो . ' काकासायबांनी जाप दिली आनी खीणभर ओगी रावन 
म्हळे : ' हो मनीस गोऱ्या लोकांची खुशामत करपी ... एक dignified 
sychophant अशें हांव मानतालों ... पुणून तो उक्तेपणी सांगता , आपूण 
तांचो भक्त म्हुण . इतलें खरें कि तो जें कितें बरयता तें वाचपा सार 
आसता . विचारांक धसको दिवपा सारकें आसता . संस्कृतायेच्या मळार तो हे 
भाशेन बरोवन खूब बरो वावर करता . 


> 


वयल्यो घुलो 

हांवें म्हळे : ' हिन्दुंची जी जिणेकडेन पळोवपाची नदर आसा तिची 
| तो दया - माया धरिनासतना दाखयता . 

काकासायबांनी म्हळे : ' हिन्दुंनी आपल्या पूर्वजांक सर्वज्ञ आनी त्रिकालज्ञ 
वले थंयच तांचें चुकले . तेन्नापसून ते परंपरा - निष्ठ , ग्रंथ - निष्ठ जाले . जीवन 
रातांची सुटली . ' 

हांवे म्हळे : ' हे उणें हिन्दुंचेंच न्हय मदल्या - काळांतल्या सगळ्या संस्कृ 
यांनी तें दिश्टी पडटा . ' 

हय ... पुण तातुंतल्यान सगळ्यांत पयले मेकळे जाले ते अस्तमतेकडले 
ज्ञानीक . तांणी सांगले , आमी आरंभ खंयच्यानूय करूं , आमी सत्याकूच 
नतले . ताकाच एकनिष्ठ रावतले . आनी सत्याचो सोद आमी प्रयोगांतल्यानूच 
यतले . ' काकासायबांनी जाप दिली आनी मुखार म्हळे : ' हिन्दुंनी 
स्त हाच्या उफ्फाटें केलें , ते सत्यार्थ सोदपा वांट्याचे शास्त्रार्थ करपाक 
गले . " 

हांवें म्हळे : ' निरद चौधरीय होच point घेवन धोडायता . ' 
' ' बरोबर आसा ताचे .... ' काकासायबांनी म्हळे : ' आमकां ह्या मुखार 
क नवी Psychology , एक नवो अध्यात्म a new spirituality आनी 
क नवें समाजशास्त्र a new sociology- निर्माण करून नवे तरेन आमची 
ण घडोवची पडटली . 

आनी मागीर खीणभर ओगी रावन म्हणूक लागले : ' आमच्या देसाचो 
क सभाव आसा .... नवें कितेंय करूंक जाय म्हुण सांगपी कोणूय मुखार 
ल्लो आनी तो पोरण्यांतली उणी दाखोवपाक लागलो म्हणटकूच आमचो लोक 
चेकडेन तोंड आं करून पळेत उबो रावतलो . ताचे म्हणणेय मान्य करचो ना 
नी तो असले पाखंडी विचार मांडटा म्हुण ताका मारचोय ना . थोडो वेळ 
का पळेतलो आनी मागीर ताका काडटलो आनी ल्हवूच कडेक उडयतलो ! ' 


८८ 


वेळे वयल्यो धुलो 


२२-११-७० 
६८. फाटी पडिल्ल्या जातींक वयर काडपाचो वावर हातांत घेनाफुडें 
सगळ्यांत पयलो वावर आमकां येवजता तो शिक्षणाचो ! तांचे खातीर शाळा 
काडच्यो , कॉलेजां चलोवंची , युनिव्हर्सिटी सुरू करच्यो असलेच सगळे आमकां 
येवजता ... बरें आसा ! फाटी पडिल्ल्या जातींक शिकोवन मुखार काडूंक जाय 
हातूंत दुबावूच ना . 

पुणून तांकां शिकयल्या उपरांत ह्या जातींतले भुरगे पुराय राष्ट्राचे वा 
पुराय समाजाचे पुढारी जावपा वांग्याचे आपलेच जातिचे पुढारी जातात . हे 
अशे कित्याक जावचे हे आमी केन्ना लक्षात घेतलां व्हय ? 

आयज नटुभाई ठक्कर काकासायबांक मेळूक आयिल्ले . नागालँडांत 
आपूण एक युनिव्हर्सिटी काडूंक सोदतां अशें तांणी काकासायबांक सांगले 
तेन्ना काकासायबांनी तांकां म्हळे : ' तुजे युनिव्हर्सिटीतले शिक्षण घेतल्या 
उपरांत नागा लोकांनी पुराय राष्ट्राचे मुखेलपण हातांत घेवंक जाय ... ते राष्ट्राचे 
नेते जावपा वांट्याचे जर आपलेच जातिचे नेते उल्ले जाल्यार तुजो हो 
पुराय वावर अपेशी जालो अशेच म्हणचें पडटलें . " 

हांव नटुभाइंच्या तोंडाकडेन पळोवंक लागलों ! 

काकासायबांनी मागीर म्हळे : “ हांव डॉ . आंबेडकरांक सदांच म्हणी , 
' तुमी पुराय राष्ट्राचे फुडारीपण आपल्या हातांत घेवपा वांटयाचे फकत 
म्हारांचेच घेवन कितें बसल्यात ? तुमचे हे करणेक लागून तुमी खरेपणानशीं 
आसात ताचे परस ल्हान मनीस जातात हे तुमच्या लक्षांत कशे येना ? " 

आनी मागीर काकासायबांनी सांगलें : ' फाटी पडिल्ल्या जातींक तांच्या 
जाती वयर काडपाची तांक आयच्या युनिव्हर्सिटी शिक्षणांत ना . ती तांक 
आश्रमी तरेच्या ' बुन्यादी ' शिक्षणांतूच आसा . फाटी पडिल्ल्या जातींतले 
लोक जशे शिक्षणांत वयर सरूंक जाय तशे जातिच्या संस्कारांतल्यानूय मेकळे 


जावंक जाय . 


हांवें जाल्यार , आयज मेरेन हे तरेन केन्ना येवजूंक लेगीत नाशिल्लें . 


ठे वयल्यो घुलो 

२३-११-७० 
६ ९ . देशा पसत जीण औपची अशें थारायलें तेन्ना थावन जातिंच्या 
नाचेर म्हजें लक्ष गेल्लें . ' जाती ' उल्ल्यो जाल्यार ' राष्ट्र ' निर्माण जावंक 
बचें ना हे म्हाका आरंभाकूच कळिल्लें आनी तेन्ना पसून हांव जाती ना 
यो करच्यो हाचेर जीव तोडून येवजीत आयिल्लों . काकासायब आनी 
हिया हांचेकडेन हांवें ह्या प्रस्ना संबंदान थोडी चर्चा करूंक ना . 
पुणून 
हांव जातीन बामण म्हणपाचो सोद मात् म्हाका , गोंय मेकळे जालें त्या 
रांतूच लागलो ! ( ताचे पयलीं म्हाका जात आसा हे हांव नकळ 
आशिल्लों . ) 

इतलेच न्हय तर हांव बामण जाल्ल्यान बामण - न्हय जाल्ल्या जातिंचो 
ज्या खंयच्याय ' राष्ट्रीय ' वावराक आधार मेळत काय कोण जाणा , असोय 
क दुबाव तेन्नापसून मनांत येवंक लागिल्लो . 
कोंकणिचो वावर जो , खरे म्हळ्यार , भौजन - समाजाचे भाशेचो वावर , 

' बामणां ' चो वावर थल्लो तेन्ना थावन म्हजो हो दुबाव घटूय 
वंक लागिल्लो . 
आयज हांवें काकासायबांकडेन ह्या प्रस्ना संबंदान उलोव , अशें थारायलें . 
काकासायबांनी म्हळे : भौजनसमाजांतले लोक शिकून वयर सल्ले 
नी तांणी आपापल्या जातिचें फुडारीपण चलयलें जाल्यारूय तांकां भौजन 
माजाचे मुणयारी लेखूक जायनात . तांकां भौजन - समाजाचे कल्याण कळटा 
शेय धरूंक जायना आनी भौजन - समाजाच्या बऱ्याची कामां तांच्याच हातांत 
र 

आसतली अशेय मानूंक जायना . कित्याक , हे शिकिल्ले भौजन 
माजांतले फुडारी शिकून जायना फुडें elite त वचून पडटात . वृत्तीन 
मण जातात . ते मागीर elite चे - बामणांचे - सगळे अवगूण घेतात . तांचें 
कर्ण बामणांचें आसता . भास - कर्तृय बामणांचेंच आसता . जल्मान ते 
पचेय जातिचे आसूं , आनी ते आपणाक खंयचेय जातिचे प्रतिनिधी मानूं .... 
माणे कडेन ते elite चेच - बामणाचेच - आसतात ... 


९ ० 


वेळे वयल्यो घुलो 

हांवें म्हळे : ' पुणून बामण भौजन - समाजाच्या बऱ्याची कामां हातांत 
घेतात तेन्ना ती बामणांची थरतात आनी तांकां भौजन - समाजाचो आधार 
मेळना ... 

' हांव जाणां ... ' काकासायबांनी म्हळे : ' पुणून ती कामां ताणी सोडून 
दिवंक जायनात . 

आनी तांणी म्हाका मागीर एक खबर सांगली ; ' आमी जेन्ना हरिजन 
सेवक संघ काडलो तेन्ना आंबेडकर आमचे कडेन आयले आनी म्हणूक 
लागले- ही संस्था तुमी आतां आमचे सुवादीन करात , गांधिजिनीं तांकां 
जाप दिली , ' ही संस्था हरिजनांची न्हय .... हरिजन - प्रथा वायट अशें 
मानपी सवर्ण लोकां भितर जे प्रायश्चित घेवंक मुखार सल्ल्यात तांची ... 

आनी मागीर काकासायबांनी म्हाका सांगलें : ' भौजन समाजाक वयर 
काडपाचो वावर तुमी हेच भुमिकेन करूंक जाय . जाती ना करूंक जाय हो 
प्रस्न काय तांचोच न्हय ... तुमचोय प्रस्न तो . तांचो आयज तुमचेर 
विस्वास नासत . तुमचेर ना - पातयेवपाक . तांकां कारणां आसात . तुमच्या 
पूर्वजांनी तांचेर थोडे अन्याय करूंक नात . पुणून हो अविस्वास एक दीस ना 
जातलो . तेमेरेन धीर धरून वावर करूंक जाय . तो सोडूंक जायना . 

कितलीं वरसां तकलेत घोळटालो तो एक दुबाव आयज खिणा - भितर 

ना जालो ! 

मुम्बंयत म्हजो सकाळ पसून सांजवेळ मेरेनचो पुराय दीस काकासायबां 
सरीच बसून वता . केन्ना ते पत्रां ' डिक्टेट ' करतात . केन्ना लेख डिक्टेट 
करतात . ( तांकां हातान बरोवपाची संवंय ना ) . तांकां मेळपा खातीर जाल्यार 
लोक एकासारको येत आसता , तांच्यो खबरी आयकतां आनी जेन्ना मेकळो 


है वयल्यो धुलो 

आसा - सो दिसता तेन्ना हांव तांकां तरे तरेचे प्रस्न विचारतां . म्हाका 
ज्ञाननिधीच्या सान्निध्यांत'चे वरी एक नवें पुस्तक बरोवपाचें आसा . 

आयज भंगी - कामाचेर तांणी एक लेख डिक्टेट केलो . तो सोंपल्या उपरांत 
वें तांकां म्हळे : ' हरशी , आमचो लोक निवळ ... इतलो निवळ कि 
णाच्या हातांतलें खावचें आनी कोणाच्या हातांतलें खावचें न्हय असले 
गीत बारकायेन येवजुपी आनी ताचोच एक code of conduct तयार 
पी . इतलेय आसून देस मात सामको घाणयारो ! " 

काकासायबांनी म्हळे : ' वैयक्तिक निवळसाणेचेर जितले बारकायेन आमी 
बजिलें तितलें रासवळ जिणेतले निवळसाणेचेर केन्नाच येवजिलें ना . जण 
कल्यान आपापले घर निवळ दवरचे हे आमकां समजता . पुणून घरा 
खावेलो रस्तो ? तो निवळ दवरूंक जाय म्हुण आमकां कोणे केन्ना सांगलां 
य ? रांदचे कुडीतली आमची आयदनां निवळ आसतली . पुणून 
गांगा वेलीं लुगटांय निवळ दवरूंक जाय हे आमकां स्मृतींनी सांगलां व्हय ? ... 
आमचे स्मृति - शास्त्र मुळापसून चुकला . ' 
हांवें म्हळे : ' आमी आतां एक नवी स्मृती तयार करूंक जाय ... 
काकासायब म्हणूक लागले : ... वेदान्त लेगीत नवो तयार करूंक जाय ... 
नामच्या वेदान्तांतले तिनांतले दोन वांटे तरी anti - social म्हुण आमकां 
यर उडोवंचे पडटले ... 

आनी तांणी मुखार म्हळे : ' आमची सगळी शास्त्रां ब्राह्मणांनी बरयली ... 
कित्याक , युद्धशास्त्र लेगीत ब्राह्मणांनीच बरयलें . खरे म्हळ्यार , तें क्षत्रियांनी 
रोवपाचें . पुणून ' शास्त्र ' क्षत्रिय कशे बरयतले ? 

' शास्त्र ' क्षत्रिय कशे बरयतले ? ' शास्त्र ' ब्राह्मणांनीच 
रोवंक जाय असो आमी नेम केलो . हांगा पसून आमच्या चुकींक सुरवात 
ली . ' 
हांवें म्हळे : ' ह्यो सगळ्यो चुको तुमी दाखोवंक जाय ... 
' निरद चौधरी दाखयता ... ' काकासायबांनी जाप दिली . 
हांवें म्हळे : ' ताची तरा वेगळी ... तुमचे सारके हिन्दू संस्कृतायेचे भक्त 
ना ह्यो चुको दाखोवंक लागतले तेन्नाच कितेंय घडूक पावतलें ... 


, 

म्हनें नवें पुस्तक ' युगानुकूल हिन्दू जीवन दृष्टि ' दोनचार दिसांत भायर 
सरपाचें आसा . तातूंत हांवें जायत्यो चुको दाखयल्यात आनी ' जायत्यो नव्यो 
सुचोवण्योय केल्यात . ' 

आनी मागीर म्हणूक लागले : पुणून आतां असली कामां तुमच्या 
सारकेल्या नव्या भुरग्यांनी करूंक जाय ... म्हजो उपयोग तुमी करून 
घेयात ... " 


२५-११-७० 
७१ आयज अवचीत पोरुंची म्हाका याद जाली 
युकिकोन म्हाका म्हळे : ' आपका देश बिलकुल गंदा है ... ' 

ताका कितें जाप दिवची , म्हाका समजले ना . खीणभर हांव बुचकळ्यांत 
पडलों . 

युकिको हे एक जपानी चली . तोक्योच्या ' एशिया आफ्रिका लेंग्वेज 
इन्स्टिट्यूटां ' त हांव ताका मेळिल्लों त्या वेळार ताणें म्हाका तरेतरेचे प्रस्न 
विचाल्लेले . खूब हुशार चली . दोन वरसां थंय तें हिन्दी शिकलें आनी फुडलें 
शिकप करपा खातीर हिन्दुस्तानांत आयलें . कांय दीस प्रियोळा आमगेर येवन 
राविल्ले . त्या उपरांत परतें आयलें . 

पयले खेपे आयिल्लें त्या वेळार हवें ताका सांगिल्लें : ' तूं ह्या देसांत 
आयलां खरें , पुणून ह्या देसांत आनी तुमच्या देसांत खूब मोटें अंतर आसा . 
हो देस समजून घेतले जाल्यार तुका तीन ' ग ' ची संवय लावन घेवंची 
पडटली - ' गरीबी , गंदगी और गरमी ' . 

प्रियोळच्यान ते पोरबंदराक गेलें आनी थंयच्यान गुजरात , उत्तर प्रदेश , 
बिहार बी काय सुवातांनी भोवन परतें गोयां आयलें आनी म्हणूक लागलें 

' तुमचो देस इतलो घाणयारो आसत अशें हांवें धरुंकूच नाशिल्लें ... 


वयल्यो घुलो 


ताच्या वांगडा योशिमी म्हुण दुसरें एक चली येता . पुणून ते इतलें 
ळ न्य . ) 
हांवें ताका म्हळे : ' हांवें तुका हे पयलींच सांगिल्लें ' . 
का हांवें अशें सांगले खरे , पुणून हांव येवजूक लागलों : 
आमचो देस इतलो म्हेळो कित्याक ? " 
हाका फाटी काकासायबांनी सांगिल्ले एके खबरिचो उगडास जालो . 
जितले पोरणे आनी व्हडलें तितलो तातूंत कोयर चड ' ' अशें तांणी 
फावट म्हळ्ळे . ' आमचो देस खूब मोटो आनी संस्कृताय खूब पोरणी ... 
यो कितल्यो - श्योच गजाली आमी आतां सान्न मारून भायर उडीवक 


... 


> 


तेन्नापसून म्हजे तकलेंत एक पुस्तक घोळूक लागिल्लें . युकिकोक लागून 
का ताची आयज याद जाली . 
आमकां ' सफाई ' चे काम भायल्यानूच न्हय , तर भितल्ल्यानूय करूंक जाय . 
कसाणेचो वावर खरो ' भितरू ' च - आमच्या मनांत , आमच्या चालि 
त , आमच्या आदर्शात , आमच्या वेदांतांत - सुरू जावंक जाय .... 
काल काकासायबांनी ' आतां असली कामां तुमच्या सारकेल्या नव्या 
यांनी करूंक जाय ' अशें म्हणत पसून नवें पुस्तक बरोवपाचो म्हजो बेत 
' जागो जालो आनी कालच्यान हांव ताची रूप - रेग मनांत आखूक 
लों , 
पुस्तकाक नांव लेगीत दिवन उडयलें - ' झाडलोट . ' 
आतां तें केन्ना बरोवन जातले पळोवंक जाय , 


२६-११-७० 
७ २. आयुश्य सोंपचे पयलींच जो मनीस जीव दिता- तो मागीर केदोय 
मनीस आसू - म्हजे तकलेंतलो देवंता , 

वेळे वयल्यो धुलो 


साने गुरुजी एक व्हड मनीस , पुणून कितें म्हुण कोण जाणां , तांणी जीव 
दीत पसून तांगेली पुस्तकां ( ती ऊच पांवडयाची आसात म्हणपाची खबर 
आसून लेगीत ) म्हाका वाचीन दिसनात . 

तांगेलें भारतीय संस्कृति ' हे पुस्तक एका काळार हांवें पांच - स खेपे 
वाचिल्लें . पुणून तांणी जीव दिल्या उपरांत हांवें ताका हात लेगीत लावंक ना . 

तें कित्याक , हांव जेन्ना ' अमृतानुभव ' जावं ' ज्ञानेश्वरी ' हातांत घेतां 
तेन्नाय म्हाका अशेंच कितें - शे दिसता . पुणून हांव ज्ञानेश्वराक विसरून ही 
पुस्तकां वाचतां . लोक कितेंय म्हणूंत- ज्ञानेश्वराची ' समाधी ' म्हळ्यार 
एके तरेची आत्महत्या ' च ! मनशाक आत्महत्या करपाचो हक ना . ( काका 
सायबांचो आनी म्हजो हांगा मतभेद आसा . ) 

आयज जपानी नवल - कथांकार मिशिमाचे हाराकिरि'ची खबर आयकली 
आनी मिशिमा म्हजे तकलेंतलो सामकोच देवलो . 

तीन वरसां पयलीं तोक्योक पाविल्लों त्यावेळार ताची खूब नामना हांवें 
आयकल्ली आनी ह्या मनशाची भेट घेवंची अशेय मनांत आयिल्लें . 

ताची त्या उपरांत हांवें दोन पुस्तकां मोटे रुचीन वाचलीं- The sound 
of waves आनी The Temple of the Golden Pavilion . दोनूय 
पुस्तकां म्हाका मानवल्ली . इतलेच न्हय तर हाची सगळी पुस्तकां वाचची 
आनी केन्नाय जाल्यार तांचे रसग्रहण बरोव अशें येवजून हालींच हांवें ता 
After the Banquet आनी Forbidden colors हीय पुस्तकां घेतिल्ली . 

आतां ती म्हजेकडल्यान वाचून जातली काय कितें , कोण जाणा ! 
मिशिमान हाराकिरी कित्याक केली ? 

जपान परतें मिलिटरी राष्ट्र जावंचे म्हुण व्हय १ तशें जाल्यार , ही हारा 
किरी फुकट गेली म्हणूक जाय , जपान परतें मिलिटरी राष्ट्र जावपाचें ना ... 
तें रगतूच थंय आयज दिश्टी पडना . 

म्हाका मागीर दुबाव आयलो : आपली वाड आतां जावपाची ना अशें 
घडये ताका दिसलें जावये , जी कितें वाड जावपाची आशिल्ली ती जाली ... तेन्ना , 
आपले जिणेक आपणेच अंत हाडिल्लो बरो अशें बी ताका दिसलें जावये ... 


वयल्यो धुलो 


कितलोय जाल्यार नवल - काणयांकार तो ! कोणाचो अंत केन्ना जावंचो हे 
पी आनी थारावपी ! 
अशें बी ताणे येवजिलें ना मू ? 
कशेय जावं ... ताणें बरें केलें ना .... 
आत्महत्येचो हक हांवें फकत एकल्याचोच मान्य केल्लो . तो स्तेफान 
गाचो . ताका साठ भर जाल्ली . ताचो संवसार हिटलराक आनी झुजाक 
न ताका पयस जाल्लो , ब्राझीलच्या नव्या संवसारांत नवी जीण सुरू कर 
| तांक उरूंक नाशिल्ली , पिराय उरूंक नाशिल्ली . ताणें आपले जिणेक अंत 
लो हे समजुयेला . 


पुणून मिशिमा ? 


म्हजे तकलेंतलो तो आयज सामको देवलो . 


२७-११-७० 
७३. आयज मराठी संत - कवी संबंदान खबरी आयल्यो . हांवें काका 
बांक विचाल्लें : ' ह्या संत कवींत सगळ्यांत प्रतिभावंत कोण ? ... ' 
' दुबाव आसा १ ... ज्ञानेश्वरूच ' ... तांणी जाप दिली . 
आनी मागीर म्हळे : ' पुणून प्रतिभेक scheme नासता . तिचो बरो 
ट , 

कसोय उपयोग करूं येता . प्रतिभेचो बरो उपयोग कसो करूं येता हैं 
तलो जाल्यार , एकनाथ वाचूंक जाय . ताचे मुस्तितलो तो सगळ्यांत व्हड 


१ 


१ 


हांवें विचाल्लें : ' आनी तुकाराम ? ... ' 

तुकारामांत एक तुकाराम नाशिल्लो . कितलेशेच तुकाराम आशिल्ले . 
सायबांनी जाप दिली : ' मराठी संत - कवींत तुकारामा सारको दुसरो कवी 
चो ना ... ' 

म्हाका खूब बरें दिसलें . हांव तुकारामाक खूब व्हडलो कवी मानपी . महाराष्ट्रांत 
कांय जाणांनी ताचें एक नाका - जाल्लेच चित्र उबें केलां . संवसारांतलें 
जाका काय समजनाशिल्लें असो तो ' बावळट ' आशिल्लो अशें - शे कितें 
तुकाराम असलो नाशिल्लो . तो एक तेजिस्ट संत आशिल्लो . ताचे 
आदले सगळे संत सद्गुणांच्यो म्हुर्ती आशिल्ल्यो जातीत . तुकारामांत सदगुणां 
भायर तेजिश्टपणांय आशिल्ली . कोणाकूय कातरचो पडलो जाल्यार सामकी 
' गांवढळ ' उतरां वापरपाकूय तो अनमन - नाशिल्लो . ' दया तिचें नांव , 
भूतांचे पालन , आणीक निर्दाळन केटकांचे ' अशें सांगपाचो ताका धीर 
आशिल्लो . जाता तितलेय बळ एकठांय करून दुश्टांक बुद्द शिकोवंची .... 
तांकां पेट घाल्यार लेगीत पातक ना ... ' ' होईल तैसें बळ , फजीत करावे ते 
खळ . तुका म्हणे त्यांचें , पाप नाहीं ताडनाचे ' अशें खणखणीत सांगपी मनीस 
बावळट ' कसो आसुंयेत ? ... 


हाचे वयल्यान संतांनी जो वावर केल्लो ताच्या संबंदान उलोवणी सुरू 
जाली , हांवें म्हळे : ' मराठी संतांचेर जायल्या जाणांनी बरयलां . रामभाउंचें 
( गुरुदेव रानडेंचें ) पुस्तक Pathway to God in Marathi litera 
ture सगळ्यांत बरें . तातूंत संतांचो mysticism तांणी बरो समजावन सांगला . 
रामभाऊ स्वता साक्षात्कारी जाल्ल्यान तांकां आपणाल्या अणभवांचेर तो घांसूक 
आयला ... पुणून संतांच्या समाजीक मळावेल्या वावराचेर नागपुरचे प्रो . कोलते 
हांणी काशी विद्यापिठांत जी कांय हिन्दीत उलोवपां केल्ली तसली म्हाका 
आनीक खंयच वाचूंक मेळूक नात ... 

' ती पुस्तका - रुपान आयल्यांत व्हय ' काकासायबांनी विचाल्लें . 
हांवें म्हळे : ' हय ... तुमकां जाय जाल्यार हांव हाडून दितां ... ' 

हाडून दी ... वाचून काडटां ' अशें सांगून थोड्या वेळान तांणी म्हळे : 
" मरता त्या दिसा लेगीत मनशान.गिन्यान जोडूक जाय ... ' ह्या वयार वाचून 
कितें उपयोग ' अशें ज्ञान - निष्ठ मनीस केन्नाच म्हणचो ना .... मरणाच्या खिणा 
मेरेन तो आपणाल्या गिन्यानांत भर घालीत रावतलो .... 


, 


म्हाका आयज एक नवी उमेद मेळ्ळी ! 


वयल्यो धुलो 

२४. नामदेवाची गाथा काकासायबांच्या हातांत पळोवन हांवें म्हळे : 
नीं वर्णाश्रम - धर्म ना करपाचो यत्न केल्लो अरों कांय जाण म्हणटात ... ' 
हजे म्हणणे सोपचे पयलींच काकासायबांनी म्हळे : ' खंयच्याच संतान 
श्रमधर्म ना करपाचो यत्न करूंक ना .... ते खासा तो धर्म मानिनाशिल्ले 
च ... आतां , होच नामदेव घे . हागेर जनाबाय वावराडी म्हुण आशिल्ली . 
डळींत तिची योग्यताय हेरां संतां सारकी . पुणून ह्या संताच्या घरांत मात् 
सावराडी ! चौदा जाणांचो वावर बावडेक एकलेक करचो पडटालो . 
बाक लेगीत तिची काकुळट दिसली . पुणून नामदेवाक दिसली ना . 
म्हणटां : नामदेवाक तिची काकुळट कित्याक दिसची न्हय ? ” 
हांव काकासायबांच्या तोंडाकडेन पळेत रावलों ... 
आमच्यो खबरी मागीर original विचार करपी आमच्या देशांत कोण 
जाले हाचेर चलूंक लागल्यो . काकासायबांनी म्हळे : " हालींच हांवें 
येवरोपेवाचे पुस्तक वाचिल्लें . पुस्तकाचेंय नांव विसल्लों आनी ते बरो 
चेंय नांव विसल्लों . पुणून ताचे म्हणणे लक्षांत उल्लां . तो म्हणटा : 
मकां आशिया - आफ्रिकेंतल्या लोकांक आमी येवरोपेवांनीच सगळे दिलां ... 
म्हुण नाका , मॅनर्स म्हुण नाका , सगळे आमीच दिला . तें कित्याक , 
कां स्वतंत्रतायेचें म्हत्व लेगीत आमीच समजावन दिलां . विज्ञान , 
जताय ... सगळ्या मळांवेले आमी तुमचे गुरू ... तुमी कितेंय म्हणात , 
मचे शिष्य म्हुण्णूच तुमी जियेतले . " 
हावे म्हळे : ' खरें ताचें . तेच आमचे आयचे गुरू . ' 
काकासायब म्हणूक लागले : " स्वतंत्र रितीन येवजून प्रयोग करपी कोणच 
। दिश्टी पडना ... येवरोपेवां फाटल्यान वचप आणि ताका विज्ञानीक 

म्हणप इतलेच मानपी आमी . फकत एकले गांधीच स्वतंत्र रितीन 
नंक जाणा आशिल्ले . तांणी येवरोपेव संस्कृताय नियाळून पळेली . तातूंत 
केतें घेवपा सारकें आशिल्लें तें तांणीं घेतिल्लें . येवरोपांतल्या क्रांतदर्शी 
गांचो असंतोशूय तांणी समजून घेतिल्लो . आनी राष्ट्रीय प्राण आनी राष्ट्रीय 
वार्थ संघटीत करपाचो तांणी एक सामान्या - भायलो यत्न केल्लो . देवान 
[ ७ ] 

तांका रुशिचे काळीज दिल्ले आनी रुशिचें मन दिल्लें . म्हज्या मत्तान 
original thinking केलां तें तांणींच . संवसांरातल्यो सगळ्यो संस्कृतायो 
आपल्या घरा भोंवतणी घोळच्यो अशें तांकां दिसताले . पुणून वांगडाच 
I refuse to be blown off by any of them 3ht ajufi feala 


केल्लो . " 


इतल्यांत एकलो आयलो आनी आमचे उलोवप थांबले . 


३०-१०--७० 


७५. दोळे बरे नाशिल्ल्यान दोन दीस भायर सल्लों ना . मनांत आयलें , 
आयज नटुभाइकूय आपोवन घेवंया आनी खबरी करीत दीस सारोवंया . 

नटुभाई हरशी नागालँडांतल्या रानांत रावपी . वाचपाचो बी ताका 
' अधिकारू'च ना ! तरी आसतना नवीं नवीं पुस्तकां मागोवन वाचपी . ताणे 
सांगले , दोन पुस्तकां आमी वाचुंकूच जाय- एक बोंड रसेलाची Autobio 
graphy आनी दुसरें अर्नोल्ड टॉयन्बी हाचें Experiences . 

दत्तारामान आनीक एका पुस्तकाची भर घाली- गुन्नार मिरडालाचे 
Asian Drama . ताणे हाचे तिनूय वांटे ' हाली वाचून सोंपयल्यात . 

तीर्थ घेवं , म्हळे , पायांचे दोगांयच्या . 
मागीर खबरी आयल्यो , 

नटुभाईन म्हळे : ' बौड रसेलान आपणाले आत्मकथेत णव्वद काय 
ब्याण्णव वरसांचे उतार पिरायेर घेतिल्ल्या संभोगाचे वर्णन बरयलां . ' 

दत्ताराम म्हणूक लागलो : ' ह्या येवरोपेव लेखकांचे म्हाका एक बरें 
लागता . ते असल्या गजालिंच्यो बढायोय मारिनात आनी त्यो लिपोवनूय 
दवरिनात .... ' 


वयल्यो धुलो 


९९ 


दोन दीस जाले , हांव किंग्स्ले मार्टीनची Editor म्हुण आपजीण - दोळ्यांक 
। दिनासतना - मदींमदीं वाचतां . तातूंत म्हाका C. E. M. Joad ची 

खबर वाचूक मेळिल्ली- ' जी बायल ताचे बगलेक न्हिदूंक तयार ना 
ली तिचे कडेन तो उलोवंक लेगीत तयार नाशिल्लो खंय . आनी जिचे कडेन तो 
यतालो तिका जिंखले बगर राविनाशिल्लो . इतलेंच कि एक दोन दीस 
न्या वांगडा भोंवल्या - रावल्या उपरांत ताका तिचो वाज येतालो आनी 
लेंय तरी निमित्त काडून मागीर तो तिचे पसून आपली सोडणूक करून 
लो . हे भाशेन खंय आयुश्यभर तो बायलो जिंखत रावलो ... ' 

ही खबर तांकां सांगून हांवे म्हळे : ' हे लोक बायलांक फकत मादी 
मतात हे म्हाका मानना . पुणून हांची प्रांजळपणां पळोवन म्हाका हे लोक 
मच्या व्हडल्या नितिवंतां परस व्हड दिसतात . जशे आसतात तशे ते 
वयतात ... आमचे कडेन दाखोवपाचे रुपडे वेगळे आनी खरें रूप वेगळे 


सता ... ' 


दत्ताराम म्हणूक लागलो : ' तरे तरेच्या Taboos नी चिड्डल्लो आमचो 
क जेन्ना मात्सो ' मुक्त ' जाता तेन्ना तो रोखडोच दुसऱ्या तोंकार पावता . 
5 rational view of life हांगा निर्माण जातासर खूब काळ वतलो . 
आयचो पुराय दीस हे भाशेन उलोवन गेलो . खूब बरे दिसलें ! 


१-१२-७० 


७६. काकासायबांचो आयज जल्मदीस . तांकां पंच्यायशीं भर जाली . येदी 
मार पिराय ! तरी आसतना तांकां पोंग पडूंक ना . तांच्या हातांत बडी येवंक 
. तांकां पुरो जावंक ना . म्हातारपणाचे कसलेच लक्षण तांच्यांत दिश्टी पडना . 
कली तरतरीत आसा . उलोवप , बरोवप पयलीं वरीच उबेन चलता . वाचप 
नी चिन्तन करप दिशी - दिशीं खोल जायत वता . तें कित्याक , भोवप तर 
तां दिशीं - दिशी वाडत वता . काकासायब जाणटे जाल्यात खरे , पुणून 

. 


म्हातारे जावंक नात . रवीन्द्रनाथ म्हणटाले : ' मोदेर पाकबे ना चुल 
गो ' - ' म्हजे केस पिकचे नात . ' काकासायबांनी म्हणुंयेता - ' म्हजे केंस 
पिकतीत . पुणून हांव म्हातारो केन्नाच जावपाचों ना . ' 

येदी पिराय जाल्ली आसुनूय काकासायब अशे तरतरीत कशे ? 

तेच म्हणटात : “ म्हजी जीवन - यात्रा वेगान चलल्या . देखून म्हातारपण 
आनी मरण म्हाका अजून धरूंक पावूक नात . तशी दोगांय म्हज्या फाटल्यान 
लागल्यांत . पुणून हांव तांकां अजून मेळूक ना . हांव अमके कडेन आसतलों 
अशें धरून ती थंय येतात . थंयच्या लोकांक विचारतात : ' काकासायब हांगा 
आसात ? ' लोक सांगतात : काल हांगा आशिल्ले . आयज खंय गेले , 
कोणाक खबर ! ' लोकांची ही जाप आयकतकूच दोगांय म्हजो नवो नामो सोदून 
थंय खशेत - खर्शत पावतात . थंयूय तीच गजाल , लोक सांगतात : ' आरेच्या ! 
आतांच हांगा आशिल्ले ... आतां खय पावले जातले , कोणाक खबर ! 
दोगांय म्हजी फाट सोडिनात ... पुणून हांव दोगांकूय अजून मेळना हांव 
तांकां चुकोवंक सोदिना . पुणून तांकां मेळपाची म्हाका उमळशिकूय ना . 
कितलेय जाल्यार आमी पोरणे इश्ट ! ... खंयूय जाल्यार एक दीस मेळटलेच . 
जितले उसरान मेळटले तितले एका - मेकांक घटट वेंगांत घेतले ... आनी मागीर 
एका - मेकां पसून पयस केन्नाच वचचे नात ... " 

काकासायबांचे हे म्हणणे खरें आसुंयेता . प्रवासांत मन तरतरीत उरता 
असो म्हजोय अणभव आसा . प्रवासांत नवे नवे लोक मेळटात . सैमाची नवीं 
नवीं रुपां दिश्टी पडटात . नवे नवे विचार आयकूक मेळटात . हाका लागून कूड 
आनी मन तरतरीत उरता . कूड आनी मन तरतरीत उल्ली म्हणटकूच आयुश्य 
वाडटा . 

आनी काकासायब जाल्यार एका सारके भोंवत आसतात . पायांक चाकां 
लागिल्ले भशेन , हांवें तांकां इतल्याय वरसांत एके कडेन सस्थ बशिल्ले 
केन्नाच पळोवंक नात . ' तांगेलें घर खंय ? ' म्हुण म्हाका कोणेय विचाल्ल्यार 
हांव ताका ' आगगाडी ' म्हुण जाप दितां , 

कूड जो मेरेन पालव दिता ते मेरेन ते भोंवत रावतले ... आनी ते मेरेन 
म्हातारपण आनी मरण- दोगांय तांचे पसून पयसूच रावतली . 


हे वयल्यो धुलो 


१०१ 


पुणून काकासायबांनी एक फावट म्हाका आनीक एक ' गुपीत ' सांगिलें : 

सृश्ट अनाथ न्हय . ती चलोवपी कोणूय तरी आसा . तो सृश्टींतूच रावन 
आपल्या नेमांक धरून ती चलयता . ताचे नेम आमकां समजूक नात . पुणून 
शे नेम आसात ह्या भावराथान मनाक थंडाय आनी बळ मेळटा ... ' 
काकासायबांचो हो ' भावराथू'च तांगेली खरी भुती .... 
फाटल्या वीस वरसांच्या काळांत हांवे तांकां केन्ना पुरो जाल्ले , चिंतेस्त 
ल्ले , निशेल्ले पळोवंक नात ... 

आयज तांगेल्या व्हडल्या पुताचो - सतीश कालेलकरांचो- तांकां तेलेग्राम 
गयला : ' आपूण तुमचे येदे पिरायेचो जातलों त्यावेळार तुमी म्हाका 
शीर्वाद दिवपाक आसचे अशे देवा कडेन मागतां , 

म्हुण 

T ? 
कितलो सुंदर तेलेग्राम ! 


७७.काकासायबांच्या जल्मदिसाच्या निमतान सुंदराबाय हॉलांत एक सभा 
शिल्ली . जण एकल्यान आपल्या हातान कांतिल्ली सुताची गुंडी तांकां 
यज भेट दिवची अशें थरिल्लें . 
वाक सावन विनोबाजिंनी आपणे कांतिल्ली गुंडी धाडून दिल्ली . 
हांव सूत कांतिना . हांवें काकासायबांची उजवाडा येवंक नाशिल्ली 
पावळ ' कांतून ' तयार केल्ल्या तांगेल्या तीन पुस्तकांची पयली प्रत तांका 
यज ओपली : 
१. गांधीजीका जीवनदर्शन 
२. विनोबा और सर्वोदय क्रांति 
३. युगानुकूल हिन्दू - जीवन दृष्टि . 
सभेत जायते जाण उलयले ; तातूंत गुजराती बर पी जे उलयले तांणी 
तेंय तरी वाचिल्लें . मराठीत xxxx उलयले ... ' ठोकून दी ' हे 
तेचेर ! .... 

हांवें राती दत्तारामाक म्हळे : ' काकासायबांक हे कोणच सारके वळखूक 
नात रे ... ' 

तो विचारूंक लागलो : ' तूं तांची कितें म्हुण वळख करून दितलो ? 

हांवें म्हळे : ' हांवें राष्ट्रमता'क मराठींत एक लेख पयरूच बरोवन 
दिला ... ताचो माथाळो ' भविष्यकालच्या नेतृत्वाचे आद्य ऋषि ' असो 
आसा . ह्या एका वाक्यांत काकासायबांची खरी वळख जाता , 

आनी मागीर ताका हांवें काकासायबांचे म्हणणे सांगलें : ' एका काळार 
धर्मिश्ट लोकांनी संवसाराचें फुडारीपण चलयल्लें किरिस्तांवांचो पाप - सायब , मुसल 
मानांचे खलीफा , जावं आमचे वेगळे वेगळे स्वामी हांचोच शेक सगळेकडेन 
चलतालो . आयज ते खंय आसात ? तांच्यो गादयो आसात . पुणून तांचो शेक 
उरूंक ना . कोण तांचें आयज आयकना , आयज शेक चलता तो राजकी फुडा 
यांचो . पुणून तांचेय दीस आतां सोंपत आयल्यात . जी गत्त धर्मिश्टांची जाली 
तीच हांची जावपाची आसा . हांच्योय गादयो उरतल्यो . पुणून तांचो लोकांच्या 
मनावेलो शेक ना जातलो . हे सगळे ह्या धा वीस वा पंचवीस वरसां भितर 
जावपाचें आसा . त्या उपरांत जे नवे नेतृत्व अख्ख्या संवसारभर उदेतलें तें 
' संस्कृति - धुरीणां ' चे आसतलें ... तेंच संवसाराचे जायते प्रस्न 
सोडयतले आनी संवसारांत सवस्तकाय हाडूंक पावतले ... हे नवें नेतृत्व जेन्ना 
उदेतले तेन्न , तें काकासायबां कडेन आपलो आद्य - ऋषि म्हुण पळेतले आनी 
तांचे बरपावळींतल्यान प्रेरणा घेतले ... ' हांव जाल्यार , काकासायबांकडेन 
आनी तांगेले बरपावळीकडेन हेच नदरेन पळेतां . आनी म्हणटां : मेरी ही 
झोली तंग है . तेरे यहाँ कोई कमी नहीं । ' 


२-१२-७० 
७८. डॉ . कान्ति गांधी आनी अरुण गांधी ( दोगूय महात्मा गांधिंचे 
नातू ) हांणी आपल्या काय इश्टांक घेवन एक Inter - marriage club 

काडला . जात , धर्म , भास लक्षांत घेनासतना लग जाल्लीं कांय जोडपी ह्या 
लबाची वांगडी . 

हे तरेची सुमार सतरा - अठरा जोडपी काल वरळिच्या सेंच्युरी रेस्तरांतांत 
नपरां च्याक एकठांय जमिल्ली . डॉ . कान्तीन म्हाकाय आमंत्रण दिल्लें . 

म्हज्या शेजरा एक गुजराथी बायल बशिल्ली . ती एका मल्याळी मनशा 
डेन लग्न जाल्या . हांवें तिका विचाल्लें : ' तुमकां लग जाल्यार कितली 
रसां जालीं ? " 

णव ' ... तिणे जाप दिली . 

तुमी एका - मेकांकडेन खंयचे भाशेत उलयतात ? मळयाळम् काय 
गुजराती ? ... 

' इंग्लीश ... ' तिणें जाप दिली . 

सट्ट करून म्हज्या तोंडांतल्यान भायर सल्लें- ' आरेच्या ! ... म्हणटकूच 
तुमचे हे लग्न आंतर - प्रांतीय न्हय आनी आंतर - भाशिकूय न्हय ... Inter 
sex marriage हे ... ' 

ती हांसली . पुणून दुखावली जावंक जाय , 

हांवें डॉ . कान्तींक म्हळे : ' आमच्या देशांत इंग्रजाळ्ळेल्या भारतियांची 
Anglicised Indians ची- एक नवी जात निर्माण जाल्या ... ती 
आपली आदली जात , आदलो धर्म , आदली भास विसल्ल्या . हेच जातिचे 
लोक तुमच्या क्लबांत एकठांय जाले जाल्यार ताका inter marriage 
slub कशे म्हणूक जातले ? ' 

ते म्हणूक लागले : ' सगळेच वांगडी तूं म्हणटा तसले न्हय ... 
हांवें म्हळे : 

' आंतर - जातीय , आंतर - प्रांतीय आनी आंतर - भाशीक 
लयाची बऱ्यांतली बरी देख तुमच्या बापोलयानूच – देवदासभाई गांधीनूच 
चालून दिल्या . ( देवदासभाई जातीन वाणी . भाशेन गुजराती . तांगेली घर 
कान्न ही राजाजिची धूव . जातीन बामण . भाशेन तमिळ ) ... तांच्या घरांत 
गुजराती आनी तमिळ दोनूय भासो चलताल्यो . त्या भायर इंग्लीश आनी 

हिन्दी ह्योय भासो घोळटाल्यो . पुणून इंग्लीश त्या घरांतली मुखेल भास 
नाशिल्ली . ' 

कान्तिभाईन म्हळे : ' आमी तीच देख घेतल्या . " 
हांव ओगी रावलों . 

पुणून त्याच खिणाक म्हाका दिसलें- म्हजे हस्तुकीं औचित्य भंग ' 
जालो . हांवें bad taste दाखयली , हांवें अशी टीका करूंक जायनाशिल्ली , 
म्हाका इंग्रजाळ्ळेल्या भारतियांचो राग . ते धड इंग्रजूय न्हयत आनी धड भारतियूय 
न्हयत . एके तरेचे ‘ मिश्तीस ' . ही नवी जात आपलो शेक ह्या देशाचेर 
चलोवंक लागल्या तें पळोवन म्हाका कुरं जाता . हो राग म्हाका कळनासतना 
उकतो जाल्लो . म्हाका मनांतल्या मनांत लज जाली . 


३-१२-७० 


७ ९ . म्हाका दिसता , मनीस सुखी जातलो जाल्यार , चार गजाली ताका 
मेळूक जाय 


१. घटमूट आरोग्य . 


२. भोवतणच्या लोकांकडेन बरे संबंद . 
३. मुळाव्यो गरजो भागत इतली जोड . आनी 

४. कामांत थोडे - भोव येस . 
जाचे आरोग्य बरें आसता तो सुखी उरताच . इतलेंच न्हय तर तें सुख 
ताचे आरोग्यूय बरें दवरता . 

घरच्या आनी भोंवतणच्या लोकांकडेन जाचे संबंद मोगाचे आसतात ताचे 
सारको सुखी तोच . 

' फाल्यां कशे जातले ' हो हुसको मनशाक आसूक जायना . केन्ना केन्ना 
मनीस ह्या हुसक्याक लागून दुडवां फाटल्यान लागता आनी लाखांनी जोडटा . 
पुणून सुखी उरना . तें सासणाचें होगडावन बसता , 

निमाणे- काम , सदांच अपेस मेळत रावप हाचे सारकें दुःख ना . कित 
य कठीण वावर आमी हातांत घेतिल्लो आसलो जाल्यारूय तातूंत थोडे 
वि येस मनशाक मेळंकूच जाय - कोणे एकल्यान म्हळां : a really good 
uccessful piece of difficult work is very very great , खरें तें 


६-१२-७० 
८०. ताका पळेनाफुडें म्हाका मल्लिकजिंचो उगडास जालो 
वाक आसतना एक दीस प्रो . एस . के . ज्यॉर्ज हांची घरकान्न आमगेर 
नायली आनी ' चल , तुका एक अजापांचो मनीस दाखयतां ' म्हुण सांगून 
हाका आपणागेर घेवन गेली . 
तांगेर गुरुदयाळ मल्लिक आयिल्ले ! 
मोटवीच मुहुर्त . शिंवां सारकें तोंड आनी दोन बारीक दोळे . लक्ष गेलें तें 
ळ्यिांतल्यान व्हांवपी प्रेमा ' चेर , 
पळेना फुडें हांव एका खिणांत तांचो जालों . 
तांचे कडेन कितें उलयतलों में हांव येवजितालों . इतल्यांत , प्रो . ज्यॉर्जीन 
हळे : ' मल्लिकजी , आमचे खातीर एक गीत तुमी गावचे नात ? ' 
हांवें म्हळे : ' गुरुदेवांचे एका , गीत .... 

गुरुदेवांची गितां हांव चडशी केन्ना गायना . 
' कित्याक ? ' हांवें अजापान विचाल्लें , 
आनी तांणी एक खबर सांगली 

" शांतिनिकेतनांत आसतना एक खेपे हांव बाथ - रुमांत गुरुदेवांचें एक 
त गायत न्हातालों ... भायल्यान दिसता , गुरुदेव वताले . म्हाका खंय 
घबर ! तांच्या कानार म्हजे गीत पडलें आनी ते बाथरुमाचे दार धोडावंक 
गले . हांवें अजापान दार उकतें केलें . पळेत जाल्यार , गुरुदेव ! म्हाका 
वेचारूंक लागले : ' म्हज्या गिताचो असो खून करता ? ' तेन्ना पसून गुरु 


> 

देवांची गितां म्हणटना म्हाका त्या दिसाचो उगडास जाता आनी एके तरेचेंच 
दिसता ... ' 

आनी मागीर म्हणूक लागले : ' हांव बापूजींक पयलेच खेपे मेळ्ळों तेन्ना 
हांवें तांकां पंजाब आनी सिंध हांचे शिमेवेले लोक म्हणटात तें एक गीत 
म्हणून दाखयल्लें . त्या उपरांत हांव बापूजीक जितलेय खेपे मेळ्ळां तितलेय 
खेपे तांणी म्हजेकडल्यान तेंच गीत म्हणून घेतलां ... तेच आतां हांव तुमकां 
म्हणून दाखयतां ... 

अशें म्हणून तांणीं 

' तेरा मकान आला जित्थे कित्थे वसी भी तू ' हे सिंधी भजन म्हणून 
दाखयलें . ( आश्रम - भजनावलीत तें आसा . ) 

त्या उपरांत मल्लिकजींक हांव जायते खेपे मेळ्ळां आनी तांचे कडल्यान 
हांवें जशी काय भजनांय आयकल्यांत तश्यो कांय खबरीय आयकल्यात ... 

शांतिनिकेतनांत मल्लिकजी सुमार पंचवीस वरसां तरी उल्ले जातले . ह्या 
पंचवीस वरसांच्या काळांत ते गुरुदेवांकडेन खंय आठ धा वाक्यांच उलयल्यात 
जातले . एक फावट तांणी म्हाका एक खबर सांगली 

रवीन्द्रनाथ खंय सद्दां फांतोडेर उठठाले आनी भायल्या वारांदार उदेंते 
कडेन तोंड करून एका ऑल्तेरार ध्यानाक बसताले . त्यावेळार थंय कोणेच 
वचूंक जायना असो नेम आशिल्लो . पुणून मल्लिकजिंनी कोणाक सुलूस 
लायनासतना ल्हवू ऑल्तेरा फाटल्यान वचून सद्दां बसचे आनी ' रवीन्द्रनाथ 
उठचे पयलीं तशेंच ल्हवू उठून वचचें . वरसां संकी तांचो हो नेम चलिल्लो , 
पुणून कोणच नकळ आशिल्लो . 

जाणा आशिल्ले ते एकले गुरुदेवूच , 

मल्लिकजिनी म्हाका म्हळे , ' हांवें देव पळेला अशें हांव म्हणिना ... पुणून 
शांतिनिकेतनांत गुरुदेवां म्हऱ्यांत बसून जें हांवें ध्यान केलां तातूंत म्हाका 
ताचें केन्ना केन्ना दर्शन घडलां ... I have felt His presence there ... ' 

हांवें त्या मनशाक ( जाका पळोवन म्हाका आयज मल्लिकचिंचो उगडास 
जाल्लो ) विचाल्ले : ' मल्लिकजींक निमाणे कितें जालें १ ... 

' तांचे कुडीत निमाण्या वरसांनी जायत्या रोगांनी घर केल्लें . दोतोरांक 
गीत ' हे जियेतात कशे ' हाचे अजाप जातालें . पुणून तोंड तांचे सदचे 
भाशेनूच प्रसन्न आसतालें . ' 

म्हज्या मनाक एकूच गजाल खाता , तांकां गोंय पळोवपाची इत्सा आशिल्ली . 
हांव तांची ही इत्सा ( म्हज्या राजकर्णाच्या बोवाळांत ) भागोवंक पावलों ना . 

फाटल्या गिमांतूच ते गेले ! 


८-१२-७० 
८१. तो xxxx च्यो भगलो मारूंक लागलो तेन्ना म्हाका भिरभिरी 
माल्ली . हांवें ताका रागान म्हळे : ' तुमकां केना तुमच्यांतले व्हडले मनीस 
वळखूक आयल्यात व्हय ? तुमकां देवान ती नदरूच दिवंक ना . जांच्या मुखार 
तुमी तकल्यो बागयतात तांचे परस व्हड काय जाण तुमचे मदीं वावुरतात . 
पुणून तांकां वळखूक तुमकां येना ... तुमकां दिसता , आमच्या वांगडा हे 
हांसतात करतात म्हणटकूच आमचे येदेच आसतले . तुमकां व्हड मनीस 
वळखुपाची बुद्रूच ना ... ' 

आनी मागीर ताका हांवें एक खबर सांगली . 

काय वरसां पयलीं राजर्षि पुरुषोत्तमदास टंडण हांकां हांव मेळपाक गेल्लों . 
हावें महजी वळख करून दितना म्हळे : ' हांव गोंयचो ... ' 

' अच्छा ! .... धर्मानंदजीके प्रदेशके ? ... धर्मानंद खूब व्हडले मनीस 
आशिल्ले ... महात्माजींक सोडीत जाल्यार ह्या पुराय देशांत धर्मानंदां येदो 
सत्यनिष्ठ मनीस मेळपाक कठीण ... ' टंडणजिंनी म्हळे . 

टंडणजी जाका येदो व्हडलो ' सत्यनिष्ठ ' मानताले ताची गोंयकारां मदीं 
कितें पत आशिल्ली , खबर आसा ? .... 

एक खेपे मुम्बयंत रावतल्या गोयकांरांक आपली एक राजकी परिशद 
आफोवची अशे दिसले . थाराव घेतलो आनी दिसूय थारायलो . उकतावणेक 

कोणाक आपोवचो ? एकल्यान काकासायबांचें नांव सुचयलें . ते बाकिच्यांनी 
रोखडेंच मान्य केले . काकासायबूच कित्याक १ ते गांधिंचे मनीस . गोंयचे राजकी 
परिशदेंत ते सत्याग्रहाचो उपाय सुचयतले . तो उपाय मान्य केलो म्हणटकूच 
पयलो सत्याग्रह तांकांच करचो पडटलो . ते पुर्तुगेजांचे बंदखणीत पडले म्हणटकूच 
तांकां सोडोवन हाडपाक गांधींक लक्ष घालचें पडटले . गांधी ह्या प्रस्नांत पडले 
म्हणटकूच अख्खो देस पडटलो आनी मागीर आमकां भायले भायर स्वराज्य 
मेळटलें हें हांचे धोरण ! ' ही Strategy . हे राजकर्ण . 

ते प्रमाण ते गेले काकासायवांक आपोवपाक . काकासायबांनी म्हळे : 
' हांव येतो . पुणून तुमची ही पयलीच राजकी परिशद . तिचे उकतावणेचो 
पयलो मान धर्मानंद कोसंबींक मेळूक जाय . तांकां पयलीं विचारात . ' 

हांकां पयलीं धर्मानंदांचें नांव आयकना फुडें ' आंवंय - आवंय ... धर्मानंद ! " 
अशे दिसले . पुणून कितें करतले ? काकासायबांनी सांगलां ! म्हणटकूच विचार 
चेंच पडले . ' देवा पाव ... आपूण येना म्हळ्यार पुरो ' अशें मनांत म्हणीत 
ते गेले धर्मानंदां सरी . 

धर्मानंदांनी म्हळे : ' असलें कितेंय करचें जालें जाल्यार म्हाका गांधींक 
विचारचें पडटलें .... 

हांणी मनांत म्हळे . ' बरें जालें . ' 
आनिकूय एक दुबाव तांकां आयलो जावंक जाय . 
' गोंयकार हो ! बंदखणीत वता ? ... आमचे भाशेनूच भियतलो ! ' 

हे वाटेन धर्मानंदांक गांधिजिनी सांगलें : ' तूं तातूंत कित्याक पडटा ? 
तुका राजकर्णांत पटलो जाल्यार पुराय देसाचे राजकर्ण आसा . तातंत पड , 
आपल्या प्रदेशाच्या ल्हान राजकर्णीत आपणे केन्ना पडचें न्हय . हांव पोरबंदर , 
राजकर्ण खंय घेवन बसलां १ ... काकांकूच थय वचूंदी ... तांकां बरें . ते परकी 
गोंयकारांक 

काय दिसांनी धर्मानंदांनी ही खबर आमच्या गोंयच्या फुडाऱ्यांक सांगली . 
ते खुशालभरीत जाले . तांकां जाय आशिल्लें तेंच जाल्लें ! सरळ उठून ते 
काकासायबां सरी आयले . 

काकासायबांनी विचाल्लें : कितें जालें " 


वयल्यो घुलो 

' धर्मानंदांक गांधिजिनी नाका म्हुण सांगलें ' तांणी जाप दिली . आनी 
च एकल्यान एक वाक्य जोडलें : ' खरे खोटें , ईश्वर जाणे ! ' 
काकासायबांच्यो भिवयो रोखडयोच ताठ जाल्यो : ' म्हणजे , धर्मानंद खोटं 
ठले असं तुम्हाला म्हणायचं आहे का ? ... ठीक आहे ... मला तुमच्या 
षदेला यायचं नाही .... ' 
आनी काकासायबांनी तांकां रवाना केले ! 
धर्मानंदांची गोंयां भायर ही पत आशिल्ली ! आनी गोंयकारां मदी ही 
आशिल्ली . गोंयकारांक व्हड मनीस आमचे मजगतीं जल्मा येवं येतात 
केन्ना कोणे सांगुंकूच ना ! 


९ - १२-७० 
८२. हांवें इतिहास वाचला ताचे वयल्यान दिसता- आर्य जेन्ना 
लेच हांगा आयले तेन्ना हांगा कितल्योश्योच संस्कृतायो नंदताल्यो जावंक 
य . हांगासल्ल्यो मूळच्यो द्रवीड जावं दस्यु संस्कृतायो तर आशिल्ल्योच . 
| भायर भायले असुरूय ( Atlantean ) आपली संस्कृताय घेवन 
गा आयिल्ले आनी राक्षसूय ( Mongolian ) आयिल्ले . यवनूय 
Ionian ) हांगा आशिल्ले जावंक जाय . आनी दैत्यूय ( Negro ) आशिल्ले 
वंक जाय . हांचेर सगळ्यांचेर आपलो शेक बसयल्या उपरांत ( आनी तो 
र जाल्या उपरांत ) आर्यांक ' हांचे जिणेंत गरज नासतना आमी ढवळा 
वळ करूंक जायना ' अशे दिसलें जावंक जाय आनी ह्या वेगळ्या वेगळ्या 
स्कृतायांनी आपणाक आनी एका - मेकांक त्रास दिनासतना , सवस्तकायेन नंदचे 
ण , आनी तांकां आपापले तरेन जियेवपाक मेळचे म्हुण , तांकां वेगळे वेगळे 
गरपाचो नित्शय केलो जावंक जाय . ' तुमी तुमचे तरेन जियेयात . आमी 
मचे तरेन जियेतात .... सारकें समजनासतना तुमी आमची - आमी तुमचेर 
क चलयतात म्हुण - देख घेवंक लागले जाल्यार तुमकां ती पचपाची ना . 
नकां धादोसकायूय भोगपाची ना . उरफाटें , तुमच्यांत विकृतायो येतल्यो आनी 

आमचीय संस्कृताय बदनाम जातली ' अशें तांणी तांकां सांगलें जावंक जाय 
आनी ' अधिकार नासतना ' आमचें तुमी कितेंय घेतले जाल्यार ते आमी 
सोंसचे नात असोय तांणी नेम घालून दिलो जावंक जाय ... 

म्हजो हो तर्क समा आसत जाल्यार हेर समाजशास्त्र्यांवरी हांवूय म्हणीन 
कि 

आमच्या पूर्वजांनी हो जो वेगळ्या वेगळ्या संस्कृतायांक वेगळ्यो वेगळ्यो 
दवरपाचो प्रयोग केल्लो तो समाज - शास्त्राचे नदरेन शाणेपणाचो आशिल्लो , 
अजापांचो आशिल्लो . आनी विज्ञानीक तर खातरीन आशिल्लो ... ते मुस्तीत 
आनी त्या वातावरणांत , हाचेपरस दुसरो बरो प्रयोग जावं येनाशिल्लो . 

आतां समाज - शास्त्री म्हणटात कि त्या उपरांत , ह्या प्रयोगांत जावं हे 
व्यवस्थेत जेन्ना जायती उणी दिसून आयली , त्या वेळार तीच आदली 
विज्ञानीक बुद्द वापरून तातूंत आमी फावो ते बदल घडोवन हाडूंक जाय 
आशिल्ले . 

पुणन ते मेरेन ' धर्मशास्त्र ' निर्माण जाल्लें आनी ताका लागून आमची 
बुद्द फातरासारकी घट जावन गेल्ली ... ' कांयच बदल करपाची गरज 

' आमचे संस्कृताये सारकी बरी संस्कृताय दुसरी ना ... ' ' आमचे 
पूर्वज सर्वज्ञ आशिल्ले ... तांणी में कितें करून दवल्लां तातूंत चूक आसूंच 
नज ... ' ह्यो भावना घट जाल्यो . 

अश्या वेळार इतिहासान हांगा भायल्या लोकांक धाडले आनी 
आमकां सांगलें : ' तुमी तुमचे समाजव्यवस्थेत बदल घडोवन हाडलो ना 
जाल्यार तुमकां हांच्या मुखार हार खावंची पडटली ... ' 

आमी हार खाली ... एक खेपे न्हय , कितले - शेच खेपे खाली ... 

आनी तरी आसतना आमी कांयच शिकले नात . आमच्या समाजांत 
उणी खंय आसात हे सोदून काडपाची आनी ती उणीं पयस करपाची 
विज्ञानीक बुद्दच आमकां केन्ना जाली ना . 


ना ... ' 


एकूच गजाल घडली . 

, 


परकी लोक आमचेर शेक चलोवंक लागनाफुडें आमी तांचे ' दास 
ले . तांची खुशामत करप , तांची सेवा करप आनी तांचे दयेर जियेवप 
तलें आमी बेस बरें केलें . 

आनी मागीर , तांचे में कितें दिसलें तें बरें अशें म्हणपाक लागले . 
वांचून उरतले जाल्यार आमचे सगळे आमी भायर उडोवंक जाय आनी 
चे सगळे घेवंक जाय ' अशें म्हणपाक लागले . 

लोहियांच्या वा काकासायबांच्या उतरांनी सांगपाचें म्हळ्यार - जेन्ना पोरण्या 
दीक दसून रावले तेन्ना आंधळेपणानूच रावले आनी जेन्ना नवे आदर्श 
वंचे अशें थारायलें तेन्नाय आंधळेपणानूच ते घेतले . 
खयंचेय परिस्थितीत आंधळेपण आमी सोडले ना . 

म्हाका केन्ना केन्ना तें निरद चौधरिचें - विक्षिप्त ' मत्त पट्टा : आमी 
नामचो फुडार बरो घडयतले जाल्यार आमी मूळचे ' पाखले ' आशिल्ले 
इणपाचे धरून चढूंक जाय आनी तांणी जे उर्बेन ( विज्ञानीक बुद्द वापरून ) 
वे नवे प्रयोग केल्ले तशेच तरेचे आयच्या काळाक फाव अशे नवे नवे 
योग करपाचे आमी काळीज दाखोवंक जाय , Originality बगर देशाक 
दरगतिची वाट ना ... 

आयज जी चल्ल्या ती सगळी केलदावणी - एक तर पूर्वजांची वा 
भायल्या ' गुरुंची . 


१०-१२-७० 
८३. श्रीकृष्ण दिसपाक कसो आशिल्लो काय ? 
बायलो ताचे भोंवतणी जीव उवाळपाक तयार जाताल्यो म्हणपाची 
राणांतली वर्णनां वाचली म्हणटकूच तो बरोच देखणो आशिल्लो 
गरों म्हणचे पडटा . हरशी , तो गोपी वांगडा नाचतालो तेन्ना पिरायेन तेरा 
वदा वरसांचोच आशिल्लो . म्हळ्यार भुरगो . त्या उपरांत तो मथुरेतल्यान 

पळून गेलो आनी मागीर ताचो गोपींकडेन केनाच संबंद आयलो ना . तरी 
आसतना 

बायलांचे समजुयेता . पुणून भीष्म ? ताकाय श्रीकृष्ण ‘ पिशें लावपा ' 
इतलो · सुंदर दिसचो ? 

भीष्म शरपंजरी पडला . थोड्या वेळान तो प्राण सोडपाचो आसा . इतल्यांत 
ताची नदर म्हन्यांत उबो आशिल्ल्या श्रीकृष्णाचेर पडटा आनी तो ताचे तोंड , 
ताचे केंस , ताचे दोळे , ताची चाल , ताचो हांसो , ताचो आवाज ... हांचीच 
सगळ्यांत पयलीं तुस्त गावंक लागता ! 

भीष्मा सारकेल्याक लेगीत असल्या वेळार जेन्ना असलें तुस्त - गीत 
येवजता तेन्ना म्हणचें पडटा- श्रीकृष्णाची personality बरीच over 
powering आशिल्ली जावंक जाय . 

उपरांतच्या सुमार देड - शी दोन - शी पिळग्यांतल्या कविनी ताच्या देखणे 
पणाची वर्णनां करपाक आपणाली प्रतिभा बेश्टी खर्चुक ना ! ... 


१४-१२-७० 
८४. काय दिखां खातीर अहमदाबादेक गेल्लो . 

मुम्बय परतनाफुडें सुशीलबाब कवळेकार अॅक्सिडेंटांत भायर पडिल्ल्याची 
खबर कळ्ळी ... 

खूब वायट दिसले . तांकां म्हज्या राजकर्णात ओडपाचो हालींच हांवें यत्न 
सुरू केल्लो आनी तातूंत म्हाका येस मेळटले अशें दिशिल्लें . 

दनपरां दत्ताराम म्हणूक लागलो- ' ह्या मनशान गोंयकारांकडेन केन्नाच 
कितेंच आपणाखातीर मागले ना . एकूच खेपे ताणे एक गजाल मागली , जी 
आमी आतांमेरेन कोणाकूय कशीय दिवन उडयल्या ; पुणून ताका मात् आमी 
ती दिली ना . ताका फावताली आसून दिली ना ' ( ताका लोकसभेत आमी 
वचूंक दिलो ना . ) 


ळे वयल्यो धुलो 


' गोंयकार आमी ! जाका जे फावता तें ताका केन्नाच 


हांवें म्हनें : 
वपाचे नात ! " 


१५-१२-७० 
८५. आमच्या जाणटेल्यांनी एक नेम घालून दिल्लो 
बारा वरसां मेरेन गुरुगेर रावन शिकचें आनी त्या उपरांत तीन वरसां 
री भोंवचें . 
त्या उपरांतूच लग्न जावंक मेळटालें . 
ह्या नेमान पुर्विल्ले मुस्तितले लोक चलताले . काशी - रामेश्वराची यात्रा 
रताले वा द्वारका , कन्याकुमारी , जगन्नाथपुरी आनी बद्रीनारायण ही चार 
धामां ' पळोवन येताले आनी मागीर आमी जग पळेलें ' अशें तांकां 
इसतालें . 
ते मुस्तीतले ' जग ' येदेंच आशिल्लें , 
आमी हिन्दुस्ताना भायर पावलूच घाले ना अशें म्हणूं नज . लंका तर 
नामीच पुराय वसयल्ली . दक्षिण - उदेंत आशियांतल्या कितल्या - श्याच देशांनी 
मामी आमची ' साम्राज्यां ' थापिल्ली . फिजी मेरेन आमी पावले . हेवटेन 
क्षिण अस्तमते कडेन आफ्रिकेच्या दोनूय किनाऱ्यांवयल्या शारांनी आनी गांवांनी 
नामचे लोक वचून राविल्ले . इतलेंच न्हय , मोरीशियसूय आमी पुराय वसयल्लें . 
त्तर - आफ्रिकेंतलो सोकोत्रा जुवों जाल्यार आमचोच आशिल्लो . 

आमी दक्षिण अमेरिकेचे उत्तरेक त्रिनिदाद , सुरिनामा , गियाना बी देशूय 
सयल्यात . 

पुणून आमच्या देसा भायली आमची ही भोवडी जावं वसणूक व्यापारा खातीर 
शिल्ली . पयसो जोडपा खातिरूच आमी इतले पयस पयस मेरेन गेले ! 
काय सुवातांनीं ' धर्मू ' य घेवन गेल्यात जातले . 
पुणून गिन्यान जोडपा खातीर आमी खंयंय गेल्यात व्हय ? 
( ८ ) 

. 


हालिंच्या काळार येवरोप - अमेरिकेंतली कांय कंवळी पोरां आमच्या देसांत 
टूरिस्ट ' म्हुण हेवटेन तेवटेन भोंविल्ली हांव पळेतां तेन्ना म्हाका तांचो 
मत्सर दिसपाक लागता आनी हांव मनांतल्या मनांत म्हणटां 

आमचे तरणे भुरगे मनान म्हातारे कशे जाले ? आमच्या भुरग्यांक अशें 
जग - भर भोंवंचें - शे कित्याक दिसना ? पयशे नात म्हुण ? हांचेय कडेन पयशे 
नासतात . पुणून हांचे कडेन एक spirit of adventure आसा . गिन्यानाची 
भूक आसा . ' खूब खूब पळोवंक जाय ' म्हणपाची एक उमळशीक आसा , 

आनी आमी ? 

आयज एके टूरिस्ट चलयेन म्हाका म्हळे : ' हांव रोमाक थावन भायर 
सल्लें तेन्ना म्हजे कडेन फकत वीस डॉलर्स आशिल्ले ... आयज चार वरसा 
जाली , हांव संवसारभर भोंवतां ... एकलें . आनी म्हजें खंयच अडून उरूंक 
ना .... आनी हांवें कोणाक नागोवंक ना ... ' 

म्हाका तिची अपुर्बाय दिसली . 
म्हाका दिसता 

आदल्या काळार ' बारा वरसां शिकचें आनी तीन वरसां भोंवचें ' 
जसो आमी नेम केल्लो तसोच ' युनिव्हर्सिटींतल्यान शिकून भायर सरचे 
आनी उपरांत पांच वरसां तरी संवसार - भर भोंवचे ' असो एक नवो नेम 
आमी आतां करूंक जाय . 

ते बगर खंयच्याच चल्याक कोणें चली दिवंक . जायना . खंयचेच चलयेक 
चलो मेळूक जायना आनी कोणाकूच खयच नोकरी मेळूक जायना . 

म्हाताया ' राष्ट्रांत प्राण फूंकपाचो हो एकूच उपाय आसा . 
राहुल सांकृत्यायन हांणी ' घुमक्कड - शास्त्र ' म्हुण एक पुस्तक बरयलां . , 
तातूंत एक उर्दू ' शेर ' दिला : 

दुनिया की सैर कर गाफिल , जिन्दगानी फिर कहाँ 
जिन्दगी गर कुछ रही , तो नवजवानी फिर कहाँ ? 
म्हजे मन मागीर फुरफुरूंक लागता ! 

१६-१२-७० 
८६. गोयां परतुचे पयलीं , म्हळे , xx क भेळून येवचे . म्हुण ताच्या 
घराकडेन गेलो . वर दोन वरां बसून उलय - उलय उलयले आमी , 

अवचीत् म्हजे तकलेत एक ' दुबाव ' आयलो 

हो फकत फाटल्योच - श्यो खबरी सांगता ? अमक्या वेळार अमकें जालें , 
त्या वेळार आपणे अमकें केलें हैं तो मोटे रुचीन सांगता . 

ताणे हे सगळे केलां हें हांव जाणां . आनी जे केलां ते खूब केलां हेय 
हांव जाणां . 

पुणून हो काय म्हातारो ' जावंक ना . म्हाताऱ्यांक फुडार नासता . तांचे 
कडेन आसता तो तांकां सोडून गेल्लो फाटलो काळ , फुडार आसलोय जाल्यार 
सामको मोटवो आसतलो . तांणी फाटल्योच खबरी सांगपाच्यो . तरण्या मनशा 
मुखार मोट्टो फुडार पातळ्ळेलो आसता . तांणी फुडाराच्योच खबरी करूंक 
जाय .. 

... पळोवंक नाशिल्ली सपनांच रंगोवंक जाय . 
काय हो पिरायेन तरणो आसुनूय मनान म्हातारो जाला ? 
तशें जाल्यार मागीर हा , ' अवतारकार्य ' सोंपलें म्हणचें पडटले ! .. 


२०-१२-७० 
८७. म्हयनोभर भायर भोंवन आयिल्ल्यान घरा पावनाफुडें पयली काडली 
ती न्हीद . दोन - तीन दीस कांयच केले ना . 

आयज भायर सल्लों , पणजे दोगां - तिगांक मेळपाचें आशिल्लें . गेलों , पुणून 
एकलोय मेळ्ळो ना . मनांत म्हळे , ' भायर सरता आसतनाच माजर आडवें 
गेल्लें जावंक जाय . 

, 
हांव हे मनांत उलोवन गेलों खरों . पुणन रोखडोच साबुद्दीर आयलों , 
म्हळे , ' पयलींच तांकां हांवें कळयल्लें जाल्यार , म्हजी फावट फुकट वचची 
नाशिल्ली . चूक म्हजी . पुणून दुशण मात हांव माजराक ' दितां ! " 

आनी हांव आमच्या एका ' राष्ट्रीय ' सभावा संबंदान येवजंक लागलों 

काकासायब सदांच म्हणटात : देवा परस दैवाक एक मात्रा चड . आनी 
आमच्या लोकांचो देवा परस दैवाचेर भावराथ चड . घडये देव आनी दैव 
आमी एकूच धरतात जावये वा देवापरस दैव खर धरतात जावये . 

कोंकणींत दैवा खातीर एक चालंत उतर आसा - ' अद्रश्ट ' . म्हळ्यार , 
में दिश्टी पडना तें . आमचे सुवादीन नासता तें . पुराय हिशेब लायल्या 
उपरांतूय जाचे खातीर थोडे - भोव कितेंय आमकां ' सोडचें ' पडटा , पुणून 
कितले सोडचे हे समजना तें . 

शेतकामती जेन्ना शेत रोयता तेन्ना पावस केन्ना पडटलो हाचो अदमास 
लावनूच रोयता . पावस केन्ना पडटलो हाचें एक शास्त्र आसा . तें ताका खबर 
आसता आनी पंचांगांतूय सांगिल्ले आसता . पुणून हे शास्त्र अजून पूर्णत्वाक 
पावूक ना . देखून केन्ना केन्ना ताचो अदमास चुकता . आनी ताचो सगळो 
वावर फुकट वता . मागीर ' नशिबूच आपलें पाडे ' , ' अद्रुश्टांत अशें 
आशिल्लें ... ताका कोण कितें करतलो ? ' अशें म्हणून तो मेकळो जाता ! 
कार्ल मार्सान हिन्दुस्थानी मनीस दैववादी कित्याक लागून जालो ताचे कारण 
सांगतना हे एक कारण सांगिल्लें पावस ताच्या हातात ना ' म्हुण ... 

पुणून फाल्यां जेन्ना हवा - मान - शास्त्र उदरगतीक पावतले वा जेन्ना विज्ञान 
अडेचो पावस ' घालपाक लागतले तेन्ना ताच्या ह्या 
शेक उणो जावंचो ना व्हय ? .... जावंकूच जाय ... 

हेरूय कडलो अद्रुश्टाचो शेक असोच उणो करूं येता . जाय ती फकत बुद्द , 
उर्जा आनी यत्न करपाची तयारी . 

' आमी कितेंय केलें तरूय खंयचे कडेन कांयच जावपाचें ना ... 
जावपाचें आशिल्लें तेंच जालें ' वा ' जे जावपाचें आसा तें चुकोवंक 
येवपाचें ना'- अशें मानप हे बुद्दिचे आळसायेचें , निशेल्ल्या मनाचे , वा 
पुरुषार्थ करपाची तांक उणी जाल्ल्याचे लक्षण , 

असले लोक मागीर अकर्मण्य ' जाले जाल्यार अजाप कसले ? ' जुगारी ' 
जाले जाल्यार अजाप कसले ? 


अद्रुश्टा ' चो 


वा 

म्हाका केंन्ना केन्ना ल्हानपणापसून आमकां शिकयल्ल्या वेदान्ताचो 
राग येता : 


' मना त्वांचि रे पूर्व - संचीत केलें , तयासारिखें भोगणें प्राप्त झालें ' 

ह्या संस्कारांत वाडिल्ले राष्ट्र केना अन्यायाच्या आड झुजत व्हय ? 
केना पुरुषार्थाक तयार जायत व्हय ? केना वयर सरत व्हय ? 

' म्हातारे ' राष्ट्र हे ! पोरणो वेदान्त बदल्ले बगर आनी नवो वेदान्त 
बडयले बगर तें तरणें जावपाचें ना . 


२१-१२-७० 
८८. ताणें म्हाका म्हळे : ' तुजी वर्णनां हांव वाचतां तेन्ना बरें कितें 
वाचिल्ल्याची खोस म्हाका भोगता . पुणून जाचें तूं वर्णन करता ताचे चित्र 
नात् दोळ्यां मुखार उबें राविना ... ' 

हांव ताच्या तोंडाकडेन पळेत रावलों . 

तो म्हणूक लागलो : ' देखीक तुज्या जपानावेल्या पुस्तकांत तुंवें फुजी 
पर्वताचें जें वर्णन केलां तें वाचून फुजी पर्वत कसो आसतलो म्हणपाचे चित्र 


उबें जायना . 


म्हज्या बरपांतलें एक उणे ताणें सांगिल्लें आनी तांतलो एक गुणय दाख 
पल्लो , हांवें ताका जाप दिली 

म्हजीं वर्णनां हालिंच्या चित्रकारांच्या चित्रां सारकी आसतात . जो 
देखाव हांव पळेतां तो जश्याचो तसो चित्रावपा वांट्याचो ताची जी आनी 
जशी छाप म्हज्या मनाचेर पडटा तीच चित्रावप हो म्हजो वर्णनांचो आदर्श . 
चित्रकार वेगळो आनी फोटोग्राफर वेगळो . 

त्या भायर , हांव पयल्याच दिसा जपानाच्या मोगांत पडलों अरों हांवें 
आरंभाकूच त्या पुस्तकांत सांगलां ... जो मोगांत पडटा ताका आपलें मोगा 

कितें न्हे शिल्लें , कशे न्हेशिल्लें , आंगार ताच्या कसल्यो वस्ती आशिल्ल्यो हे 
details दिश्टी पडनात . हेच भाशेन , जपानाचे सुंदरकायेन जय जंय म्हनें 
मन ओडलां थंयचे details म्हाका दिश्टी पडूक नात . 

हांवें ताका जाप दिली . पुणून म्हज्या ह्या आदर्शाच्या कसाक म्हजें बरप 
घासून पळोवपाची एक इत्साय मनांत उदेली . फाल्यां वेळ मेळ्ळ्यार पुस्तक 
काडटलों म्हणटां पळोवपाक . 


२२-१२-७० 
८ ९ . कितेंय कोणाकडेन आमी उशणे मागून घेतले जाल्यार , त्या वेळा 
पुरती आमची गरज भागत . पुणून जाका लागून उशणे मागचें पडटा तें 
मुळांतलें उणें ना जायत व्हय ? 

मुळांतलें उणें ना करपाक एकूच उपाय आसा . ' कश्ट करप आनी जोडप . ' 
विचार आनी संस्कृताय हांच्या मळार लेगीत होच नेम लागू जाता . 

उशणे विचार घेतले म्हुण विचारांचे दळदीर ना जावपाचे ना . संस्कृताय 
उशणी घेतली म्हुण मुळांत में कितें उणें आसा तें ना जावपाचें ना . 

विचाराच्या वा संस्कृतायेच्या मळावेलें दळदीर ना करपाचो एकूच 
उपाय आसा : 

आपणेच स्वतंत्र रितीन जोडप . 
हीच जोड उपकारा पडपाची . 


२३-१२-७० 
९ ० . हांवें ताका म्हळे : रसिक मनीस वेगळो आनी विलासी वेगळो ... 
दोगूय एक न्हय ... 

तो म्हणूक लागलो : ' समजावन सांग ... ' 
हांवें ताका कांय दाखले दिले : 

जो मनीस दीस - रात नाका - कानांत चेर घालून भोंवता तो विलासी ... 
ताका चेरा - चेरां भितर जे बारीक फरक आसतात ते केना कळनात . हे फरक 
जाका कळटात तो रसिक . 

जो सदांच सोरो पियेवन पडिल्लो आसता तो विलासी . ताका सोया 
सोया भितल्लो बारीक फरक समजना . 

हांवें एके कडेन वाचलां : येवरोपांत खंय सोरो विकपी जी नामनेची दुकानां 
आसतात तांगेर व्हडलो पगार दिवन दवल्लेलो एक मनीस आसता . ताका 
' टेस्टर ' म्हणटात , तो खासा सोरो पियेना . पुणून खंयचो सोरो कितलो पोरणो 
हे तो एक थेंब चाखून सांगता . 

म्हज्या मत्तान हो मनीस रसिक . 
आनी म्हळे : 
विलासी मनीस भोगी आसता . रसिक संयमी आसता . 

Sex कूय होच नेम लागू जाता . विलासी मनशाक संभोगाची गोडी केन्नाच 
कळपाची ना .... 


२४-१२-७० 
९ १ . आयज पणजे सावन घरा येतना बसींत एक ' हिप्पी ' म्हज्या म्हन्यांत 
येवन बसलो . हांवें म्हाकाच म्हळे , ' आयतोच म्हन्यांत येवन बसला ... 
कितेंय तरी उलोवंया ! ' 

straft gio atat faars : ' How did you like India ? ' 

' I hate you all ' तो केंच्च करून म्हज्या आंगार आयलो . आनी 
हणूक लागलो : ' तुमचे सारके म्हेळे लोक संवसारांत दुसरे नात . तुमची शारां 

म्हेळी , तुमचे गांव म्हेळे , तुमची घरां म्हेळी , तुमची आंगां म्हेळी आनी तुमची 
मनांय म्हेळी ... तुमचे सारके सत्व - नाशिल्ले लोक खंयच मेळचे नात . आड 
परिस्थिती लागी झुजपाची तुमच्यांत तांक ना . अन्यायां आड झुजपाची छाती 
ना . तुमी मनान गुलाम ... तुमकां स्वतंत्र बुद्द ना ... नाका - नाका जाल्ल्या 
Superstitions नीं तुमी आपली बुद्द गदळावन घेतल्या आनी वयल्यान 
' आमी एके व्हडले संस्कृतायेचे वारस ' म्हुण गवूय बाळगून बसल्यात ... 
you are all cowards ... तुमचे गिरेस्त म्हळ्यार गिधाडां पाश्ट . आनी 
तुमचे गरीब नरकांतल्या किड्यां पाश्ट . तुमचे सरकार म्हळ्यार अळशीक . 
तुमचे वरी चिखलांत बुळबुळपी दुसरे लोक खंयचेच कडेन मेळचे नात ... 
I hate you . 

म्हाका म्हजे सणकुटेर फुलयल्ले भाशेन दिसले . खंयचो हाका प्रस्न 
विचाल्लो - सो जालो म्हाका . पुणन , 

तो उलयल्लो तांतलें उतरान उतर खरें आशिल्लें . 

हांव कांयच जाप करिना - सो पळोवन ताणे म्हळे : ' हांव जायते कडेन 
भोंवलां . हांवें गरिबी म्हणटात ती कितें ती पळेल्या . आफ्रिकेंत पळेल्या , दक्षिण 
अमेरिकेंत पळेल्या . येवरोपांतून गरिबी आसा . पुणून Indian poverty 
is unique ... unique in its depths , unique in its blatancy , 
unique in its magnitude , unique in the quality of its 
submission ... 

हांवें ताका सांगलें : ' I agree with you ... ' तूं म्हणटा तें खरें ! ... 

अजाप म्हळ्यार , म्हजी ही जाप आयकना फुडें तो ' oh ! ... do you ? ' 
म्हणून ओगी रावलो . 

त्या उपरांत ताका हां हांव देंवसर जायते खेपे परतो उलोवंक लावपाचो 
यत्न केलो . पुणून तो बदलो ना तो अखेर मेरेन बदलो ना . 

हे ' हिप्पी ' म्हळ्यार कुवाडेंच एक मोटें ! .... 
सुटना . 


अजन म्हाका तें 


ळे वयल्यो घुलो 

२५-१२-७० 
९ २ . म्हाका एक खेपे लोहियांनी एक कुवाडे घाले . ताणी म्हळे : 

आमचे कडेन नाशिल्ली वस्त , समज , आमी दुसया कडेन मागली . 
चेकडेन ती आसून लेगीत , ताणे ती आमकां दिली ना .... 


ल्यार " 

आमकां खूब वायट दिसूक फावो . ' हांवें जाप दिली . 
' हाच्या उफ्फाटें , समज , दुसऱ्याकडेन नाशिल्ली वस्त आमी ताका 
वची केली . ताका ते वस्तिची गरज आसून लेगीत ताणे ती घेतली ना ... 
ल्यार १ ... 

' आमकां ताच्याकूय चड वायट दिसपाक फावो'- हांवें म्हळे . 
लोहियांनी म्हळे : ' असलेय दुःख कांय लोकांच्या वांट्याक येता . " 
महाका हे हाली - हाली चड पटपाक लागला . 


२६-१२-७० 
९ ३ . हांवें म्हळे : 
लोहियांच्यो कांय गजाली म्हाका माननाशिल्ल्यो . देखीक , जवाहरलालजी 
बिंदान ते जें उलयताले तें आयकू नज जातालें ... 
पुणून तांणी जे सोसलां तें सोंसपाचे व्हय ? 
तांच्यांत stamina आकांताचो आशिल्लो ... लोखणाच्या काळजाचे ते ! 
खून आड परिस्थिती लागी ते झुजत रावले आनी तग मारूंक पावले ... 

पुणून तांकां में सोसचे पडलां तें आनी कोणाच्याय वांट्याक आयिल्लें 
नाल्यार ताचे लोणचें जावपाचे , 

लोहियांक इतलें सोंसचे कित्याक पडलें ? ' तत्त्व ' घेवन बसले म्हुण्णूच मू ? 
नाणी ' वेव्हारा ' कडेन तडजोड केल्ली जाल्यार , ते खंयचे खंय पावतले 
आशिल्ले- दोनूय अर्थान . 


१२२ 


वेळे वयल्यो घुल 


ते ' तत्त्व ' घेवन बसले , म्हुण लोकसभेत पावपाक तांकां बारा वरस 
लागली ! जंय आयजबेर कोणूय कसोय पावला थंय लोहिया सारकेल्या एक 
कर्तुत्ववान बुदवंताक पावपाक बारा वरसां लागची ? 

कसली तुस्त गायतात तुमी लोकशायेची ? लोहियांच्या अपेसांत लोकशाये 
अपेस दिश्टी पडना तुमकां ? 


हे तरेची अपेशी लोकशाय तिगतली १ तिगची ? 


२७-१२-७० 


९ ४ . भंग्यांची जातूच ना करून उडयल्यार कशी ? 

भग्यांच्या भंगीपणाचेर कायद्यान बंदी घालची . तांच्या हातांतली सान 
आमी काडून घेवंची आनी ते जर ती आमकां दिवंक तयार नासतीत जाल्यार 
तांकां सगळ्यांक फारांनी मारून उडोवचे ! आसून आसून आसतीत ते बारा 
पंदरा लाख ... 

पुराय देस धुवन - पुसून निवळ करपाची , लोकांक वेगळ्यो संवयं 
लावपाची ... न्हय , लोकांची जीण पुराय बदलून देशांत नवनिर्मितिचे 
एक नवें वातावरण उबे करपाची , म्हाका दिसता , ही एकूच वाट आत 
उल्ल्या . 

हिन्दुस्तानांत स्वर्ग हाडपा खातीर भंग्यांक जिवे मारचे पडले जाल्यार , तांचे 
हत्येचे पातक म्हज्या माथ्यार घेवन युगान - युगां रौ - रौ - नीत रावपाची म्हर्ज 
तयारी आसा ... 


वेळे वयल्यो धुलो 


१२३ 


२८-१२-७० 
९ ५ . सकाळी बरीच बेगीन जाग आयली . खंय तरी एका फिल्मी गिताची 
रिकॉर्ड वाजताली . मनांत म्हळे : ' येदे सकाळी कोण ही रिकॉर्ड वाजयता 


काय ? " 


जागो जायना फुडें रिकॉर्ड वाजपाची थांबली . 
आनी लक्षांत आयलें 
रिकॉर्ड भायर खंयच वाजनाशिल्ली . म्हज्याच मनांत वाजताली , 
म्हाका फिल्मी गितां म्हणपाची संवय ना . तें कित्याक , कसलींच गितां 
गुणगुणपाची संवय ना . म्हाका कान आसात . ताळो ना . 

पुणून तरे तरेची गितां सद्दां कानार येवन आदळटात . 
आनी कानांतल्यान ती मनांत वतात . 
आनी थंय ती ' वाजूक ' लागतात . 
कोणे एकल्यान ( घडये ऑल्डस हक्सलेन जावये ) विसाव्या शेंकड्याचे 
वर्णन करता आसतना ताका Age of Noise म्हळां . विज्ञानान जे नवे नवे 
सोद लायल्यात आनी त्या सोदांचो जे तरेन मनीस आयज उपयोग ( १ ) कलंक 
glucot arar arif assault against silence Fest . 

ह्या assault चो मनशाच्या मनाचेर कसलो कसलो परिणाम जाता काय ? 
हरशीय म्हुण कितें आमच्या मनांत थोडो ‘ बोवाळ ' चलना ! आमी जें 
सद्दा उठून लोकांकडेन उलयतात ताचेय परस चड में आमी आमचेच कडेन 
उलयतात तें आमी केन्ना नियाळून पळेतात व्हय ? म्हाका केन्ना केन्ना म्हजी 
हजेच कडेन चलिल्ली आप - उलोवपां नियाळून पळोवपाची इत्सा जाता आनी 
तेन्ना 

म्हज्यांत आनी पिश्यांत कितें फरक आसा हेच म्हाका सारकें थारावंक 
येना . ' तरी बरें , ही आप - उलोवपां जिबेंतल्यान भायर फुटनात ! ' अशें 
म्हणून हांव मागीर देवाचे उपकार मानतां . 

पुणून म्हाका थरथरो भरता : सट करून ती भायर फुटली जाल्यार ? 

वेळे वयल्यो घुलं 


आमच्या मनांत हरशींच जो हो ' बोवाळ ' चलता तो शांत करप बरेंच 
कठीण , वयल्यान आतां आमी भायल्यान बोवाळ करपाचे तरे तरेचे उपाय 
सोदून काडल्यात ! रेडिओ म्हुण नाका , रिकॉर्डी म्हुण नाका , जाहिराती म्हुण 
नाका आनी तो ' रावण ' ( लाउडस्पीकर ) म्हुण नाका- सगळे शांततायेचे 
दुरमान जावन बसल्यात . 

असले हे बोवाळांचे जिणेत आमकां केन्ना तें ' उन्मुक्त सत्य ' ( जी मनशार्च 
सगळ्यांत व्हडली जोड खंय ) समजत व्हय ? सँट जॉन ऑफ द् क्रॉस म्हणटा 
The Father uttered one word ... and He utters Him fo : 
ever in everlasting silence ; and in silence the soul has to 
hear it ! ... 


२ ९ - १२-७० 
९ ६ . हांवें म्हळे : ' किशोरलाल मशरूवाळांक सगळेच लोक विसल्ले .. 
गुजरातेंतले लोक विसल्ले आनी गांधीवादी लोक लेगीत विसल्ले ! ते हिन्दुस्तान 
भायर जल्मा आयले नात हेच तांचें चुकले . ना जाल्यार , बीड रसेल जसे 
आमी वाचतात तसो किशोरलाल मशरूवाळाय आमी वाचतले आशिल्ले . 
एक original thinker म्हुण . . 

ताणें बावड्यान किशोरलालभाइंचें नांव लेगीत आयकूक नाशिल्लें . तो 
विचारूंक लागलो : तांच्यांत कितें आशिल्लें ? " 

हांवें म्हळे : भारतीय तत्वगिन्यानांत नवी भर घालपाची कांयच गरज 
ना , तातूंत जे कितें आसा तें पूर्णावस्थेक पावलां ; आमी आतां करपाची ती 
फकत भाष्यां ' अशेच जंय सगळे मानीत आयिल्ले थंय मशरूवाळांनी ' म्हाका 
हे मान्य ना ; नव्या अणभवांच्या उजवाडांत पोरणे सगळे परतें तपासून पळोवंक 
जाय , गरज पडल्यार तें बदलूक जाय , इतलेच न्हय तर पोरण्या पसून वेगळे 
लेगीत आमी सरूंक जाय ' अशें सांगून आयज मेरेन आमी मानीत आयिल्ले 

ळे वयल्यो धुलो 

गळे विचार तांणी ' तपासून ' काडिल्ले . कितल्यो - श्योच गजाली तांणीं सकल 
यर करून उडयल्ल्यो . आनी कितल्योश्योच नव्यो गजाली भरीक घाल्ल्यो . 
म्हज्या हिसपांत शंकराचार्या उपरांत भारतीय तत्त्वगिन्यानांत ज्या भौ 
गोड्या लोकांनी मोलाची भर घाल्या तांतले एक ते ! .... 
विनोबांनी तांकां ' भगवान बुद्धाचे योग्यतायेचे ' म्हळे ... ओगीच 


हय तें ! 


घरा येना फुडें किशोरलालभाइंचे जीवन - शोधन ' घेवन बसलों आनी 
तांच्या म्हन्यांत आयुश्यांतले जे काय खीण हांवें घालयल्ले तांच्या उगडासान 
हजे भोंवतणचो वाठार आयज परमळीत जालो ... 


३०-१२-७० 
९ ७ . जे फकत ' पुस्तकां वाचून ' पुस्तकां बरयतात तांची पुस्तकां केन्ना 
केन्ना वाचपा सारकी आसली जाल्यारूय ह्या पुस्तकांनी निजाचे भांडवल ना हे 
रोखडेंच वळवूक येता . 

अणभवाचो आधार घेवन बरयल्ली पुस्तकां वेगळी . केन्ना केन्ना तांची भास 
वोगां - पोंगांची आसता . केन्ना केन्ना तातूंत कळा दिसना . आनी तरी आसतना 
तांची सुंदरकाय लिपून उरना . 

पदरचे काय नासलें म्हणटकूच दुसऱ्या कडल्यान घेवपाची बुद्द जावपाची . 
जाचे कडेन निजाचे भांडवल आसा तो दुसऱ्यां कडल्यान उशणे कित्याक 


घेतलो ? 


हाली हिन्दी , मराठी , गुजराती आनी आमचे कोंकणी भाशेत बरोवपी 
लोकां भितर निजाचे भांडवल आशिल्ले कोण आनी दुसऱ्यांच्या भांडवलार 
धंदो ' करपी कोण हाचो जेन्ना हांव हिशोब लावंक बसतां तेन्ना ' हो देश 
ह्याय मळार गरीब कसो जालो ? ' हे येवजून खंती जातां , 

वेळे वयल्यो धुलो 


आनी मागीर म्हाका एक दुबाव येता 

इंग्लीश भाशेक लागून बी अशें जावंक ना मू ? इंग्लीश भाशेन खय 
' संवसाराची दारां ' आमकां उकती केल्यांत ! काय धांपल्यात ? इंग्लीश भाशेन 
आमकां आमच्याच देशांत ' परकी ' बी करून दवरूंक नात मू १ ... 


३१-१२-७० 
९ ८ . आयज वर्स सोंपपाक हांवें म्हाकाच प्रस्न केलो 
' जिणेचो अर्थ कितें ' 
म्हाका उगडास जालो 

काय वरसां पयलीं वील ड्युरंटान हो प्रस्न जायत्या जाणांक केल्लो आनी 
तांच्यो जापो एकठांय करून एक पुस्तक उजवाडा हाडिल्लें . ह्या पुस्तकाचो 
मराठी अणकार एकल्यान केल्लो ( प्रो . फडके जावये ) तो हांवें वाचिल्लो . 

पुणून 

पुराय पुस्तक वाचून जिणेचो अर्थ मात् निमाणे मेरेन म्हाका कळूक 
नाशिल्लो , जाणीं तो आपणाक कळ्ळा असो समज करून जापो धाडिल्ल्यो 
तांकांय तो ' सारको कळ्ळा काय कितें , कोण जाणा ! ' असोय एक दुबाव 
महजे तकलेत आयिल्लो . 

एकल्याचीच जाप म्हाका मानवल्ली . ती बर्नार्ड शॉचीः ' तुका कोणे 
सांगलें , बाबा , म्हाका हे खबर आसा म्हुण ? ' ह्या अर्थाची ती आशिल्ली . 

हांवें शॉची ही जाप वाचून म्हळ्ळे : प्रस्नूच पिशेषणाचो ! ताका दुसरी 
जाप कितें दिवं येताली ? कावळ्याक केन्ना आपणे घोंटेर कित्याक बांदचे , 
तांतयां कित्याक घालची आनी पांखां फुटून पिलां उडून वचसर तांचो 
सांबाळ आपणे कित्याक करचो , असो प्रस्न पडला व्हय ? फुलांक केन्ना आपणे 
कित्याक फुलचे , परमळ कित्याक पातळावचो आनी निमाणे बावून कित्याक 
वचचें आनी आपली सुवात फळाक कित्याक दिवची असो प्रस्न पडटा 


ळे वयल्यो घुलो 

य १ ... मागीर मनशाकूच असलो प्रस्न कित्याक पडचो ? जिणेक एकूच अर्थ 
मासुंयेता : ' बरे भाशेन जियेवचे ' होच . 

तरणे वय तें ! ' बरे भाशेन ' जियेवचे हाचो जाता तितलीय सुखां 
गोगची ' असो हांवें अर्थ केल्लो ! 
जिस्त ह्या वेळार उमर खय्यामच्यो रुबायाती हातांत पडल्यो . 
उपरांत कांय पावसाळे गेले . आनी ' अवचीत् एक दीस म्हाका किशोरलाल 
माइंवरी दिसपाक लागलें- 

हांवे म्हजी जीण काय कोणाकडेन मागून हाडूंक ना . ती म्हाका 
नागनासतना मेळ्ळ्या . ती मागनासतना मेळिल्ली आसुनूय ती सोडची , 
गडावची अशें म्हाका दिसना . परती , ती सुटत वा होगडावत म्हणपाची 
-हाका भिरांतूय दिसता . म्हाका ह्या सुंदर संवसारांत मरचे - शें दिसना . 
सणाचें जियेवचें , केन्नाच ना जावचे न्हय , अशेच दिसता . 

पुणून अशें केन्ना घडपाचे ना . ही ' मागनासतना मेळिल्ली ' जीण 
हाका एक दीस सोडची पडटली . एक दीस ती हांव होगडायतलो . जांकां हांव 
सुखां ' म्हणटां तीय एक दीस म्हाका सोडून वतली . घडये हांव जिवो 
आसतनाच ती म्हाका सोडून वचुये.जें कितें हांव म्हजे भोंवतणी पळेतां तें सगळे 
चपाचें आसा . खिणविणाक तें ना जायत आसा . तें'ना जायत आसा 
म्हुण्णूच तर ताका ' जीण ' म्हणटात ! हे ' जिणे ' चे स्वरूप कितें तें हांवें 
समजून घेवप , ताचे नेम जाणा जावन घेवप आनी म्हाका हे ' मागनासतना 
मेळिल्ले ' भेटवणिचो हांवे - म्हज्या एकल्या खातीर न्हय , तर संवसारा खातीर 
' चडांत चड ' आनी बऱ्यांत बरो ' उपयोग कसो जातलो हे येवजप इतलेंच 
म्हज्या हातांत ' आसा . 
जिस्त ह्या वेळार कबीर हातांत आयलो . आनी 

' सो चादर सुर - नर मुनि ओढी 
ओढी कि मैली किनी चदरिया , 
दास कबीर जतनसे ओढी , 
ज्यौं कि त्यौं धरि दिनी चदरिया 


१२८ 


वेळे वयल्यो धुत 


ह्या ताच्या कडव्यान म्हजी ' नदर ' बदल्ली ! किशोरलालभाइंचे आन 
तांकां लागून वाचूक लागिल्ल्या कबिराचे उपकार हांव विसरचों ना तेह 
खातीर- दोगांनींय म्हाका एक ' नदर ' दिली म्हुण . 

आंता एकूच प्रस्न म्हाका पडला 

ही चादर ज्यौं कि त्यौं ' परती दिवपाक हांवेंकरों - करों जियेवंक जाय 
ती जतनसे ओढपाक ' हांवें खंयच्या खंयच्या ' नेमांक पाळो दिवं 
जाय ? 


, 


१-१-७ 
९९ . वर्स - दिसाचे , थुमेकाल - शे , मरणा संबंदान येवजचे न्हय ... 
पुणून हांव कितें करूं ? 
आयज हांवें म्हाकाच समजायलो : 

' कवितेचे महत्त्व तिचे वळिंचे संख्ये वेल्यान थारना . कविता दोन वळिंच 
आसली जाल्याख्य ती संपूर्ण आसूक जाय . 

जिणेय अशेच . 
काय जिणो दोन वळिंचे कविते सारक्यो आसतात . 
काय जिणो सुनितां सारक्यो आसतात . 
कांय जिणो महाकाव्यां येद्यो आसतात . 

वरसचे नदरेन जीण ल्हान आसू वा व्हड आसू , ती · संपूर्ण ' आसू 
जाय . 

आनी कविते भाशेन जंय ती सोंपता थंयच तिका उतरांविणें उलोवंद 
येवंक जाय ... 


ळे वयल्यो धुलो 

२-१-७१ 
१००. तिचे कडेन म्हजी हालींच वळख जाल्या . पुणून पांच - सात वरसां 
सून हांव तिचो वावर पळेतां . सेवेकडेन ' सेवा ' हे नदरेन पळोवपी . सेवेक 
भापलें मिशन मानपी आनी व्रता भाशेन तिका पाळो दिवपी . तिचो वावर 
ळोवन हावें एक फावट म्हळ्ळे - हिका पद्मश्री फावताली . 

हाली ती वाजेल्या . तिच्या वावरांत ' वयल्यां ' कडल्यान आडमेळीं येवंक 
गगल्यांत . ती आपलो वावर सारको करिना म्हुण न्हय . तांकां जाय तसो ती 
करिना आनी तांच्या तालार ती नाचना म्हुण . ह्या आडमेळ्यांक उबगून 

ती 
कामाची सोडचीट दिवंक भायर सरिल्ली . 

ती म्हाका मेळ्ळी तेन्ना हांवे तिका विचाल्लें- ' समज , हांव गाडयेन 
वास करतां . वाटेर एका स्टेशनार एकलो म्हज्या डब्यांत येता आनी तो 
हाका त्रास दिवंक लागता . अश्या वेळार हांवें कितें करप ? तो डबो 
मोडून दुसन्या डब्यांत वचून बसप , काय त्या मनशाक डब्यांतलो धुकलून 
मायर घालप १० 


हांवे तिका मागीर आमच्या बाबाची खबर सांगली . म्हळे , बाबा हो एक 
सादो पगारी दोतोर . पुणून जे संस्थेत काम करी ती संस्था ताणे आपल्या 
गताची हूम 

गळोवन उबी केल्ली . हे संस्थेची एक कमिटी आशिल्ली . ती 
सरकार नेमी . एका वरसा हे कमिटीर एकलो अध्यक्ष म्हुण जो आयलो 
सो बाबाक त्रास दिवपाक लागलो , बाबान कांय काळ मेरेन हे त्रास सोंसले . 
मागीर जेन्ना अती जालें तेन्ना अध्यक्षाक सांगून धाडलें : एक तर म्हाका 
नोकरेवेलों काड , ना जाल्यार तूं अध्यक्षपद सोड . पंदरा दिसां भितर दों 
भितल्लें एकूय तुंवें केलें ना जाल्यार , कमिटिचे फुडले बसकेक जेन्ना तूं संस्थेचे 
कचेरीत येतलो तेन्ना तुका हांव सेर्वेन्ति ' च्या हातान भायर घालतलों ... " 

सेवेचें म्हुण एक तेज आसता . नैतिक तेज तें . ताची जतनाय घेवपाची 
जापसालदारकी सेवकाची . वरिश्टांच्या धुडबुसांक लागून सेवेचे मळूच सोडून 

तें मळ दुश्टांक मेकळे सोडपा सारकें जातले . 
ती म्हणूक लागली : ' आतां विचार करचो पडलो ... ' 
( ९ ) 


देवप म्हळ्यार , 

वेळे वयल्यो घु 


हांवें म्हळे : ' तुजे भाशेन हांवेय ह्या आदी असल्यो सोडचिटी 
दिवपाच्यो चुको केल्यात ... देखून आतां हांव अधिकारान उलयतां ... 


३-१-७ 
१०१. एका प्रस्नाची जाप म्हाका अजून मेळूक नाशिल्ली . बरोवपी 
' कितें ' सांगता ताका म्हत्त्व आसा , काय तो तें ' करों ' सांगता हाका म्ह 
आसा ? बरोवप्याची साधना विचारवंताची आसूंक जाय , काय कळाकाराः 
आसंक जाय ? 

कळेचे महत्त्व मान्य आसून लेगीत म्हाका केन्ना केन्ना दिसताले , बरोवप्य 
आपणांतल्या कळावंताक आपणांतल्या विचारवंता परस व्हड जावंक दिन 
जायना . काय बरोवपी कळावंत आसतात आनी कळावंत जावपांतूच व्हडप 
मानतात . आनी तरी आसतना म्हाका दिसताले , बरोवप्याचे मिश् 
लोकांक निखटें हांसोवप , खेळोवप इतलेच आसूक जायना . हांसोवपाक , खेळो 
पाक ताका येवंक जाय . पुणून त्या भायर ताचेकडेन आनीक ' कितेंय 
आसूक जाय . 

आनी हांवें म्हजे पुरतो एक नेम केल्लो- ' हांव म्हज्यांतल्या कळावंत 
म्हज्यांतल्या विचारवंताचो सेवकूच म्हुण दवरतलो . हे शिमे भायर हांव ता 
वचूंक दिवचो ना . ' 

आयज काकासायब गोयां पावले . म्हळे , तांकां विचारून पळोवंया . 

काकासायबांनी म्हज्याच म्हणण्याक तेंको दिलो . तांणी सांगलें : ' बरोव 
हो मुळांत विचारवंतूच आसूक जाय . ताचेकडेन लोकांक दिवपा सार 
कितेंय तरी आसूक जाय , तो हे जे कितें सांगता ताकाच म्हत्त्व आस 
आतां तो जें कितें सांगता तें ताणे बरे भाशेन सांगूक जाय . त्या खातीर त 
आपणांतल्या कळाकाराची सेवा घेवंक जाय . " 

आनी मागीर तांणी आपणालो एक भय उकतावन दाखयलो . तां 
म्हळे : हांव में बरयतां ते बरे तरेन बरयतां . त्या वेळार म्हज्यांत 


वेळे वयल्यो धुलो 

कळाकार जागो आसता . पुणून केन्ना केन्ना म्हाका भय दिसता : हांव में 
सांगतां तें खुबूच सुंदर तरेन सांगूक लागलों जाल्यार , हे सुंदरकायेक लागून 
हांव में कितें सांगतां तें लिपून उरचेंना मू ? 

आमी मागीर खूब उलयले . संवसारांतल्या जायत्या बरोवप्यांचीन वां 
घेतली , कोण विचारवंत आशिल्लो आनी कोण निखटो कळावंत आशिलो 
हैंय पळेलें आनी निमाणे हांव निर्णयार आयलों 

बरोवपी निखटो कळावंत आसून उपकरना आनी निखटो विचारवंत 
आसून उपकरना . ' कितें ' बरोवप आनी तें करों ' बरोवप यो दोनूय 
कळा जाका येतात तोच बरो बरोवपी . तोच खरो ' बरोवपी . 

कितल्या वरसांनी आयज एक आदर्श स्पश्ट जालो . 


M 


४-१-७१ 


१०२. हांव नकळं , खंयच्या संस्कारांक लागून म्हुण , पुणून चड लोक जे 
वाटेन आसतात ते वाटेन हांवेंय वचून रावचे अशें म्हाका केन्नाच दिसलें 
ना . रासवळ मळार आयजवेर हांव ' अल्पमता'च्याच पंगडांत रावलां . 

अल्पमताचे लोक सदांच फुडाराची जीण जियेतात . कोणे एकल्यान म्हळां 
The minority is always right . , ie , the minority that is 
leading the way towards some point at which the majority 
is not yet arrived . 

आठ वरसां पयलीं आमी काय जाण कोंकणी संबंदान वा गोंयच्या फुडारा 
संबंदान जे विचार मांडटाले ते मानपी त्या वेळार गोयांत कितले लोक 
आशिल्ले १ आचार्य अत्रे हांच्या उतरांनी सांगचें जाल्यार आमी ' फकत 
इकरा जळारां ' आशिल्ली . 


आनी आयज ? .... 


१३२ 


वेळे वयल्यो धुलो 


> 


आयज हांव पळेतां , आमचे आड आशिल्ले लोकूय आतां आमचे विचार 
घेवन मुखार वचूक लागल्यात . 

आमी आयजवेर जितलेय विचार मांडल्यात तितलेय सुरवातीक अल्प 
मताचेच विचार आशिल्ले . आमचे भायर ते विचार मांडपी दुसरे कोण 
दिश्टी पडनाशिल्ले . आयज ते विचार मांडपाक आमची गरज उरूंक ना . 

आयज म्हाका चंद्रकांत केणयान ताका आयिल्ली एक चीट दाख 
यली . चीट म्हज्या संबंदान आशिल्ली . ही चीट बरोवपी भुरग्याक हांव 
एक - दोन फावटींच मेळ्ळां जातलों . आमचे मजगतीं व्हडलीशी दाटी अजून 
निर्माण जावंक पावूक ना . तरी आसतना ताका म्हजे विशी ओड . म्हजें बरप 
वाचून 

जावंये वा इश्टां कडल्यान म्हज्या संबंदान ताणे में कितें आयकलां 
ताका लागून जावये , म्हजे विशीं ताका आपलेपण . ताका वायट दिसता तें 
एकेच गजालिचें- रासवळ वावरांत - राजकर्णीत - हांव जी कितें ' पिशेपणां 
करतां तांचें . पुणून म्हजी आयची पिशेपणां आनीक कांय वरसांनी लोक 
मानूंक लागतले म्हणपाची म्हाका खातरी आसा , हाची बावड्याक खय खबर ! 
आयजवेर अशेच घडत आयलां . 

रासवळ मळार हांव जो थोडो भोव वावर करतां तो मुळांत सांस्कृतीक . 
म्हजे राजकर्ण लेगीत सांस्कृतीक . जो असलो वावर करता तो आपल्या काळा 
परस मात्सो फुडल्या काळांत जियेता Living ahead of his time . पुणन 
तो जैत ' जोडपाकूच जल्माक आयिल्लो आसता . 

इतलेच कि — जैत ' कित्याक म्हणचें हातूंत ताच्यांत आनी हेरांत मतभेद 
आसू येतात . पुणन जेमेरेन ध्येया'ची घुडी ताच्या हातांत आसा तेमेरेन 
ताच्या खंयच्याच खिणाच्या पराभवाक अंतिम पराभव मानूंक जायना ... 

हांव करतां ती पिशेपणां ' १ पुणन असली पिशेपणां हांव आयुश्यभर 
करीत आयलां . आनी तींच , उपरांत , बाकिचे सगळे मानूंक लागल्यात ! 
तात्पुरतें येस मेळचें म्हुण हांव ती आयज सोडूं ? म्हजे कडल्यान हे 
पिशेपण जावपाचें ना ! 


वेळे वयल्यो घुलो 

५-१-७१ 
१०३. आयज xxxxx मेळिल्लो . म्हजे कडेन मात्सो जड जाल्ले वरी 
उलयलो . म्हाका अजाप जालें ! ' तुजे कडेन सांबाळून उलोवचे पडले ... तूं 
आतां वासरिका बरोवंक लागला ' अशे ताणें म्हळे तेन्ना समजलों- 

' राष्ट्रमतां'त उजवाडा आयिल्ले म्हजे दिसपटयेंतले हाका कितेंय तरी 
लागलां जातलें ! 

खरे म्हळ्यार , अजून मेरेन हांवें ताच्या संबंदान कितेंच बरोवंक ना . 
म्हाका कांय वरसां आदली एक खबर येवजली- 

मुम्बयंत एकलो गोंयकार आशिल्लो . आमकां , स्वातंत्र्य - सैनिकांक , मदीं मदीं 
दुडवांचो बी आधार दिवपी . सभावान खूब भोळो . गोंयां खातीर आपणे कितें 
तरी करचें अशी तळमळय ताका खूब . 

एक दीस तागेर हांवें एकल्याक पळेलो ... दारांत लेगीत जाका कोण उबो 
करचेनात असल्या मनशाक पळेलो ! मनांत म्हळे : ' हो ! ... गोड गोड 
उलोवन झडयतलो कितेंय ! ' 

म्हाका इसापाचे एके काणयेचो उगडास जालो . आनी हे काणयेचो आधार 
घेवन हांवें ' बावडो कावळो ' म्हुण एक गद्य - गीत बरयलें . 

कावळ्याच्या तोंडांत आशिल्लो मांसाचो गुळो पळोवन कोलो जो बुद्दीन 
भलो - ताका फुसलायता : 

कावळेबाब , कावळेबाब ! 
कितलो रे तूं काळो ! 
आरे , तूं राजा मरे सोबतलो ! 
पुण कितें करतलो ? 

तुका ना ताळो ! ... ' 
आनी कावळो ' का ... का ... का .... करता आनी कोल्याक मांसाचो गुळो 
आयतो मेळटा ! ... 

म्हजे हे गद्य - गीत हांवें त्या भोळ्या गोंयकाराक पळोवन बरयल्लें आसलें 
तरूय तें आमकां सगळ्यांक लागू जाताले . आमच्या सगळ्यांच्या मनांत तसलो 


१३४ 


वेळे वयल्यो घुलो 


एक भोळो कावळो बशिल्लो आसता . ताका फुसलावपी कोणूय कोलो मेळ्ळो 
म्हणटकूच तो भुल्लुसता ... इतलेच म्हाका सांगपाचें आशिल्ले . 

पुणून म्हजे हे रूपक दुसऱ्याच एकल्याक लागले . म्हज्या ध्याना - मनांत 
लेगीत हो मनीस नाशिल्लो . पुणून ताका तें हांवे आपणाकूच लेखून बरयलां 
अशे दिसले . 

आनी तेन्ना पसून तो म्हजेर जड जालो . 
अजून ताचे तकलेतलें तें वचूक ना . 

वासरिकेंत हांवें कोणाक लागचें म्हण कांयच बरोवंक ना ... पुणून 
हाका कितेंय तरी लागलां जावंक जाय ... 

आतां कितें करप ? प्रसंग दिनासतना निखटें चिन्तन बरयल्यार 
करों ? काकासायबांनी आपणाल्या प्रासंगिक प्रतिसादां'त अशेच केलां . 
प्रसंगूच दिवंक नात . 

पुणून ... 
तरों केलें जाल्यारूय कोणाक कितें लागचे ना हाची खातरी खंय आसा ? 

' राखावी बहुतांची अंतरें ' ह्या सुत्रानूच हांव चलतां . तरी आसतना काय 
जाण दुखवतात ! नशीब तांचें आनी म्हजे ! 


६-१-७१ 
१०४ , मैथिली कवी विद्यापतीन वयःसंधि ' चेर बन्यो कविता 
बरयत्यात ... 

चली वयार आयल्या . तिचें भुरगेपण वचूंक लागलां आनी तरणेपण येवंक 
लागला . हे ' गति - विघी ' क लागून तिच्यांत जो कितें बदल घडून आयला 
ताचेर तो बरयता : आयजवेर हिचे दोळे थीर आशिल्ले . आतां ते हेवटेन 
तेवटेन उडक्यो मारूंक लागल्यात ... आयजवेर ही कानांनी आयकताली . आतां 


के वयल्यो धुलो 


यकुपाचे काम दोळे करूंक लागल्यात ... आयजवेर ती जिबेन उलयताली .... 
आतां ओंठान उलोवंक लागल्या .... 

चली हेच पिरायेर खरी ' सुंदर ' दिसता ! 
म्हाका दिसता , बायलेचे जिणेत आनीक एक वयःसंघि ' येता -- ती 
ना गर्भवती आसता तेन्ना . ह्या वयार तिच्या सौंदर्यात एके तरेची dignity 
ता आनी तें सौंदर्य दोळ्यांत भरता . 
आयज म्हाका कवळ्यां असली एक बायल दिश्टी पडली . ती पुनंव कशी 


तताली ... 


हावे म्हळे : ह्या सौंदर्याचेर अजून मेरेन खयच्याच कविचे लक्ष करों 
लें ना १ 


७-१-७१ 
१०५ ' तत्व ' आनी ' वेव्हार ' हांची सांगड खंय घालप ? काय ही 
नूय मळां वेगळी - वेगळीच उरपाची १ वेव्हार हो ' खरो ' आसता हातूंत 
बावूच ना . पुणून तो ' बरो ' आसता अशें म्हणुंयेत व्हय ? 

तत्त्व जेन्ना वेव्हाराकडेन यो , मात्शी तडजोड करुया ' अशें म्हणटा 
ना , हांवें पळेलां , वेव्हार ताका ' यो ' म्हणून ओडी - ओडीत व्हरता . 

वेव्हार हो मोटो खाश्ट . तत्त्वाक सामकें ना केले बगर ताका धादोसकायूच 
गना ! 

वेव्हार वयल्या वयल्यान पळेल्यार , शाणो - सो दिसता . ' परिस्थिती तुं 
नोवंची पडटली ... ओगीच नाका जाल्लो आग्रो घेवन बसपांत अर्थ ना ... ! " 
शे जो सांगता ताका शाणोच म्हणचो पडटा . 
पुणून , हांवें पळेलां , ह्या शाणेपणाक मान दिवन जेन्ना तत्त्व वेव्हाराचे 
वादीन जाता तेन्ना तांतलें सत्त्वच ना जावन वता . तत्त्वांत मागीर हात - पाय 
लोवपाक लेगीत प्राण उरना . 


वेळे वयल्यो 


वेव्हार ‘ वळक ' जाय हे म्हाका मान्य . पुणून वेव्हार हांवें मा 
करूंक जाय हे मात् म्हाका पटना . वेव्हारान आयजवेर मनशाक 
समाजाक वयर काडपाचो वावर केला व्हय ? वयर काडपाचो वावर आयज 
कोणेय केला जायत जाल्यार तो तत्वानूच . 

काकासायबांनी आयज एकल्याक सांगले : जिणेचें साळीक जल्मा येता 
वेव्हाराच्या रेज्यांतूच . पुणून वयर सरता तें 

नांवाच्या सुय 
उबेन . पोसवण दिवपी रेब्यापसून साळकाक कडेक काडले जाल्यार ते बावत 
आनी ताका सुर्याची ऊब मेळ्ळी ना जाल्यार तें मरतले 

कितली सुंदर ओपार ! 


तत्त्व 


९ - १ 
१०६. कोल्वेचे वेळेर कितले - शेच हिप्पी पळोवन काकासायब 
म्हाका विचाल्ले : ' हो संप्रदाय कोणे सुरू केलो हे तुर्वे केन्ना तांचे भितल 
कोणाक विचाल्लां व्हय ? " 

हांवें म्हळे : पोरूं म्हाका एकलो बोटीर मेळिल्लो . ताका हांवे विचाल्ले 
तेन्ना ताणें Jesus was the first hippy म्हुण म्हाका जाप दिल्ली अ 
हिन्दुस्तानाची तुमकां ओड कित्याक म्हुण विचाल्ले तेन्ना तुमच्या दे 
एक व्हडलो हिप्पी जालो आनी तो गांधी म्हुण म्हाका जाप दिल्ली . 

काकासायब मनापसून हांसले आनी म्हणूक लागले : ' जीझस् जावं ग 
केन्ना drugs घेनाशिल्ले ... ' 

हावें म्हळे : ' ड्रग्स घेवन समाधी - सुख जोडूं येता या विचाराक प्रा 
जोडून दिली ती , म्हाका दिसता , ऑल्डस हक्स्लेन ... तागेलें Doors 
Perception नांवाचे एक पुस्तक हांवें वाचिल्लें . तातूंत ताणें साक्षात्कार 
हो short cut सुचयल्लो . हिमालयांत एके तरेचो पालो मेळटा तो घेत 


ळे वयल्यो घुलो 

आक्षात्कारा सारको अणभव येता अशें ताणें म्हळ्ळे . आनी खासा आपणेय 


अणभव घेतिल्लो . 


काकासायब म्हणूक लागले : ' आमचे काय साधू भांग , गांजो बी घेतात . ' 
हांवें म्हळे : ' हे हिप्पीय ह्याच संप्रदायांतले . शाक्त . कातीन गोरे ... 

काकासायब म्हणूक लागले : ' ह्या हिप्पी संप्रदायाचो अभ्यास तुमी करूंक 
जाय . तुमकां आयती संद मेळ्ळ्या ... हांच्यांत साधू , संन्यासी आनी विद्रोही 
अशे तिनूय cult एकठांय जाल्यात . 

हांवें म्हळे : ' म्हजी इत्सा आसा हांचो अभ्यास करपाची . काय जाणांक 
हांव मेळ्ळां . तांतले काय जाण जाल्यार म्हाका ऊंच पांवड्याचे बुदवंत कशे 
' दिसल्यात . 

आनी म्हळे : ' हो संप्रदाय हिन्दुस्तानांत पाळां - मुळां धरीत अशें मात् 
म्हाका दिसना . ' 

म्हाका रोखडोच उगडास जालो . फाटी दिल्लीक एक परिसंवाद जाल्लो . 
तातूंत प्रो . श्रीनिवास हांणी हिप्पी cult क हांगा chance च ना म्हळ्ळे . 
हांवें काकासायबांक श्रीनिवासांचे मत्त सांगलें . 

' कित्याखातीर चान्स ना खंय ? ' काकासायबांनी विचाल्लें . 

हांवें म्हट : तो म्हणटा : because we are the most confor 
mist nation in the world , probably the only one which 
gives the rebels an uniform , a saffron one , and even 
provide them with a code of conduct ... ' 

काकासायब हांसले . 

एका - दोगा हिप्पींक धरून काकासायबांकडेन हाडचे अशे येवजिल्लें , 
पुणून हाताकूच लागले नात . 


१३८ 


वेळे वयल्यो घुले 


१०-१-७१ 
१०७. जेवण सोंपनाफुडें xxxx बाबान बोल्सांतल्यान दोन कसल्यो तरी 
गुळयो काडल्यो आनी घेतल्यो . 

हांवें विचाल्लें : ' कसल्यो गुळयो घेतात तुमी ? ' 
Relax जावपाच्यो ... ' तांणी जाप दिली . 

तांगेली घरकान्नूय आमच्या वांगडा आयिल्ली . ती म्हणूक लागली 
' दीसभर काम ... काम ... काम आसता तांकां ... हांव काकासायबांक विचारूंव 
सोदी , कितली वरां मनशान काम करचे काय म्हुण ... 

हांवें गोदुच्या तोंडाकडेन पळेलें आनी ल्हवूच म्हळे : ' पांचांतले पांच 
काडले जाल्यारूय शून्य आनी पांच लाखांतले पांच लाख काडले जाल्यारूट 
शून्य ... 

दुडवांक काय मोल ना ' ह्या म्हणण्याक काय अर्थ ना . ' दुडवां बगर 
आमचें पावल लेगीत उखलना ' हो आमचो सदचो अणभव . पुणून सुख 
दिवपाची तांक दुडवांकडेन ना ' हे मात् अजून आमकां समजूक ना . 

xxxx बाबा कडेन घर भरून दार ओतता इतलें आसा . आनी तरी 
आसतना ताचें चिंता - हुसके काय उणे जावंक नात . वयल्यान तकलेर येदो ताण 
कि तो देंवोवपाक ताका गुळयो घेवंच्यो पडटात ! 

आमच्या पूर्वजांनी चार पुरुषार्थ सांगिल्ले . तांतलो पयलो 
म्हळ्यार , सुख . तो भागोवपा खातीर ' अर्थ ' जाय . पुणून ' अर्था ' क 
एक स्वतंत्र पुरुषार्थ लेखून आमी ' काम ' होगडावन बसल्यात . 

म्हाका जायते फावटी प्रस्न पडला - ह्या लखम - नायकां भितर कितल्या - श्य 
जाणांक सारकी न्हीद पडटा ? कितले जाण वेळार जेवतात ? संगीत आय 
कुपाची आनी तें आयकून ' संवसाराक विसरपाची ' तांक हांचे भितल्ल्य 
कितल्या - श्या जाणांक आसा ? ... सैमाची सुंदरकाय awe and wonder : 
पळोवपाक हांचे भितल्ल्या कितल्या - श्या जाणांक फावता ? 

हांकां न्हीद सारकी पडना . वेळार जेवंक मेळना . हुस्क्या मेकळे जिये 
वंक फावना , जाल्यार 


> 


काम 


. 


ळे वयल्यो धुलो 

हांची वाट खयूय जाल्यार चुकल्या ! 
जिणेची सगळ्यांत मोटी जोड म्हळ्यार ‘ संतोष ' . 
हो ' संतोष ' खंय जोडप ? 
सम्राट अशोकान म्हळ्ळे : ' अल्प भांडता साधु , अल्प व्ययः साधु । ' 
जोडूय थोडी आसची आनी मोडूय तितलीच आसची . एकादलें खरें 
आसुंये ताचे . 


१३-१-७१ 
१०८. तो मेळ्ळो म्हणटकूच एक तरी खबर सांगताच . ताचे कडेन खबरो 
बूब , मूळचोच ' संभाषण - चतुर ' ... तातूंत पुर्तुगेजां मुस्तीत पाख 
यांच्या ' रॉदां'त ह्या लापीटपणाक बरी पोसवण मेळ्ळी . पाखल्यांकडेन 
राजकर्ण उलोवं नज आशिल्लें आनी दुसरें कितेंच तांकां समजनाशिल्लें . एक 
रोन विनोद , एक - दोन खबरी ह्या भांडवलार ते मुस्तितली · रॉदां ' बरी 
कुलताली . 

ताणें आयज जी म्हाका खबर सांगली ती घडये खरी नासुंये . ताणें ती 
रडयल्ली आसुये . घडये खंयूय वाचिल्ली खबर ताणें आपले भोवतणच्या 
संवसारांत बसयल्ली आसुंये . पुणून हे खबरीत एक ' कथा ' आशिल्ली 
इवें पळेली 

एकलो गोंयकार दोतोर खंय मुम्बय बरी प्रेक्टीस करतालो . बरो दोतोर 
म्हण्णूय ताणें नामना जोडिल्ली आनी चार - चौगांक उपकारा पडून बरो मनीस 
हुण्णूय नांव केल्लें . ताका बायल सुंदर मेळिल्ली - ताका जाय आशिल्ली 
तशीच . आनी तीय समाजांत वावुरताली . तांकां एकलोच पूत आशिल्लो . 


तोय हुशार . 


इतल्या सुखांत आशिल्या ह्या दोतोरान एक दीस जीव दिलो . सगळ्यांक 

अजाप जालें ! ताणें जीव कित्याक दिवचो १ ताची कसलीच भानगड कोणे 
आयकूक नाशिल्ली . 

आतां ही खबर ताचे बायलेक कशी सांगची ? तिचेर असले दुःख कित्याक 
कोसळचें ? तिका कितें जातले ? 

एकल्यान धीर केलो आनी ताणें जीव दिलो म्हुण सांगपा वांट्याचें ताका 
अॅक्सिडेंट जालो म्हुण तिका सांगलें . 

बायल रडली . कपलां आपटून घेतली . पिशांतूर - शी जाली आनी निमाणे 
हुस्कार सोडून खंय म्हणूक लागली : ' हांवें ताका ती खबर कालूच सांगली 
म्हुण बरें जालें . सांगूक नाशिल्ली जाल्यार म्हाका आयुश्यभर खातले 
आशिल्लें . 

' कसली खबर ? ' त्या मनशान विचाल्लें . 

तिणे रडत रडत जाप दिली : ' कालूच हांवें ताका सांगलें , आमचो जो 
एकलोच ओपुर्बायेचो पूत तो ताचो न्हय म्हुण ... तो म्हाका म्हज्या प्रियकरा 
पसून नाल्लो म्हुण ! ... 


9 


' 


१५-१-७१ 
१० ९ . आयज गावड्यांच्यो खबरी आयल्यो . हांवें म्हळे : संस्कृतायेचे 
नदरेन गावडे म्हाका संथाल - गोंडां सारकेच दिसतात . ' आदिवासी ' 

ह्या 
उतराचो अर्थ ' मूळ ' चे असो आसत जाल्यार गावडयांक गोंयचे मूळचे लोक 
म्हणूं नज , गोंयचे मूळचे कुणबी . गावडे धवाड्यां वांगडाच गोंयांत आयल्यात . 

सामान्यतायेन आदिवासी लोक समाजांतल्या हेर लोकांपसून पयस राव 
तात . सभावान अल्पसंतुष्ट आनी थोडेभोव आळशीय बी आसतात . तांचो आनी 
बाकिच्यांचो व्हडलो - सो संबंद येना . गावडे आमच्या समाजांत इतले भरसून 


ळे वयल्यो घुलो 


१४१ 


ल्यात कि तांकां समाजापसून वेगळे काडूं नजत . ह्या अर्थान गावडे आदि 


सी न्हय . 


धर्माचे नदरेन पळेत जाल्यार , गावडे हिन्दू . जे किरिस्तांव जाल्यात 
य आदले हिन्दू , हेर आदिवासी लोकांभशेन धर्म नाशिल्ले अवस्तेतल्यान 
किरिस्तांव जावंक नात . 

पुणून तांची तोंडां पळेत जाल्यार , तांची नाखां , दोळे , केस , कात 
ळेत जाल्यार ते संथाल - गोंडां सारकेच दिसतात . तांची नाच - गाणी , जागर , 
मुतां - खेतां वेलो तांचो विस्वास , लम - कारणा वेळा वेल्यो जावं जल्म - मरणा 
ळा वेल्यो तांच्यो चालि - रिती , तांचे घाडी बी सगळे पळेत जाल्यार ते 
आदिवासी न्हयत अशें म्हणुंयेना , हांव गावडयांच्या खोंपिंनी भोवला . खोपिची 
तरा , खोपिची दारां , वणटी , माळो , वणटींत कोयती खोवपाची तरा बी गजाली 
नळोवन म्हाका वार्त्यांच्या खोपिंचो उगडास जाला . 

आनी जेन्ना हांव गावडी पळेतां - तिची देंठली , तिच्या गळ्यांतल्यो 
पेड्डुको , तिच्या हातांतली कांकणां , तिची रंगांची आवड आनी तिचो फुलां 
वेलो मोग बी पळेतां - तेन्ना जाल्यार म्हाका ही जात आदिवासियांचीच आसूंक 
जाय अशे दिसता . 

गावड्यांची झगडी पालोवपाची तरा बद्द हेर आदिवासियां सारकी ... 

म्हणटकूच गावड्यांक आदिवासी लेखचे काय न्हयत ? संस्कृतायेचे 
नदरेन तांच्यांत आनी हेर आदिवासियांत कसलेच अंतर ना . 

अभ्यासा खातीर कितलो सुंदर विशय हो ! 

गावडे हे संस्कृतायेचे नदरेन आदिवासी म्हणपाचे थल्लें जाल्यार आनीक 
एका प्रस्नाची जाप आमकां सोदून काडची पडटली 

' आयज ते जी भास उलयतात ती तांची मूळची १ काय तांणी ती 
धवाड्या समाजाकडल्यान घेतली ? काय ह्या समाजान तांचे कडल्यान ही भास 
वेतली ? तांची आनी समाजांतल्या बाकिच्या लोकांची भास एक कशी ? ' 

१६-१-७१ 
११०. काकासायबांक अर्थ लावपाची एक मोठी शक्त देवान दिल्या . 

आयज पोरण्या - गोंयच्या पेस्टोरल कॉलेजांत तांचे एक उलोवप दवल्लेलें . 
थंय तांणी ख्रिस्ताचे ' आमच्या बापा ' हे प्रार्थनेतलें And forgive us 
our debts as we also have forgiven our debtors ' हे वाक्य 
घेतले आनी मुखार बशिल्ल्या नव्या पाद्रींक विचाल्लें : ' हाचो अर्थ कितें ? 
आमी करतांत तशें तूं कर म्हुण सांगून देवाक आमी आमची देख घे म्हुण 
सांगतात काय कितें ' 

आनी मागीर आपणेच ताचो अर्थ लावन सांगलें : ‘ ह्या वाक्यांतल्या 
as ह्या उतराचो to the extent असो अर्थ लायलो जाल्यारूच हे प्रार्थ 
नेतल्यान Christian way ot life चे रूप बरें समजून येता . आमचेर 
अन्याय करतल्यांक , आमच्या रोणकाऱ्यांक आमी जितल्या प्रमाणांत बक्षि 
तांत तितल्याच प्रमाणांत तूंय आमची रिणां , आमच्यो चुको , आमचे 
अन्याय बक्षी असो ताचो अर्थ ... 

हो अर्थ आयकून मुखार बशिल्ल्या पादिँचे दोळे चिक्क जाले . तांकांय हो 
नवो अर्थ आशिल्लो ! 

आनी मागीर काकासायबानीं तांकां Christian way of Life है 
infinite patience ची way of Life म्हुण समजावन सांगली , . 

म्हाका जाल्यार आयज नवेंच कितें समजल्लेवरी दिसले . 


१७-१-७ 


१११. चित्रकार दलाल भायर पडिल्ल्याची खबर कळ्ळी . 
हांव खिन्न जालों . 
म्हळे , हाणे येदे बेगीन कित्याक वचूक जाय आशिल्लें १ 


वेळे वयल्यो धुलो 

एकल्यान म्हळे : ' बरे मनीस देवाक जाय आसतात , 
हे आयकून हांव अदिकूच खिन्न जालों . 
म्हळे : आमी बरे न्हय आसुंये वा आमचंय लागी पावलां जाये ! 

मागीर म्हळे : म्हणात तुमी अशें . मनीस जितो आसतना काय तुमी 
ताच्या संबंदान चड - शें बरें उलयनात . आनी मेल्या उपरांत कांय दिसांनी 
ताचें नांव लेगीत घेवपाचे नात ... निदान आयज तरी जितलें बरें उलोव 
येता तितलेय उलोवन सोंपयात ... अतिताय जाल्यारूय काय नज . 

येवजीत येवजीत घरा आयलों . रवीन्द्रनाथांचे एके ओपारेचो उगडास जालो . 

हांवें म्हाकाच विचाल्ले : न्हंय जंय समुद्राक मेळटा थंय ती सोपता 
म्हणुंयेता व्हय ? पिकिल्लें फळ जेन्ना देंठापसून सुट्टा तेन्ना तेंय सोंपता 
म्हणुंयेता व्हय ? कविता जंय थांबता थंय ती सोंपता व्हय ? 

जाका आमी अंत मानतांत तो खयांनीच अंत ' आसता काय कितें ? 

कालूच काकासायबांनी एकल्याक सांगिल्लें : ' जल्म आनी मर्ण ह्या दों 
तोकां मदली जीण म्हळ्यार जिणेचे नवलकाणयेंतलें एक प्रकरण , जिणेची 
नवलकाणी जल्मा आदी सुरू जाल्ली आनी मरणा उपरांतूय चलतली . ' 

काकासायबांचे म्हणणे हांव सारकें समजूक ना . पुणून हांवे पळेलां 

जेन्ना जेन्ना मरणा संबंदान हांव येवजितां तेन्ना तेन्ना म्हज्या अंतस्कर्णाक 
। जिणे ' ची दीक्षा मेळिल्लेवरी जाता . हे दीक्षेत कितेंच उणें पडचें न्हय म्हुण 
जाल्यार कोणाक खबर , हाली लागिंचे आनी वळखिचे एका फाटल्यान एक 
जायते जाण वचूक लागल्यात . जाणटे वतात आनी बरोबरचेय वतात . 


१ ९ - १-७१ 
११२. मरण केन्ना कोणाक चुकना . पुणून ते जे पिरायेर येवंक फावना ते 
पिरायेर कोणाकूय आयलें म्हणटकूच आमकां खंत जावंकूच जाय . मरण जरों 
चुकोवंक येना तशी मरणाची खंतूय चुकना . 

वेळे वयल्यो घुलो 


पुणून खंत जावप वेगळें आनी आमी ' उबंत पडले ' अशें दिसप वेगळे 

केदे केदे व्हडले मनीस गेले ! आमच्या दोळ्यां मुखावेल्यानूच गेले 
पुणून संवसार कांय अजून ' उबंत पडिल्लो ' दिश्टी पडना , इतलेंच न्हय तन 
जे गेले तांची सुवातूय ' रिकामी पडिल्ली ' दिश्टी पडना . 

संवसार चलोवपी खांकनवाळ न्हय , तो खंयचीच सुवात रिकामी पडूंव 
दिना . 


एक खरें 


जो वता ताच्या लागसारच्या लोकांक दु : ख जाता . 

पुणून केदेय व्हडलें दुःख जालें जाल्यारूय तें काय काळान उणें जात 
आनी मागीर तें नाय जावन वता . 

संवसार चलोवपी निष्ठुरूय न्हय , तो खंयचेच दुःख चड काळ तिगून 
दिना . 

मरणाचे गुपीत आमकां सारके समजूक ना खरे . पुणून सैमाचो सभा 
पळेत जाल्यार आमकां Violent changes खंयच दिश्टी पडनात , सैमार 
एका सारके बदल घडत आसतात . पुणून हे सगळे बदल gradual आनं 
slower आसतात . मरण जे आमकां Violent change शे दिसता तें घड 
तशें Violent नासुंयेय बी . सैमाचो समाव पुरायान आमकां खय समजला ? 


२०-१-७ 


११३. सूफी संत - कवी जलालुद्दीन रूमी म्हणटा : 

' हांव पयलीं माती आशिल्लों , माती मेली आनी हांव वनस्पत जाल 
वनस्पत मेली आनी हांव प्राणी जालों . प्राणी मेलो आनी हांव मनी 
जालों ... 


वेळे वयल्यो धुलो 

मरून केना हांव ना जालां व्हय १ ... 
मागीर , हांव मनीस म्हुण मरतलों ताका हांवें भियेवचे कित्याक १ ... ' 

रूमिचें हे म्हणणे खरें काय कितें , म्हज्यान सांगू नज . पुणून जेन्ना 
सगळेच mystics हीच भास उलयतात तेन्ना ते सामकेच फट उलयतात अशेय 
म्हज्यान म्हणूं नज 

सत्य निखटे पोलिसांकूच सोदून काडूंक येता अशें न्हय ... आवयचे 
काळीज लेगीत सत्य वळखून काडटा . 

Scientists आनी mystics हांच्यांत जो फरक आसा तो इतलोच . 


२१-१-७१ 
११४. मार्सेल पूस्त homosexual आशिल्लो हे हाव नकळंच 
आशिल्लो . आयज आन्द्रे जीदची दिसपटी चाळटालो . तात म्हाका हैं 
मेळ्ळे . फाटी ही दिसपटी हांवें वाचिल्ली , पुणून तेन्ना हे गजालीकडेन लक्ष वचूक 
नाशिल्लें . 

पुस्ता विशी म्हज्या मनांत स्तेफान त्स्वैगान आपलेपण निर्माण केल्लें . 
स्या उपरान्त आनी एका व्हड बरप्याचे मत्त वाचलें . नांव ता . विसल्लों 
ताणे म्हळ्ळे : I would sooner be bored by Proust than 
amused by any other writer . जे खासा व्हड बरपी आसात ते प्रुस्त 
वाचतना ताचे उतरान उतर वाचतात . एक खेपे न्हय , कितले - शेच खेपे 
वाचतात . आनी तांकां वाज म्हणटात तो येना हे पळेतकूच हो खऱ्यांनीच टॉल 
स्टॉय , बाल्झाक हांचे सारको एक Genius आसूक जाय अशें मनांत भरिल्लें . 

प्रुस्ताची जीण बेकार - थवयाची . आलम - पेड्डयार लेगीत म्हळ्यार 
जाता हे तरेची . तो काम - धंदो कांयच करी नाशिल्लो . त्या भायर , देवान 
ताका बलायकीय सारकी दिवंक नाशिल्ली . काम करतलो म्हळ्यार लेगीत ताका 

तें जमचे नाशिल्लें . ताणे दिसूयभर घरांत पडून रावचें आनी तिनसांग 
जातकूच , वेळ सारपाक , पारिसांतल्या ' सालांवा ' नी वचून बसचें . सुमा 
पंदरा वरसां खय ताणे ह्या भायर कांयच केले ना . स्वैग हे जिणे 
a vida de ociosidade ridicula म्हणटा . ( हावें त्स्वैग पुर्तुगेजी 
वाचला . ) 

पुणून ताच्यांत खय एक आगळी गजाल आशिल्ली . 

तो मोवतणची जीण बारीकसाणेन नियाळटालो . ताचे नदरेंतल्यान कितेंन 
सुटनाशिल्लें . कोण कसो बसता , कोण कसो चलता , कोण कसो उलयता हे ते 
बारकायेन पळेतालो . 

' पळोवपा ' ची एक सामान्या भायली नदर ताच्या थांय आशिल्ली . 

तो ' पळोवनू ' च ओगी बसनाशिल्लो . रात सल्ल्या उपरांत घरा परतले 
म्हणटकूच त्या दिसा पळेल्लें सगळे ताणें बारकायेन , कितेंच चुकयनासतन 
बरोवन दवरचें . 

काय काळान ताची बलायकी सामंकीच हाता भायर गेली . त्या उपरां 
ताका आपले हे आलम - पेड्ड्यार जिणेचेर बंदी घालची पडली . तो घरा 
रावंक लागलो . 

आनी कसलोय तरी बरो उद्देग करचो म्हुण जें कितें बरोवन दवल्लेलें । 
सारकें करूंक लागलो ... 

आनी तातुंतल्यान A la recherche du temps perdu नांवार्च 
एक व्हडली नवलकाणी तयार जाली . 

ही नवलकाणी बरयता आसतना खंय ताका चार पांच खेपे भायर सर 
पडलां . कित्याक ? 

तर अमको एकलो धनीक आपले वाचपाचें ऑक्ल कशे नाखा 
बसयता ... अमकी एकली चेपें घालताली ताचो रंग कसलो ... असल्यो का 
गजाली ज्यो ताचे नदरेंतल्यान चुकिल्ल्यो त्यो पळोवपाक . 

ताची पळोवपा ' ची नदर ताच्या निमाण्या खिणामेरेन खंय साबुद्दी 


वेळे वयल्यो घुलो 

आशिल्ली . तो मरता आसतना ताका ज्यो वेदना जाल्यो त्योय लेगीत 
ताणें बेगी - बेगीन बरोवन काडिल्ल्यो - आपले नवलकाणयेंतल्या एका 
मनशाचे मरण ' सार ' रंगोवपाक ! 

म्हाका प्रस्ताची नवल - काणी पुरायान वाचक मेळूक ना . ताचे नवल 
काणयेची एक आटयल्ली आवृत्ती काय वरसां पयलीं पळेल्ली . तातंत 
लेगीत कांय अर्थ नाशिल्ल्यो गजाली ताणे अर्थान कितल्यो उपाट 
भरिल्ल्यो करून दाखयल्यो ! हांवें इतली ' बारीकसाण ' अजून खंयच्याच 
देशी बरप्यांत पळोवंक ना ! 

Homosexuality हो , म्हाका दिसता , मुळांत अरबी संस्कार आसूक 
जाय , धनिकांनी शेकडयांनी बायलो करच्यो आनी बाकिचे बायलां विरयत 
उरचे असल्या समाजांत homosexuality क पोसवण मेढुंकूच जाय . 
येवरोपांत ही विकृती मुलमानांनीच व्हरूंक ना मू ? काय येवरोपाचो हो निजाचो 
अवगुण ? जंय जंय अरबी संस्कार चड आसात थंय थंय ही विकृती दिश्टी 
पडटा . पुणून तिचे सौंदर्या - करण करपाचो धंदो मात् येवरोपानूच केला . 

पुस्त तसलो आशिल्लो . तो तसो आशिल्लो म्हुण सांगपी आन्द्रे जीद होय 
खंय तसोच आशिल्लो . ऑस्कर वाईल्ड तसो आशिल्लो ... 

हाली बाल्डवीन ह्या विशयाचेर नवलकाणयो बरयता आनी मिशिमानूय 
बरयल्यात . पुणून बाल्डवीन निग्रो आनी मिशिमा जपानी .... थंय हो संस्कार 
खंयच्यान पावलो ? 


२२-१-७१ 


११५. ताचे सगळे प्रस्न सुटल्यात ! चलयो आवियार जाल्यात ... चले 
जोडूक लागल्यात ... ताणें पयसोय भरपूर करून दवल्ला आनी आता दोन 
वरसांनी ताका पेन्शनूय मेळपाचें आसा . 

असल्या मनशाक , खरे म्हळ्यार , कसलोच हुसको आसूक फाव 
पुणून 

तो सांगता - आपलो खंय खरो प्रस्न आतांच सुरू जाता . पेन 
धेवन घरा वतकूच करप कितें ? 

ह्या हुसक्यान आतां पसून खंय ताका न्हीद लेगीत सारकी पड़ 

हांवें म्हळे ' म्हणटकूच इतली वरसां तुवें केलें कितें ? सेक्युरिटिच्या भर 
भर - भर - भल्लें आनी जीण रिती करीत गेलो १ ... ' 


२३-१ 
११६. तो कांय पुस्तकां कोंकणींत हाडूक पळेता . विवेकानंदांचे जिवीत छ 
अशें म्हणी . हांवें म्हळे : ' श्रीकृष्णाचे जिवीत कित्याक चेना १ ताचे इ 
समृद्ध जीण जियेल्लो मनीस म्हाका आमच्या इतिहासांत दुसरो 
मेळूक ना . 

' 
तो म्हणूक लागलो : ' तूंच बरोवन दी . ' 

पुर्तुगेजांचे मुस्तीत निमाणे - निमाणे दोन म्हयने बंदखणीत रावपाचे भ 
मेळिल्ले . त्यावेळार हांवें पुराय महाभारत वाचून सोंपयल्लें आनी श्रीकृष्णा 
व्यक्तिमत्त्वान हांव सामको दिपकून गेल्लो . त्याच वेळार म्हज्या मनांत 
जिवीत कोंकणींत बरोवचे अशे आयिल्लें . जाचो जल्म बंदखणींत जालो 
जिवीत बंदखणीतूच बरयलें जाल्यार ते सोबतले अशेय म्हाका दिशिल्लें . 

हांवें कांय पुस्तकां एकठांय केली . एक खड्डो तयार केलो . कितें 
बरोवचे हे थारायलें आनी एक दीस दनपारचो कादेर्न उकतो करून बरोट 
बसतां , इतल्यांत 
म्हज्या 

' सला'चे दार उकतें जालें . ! आनी 2'o Sr. Queleca 
Prepare se , ... que vai ser posto em liberdade 

म्हुण 
सांगलें . 


' शर्फ 


के वयल्यो घुलो 


१४ ९ 


आनी हांव सुटलों , 
त्या उपरांत श्रीकष्णाचेर हात घालपाचो धीर केना जालो ना ! स्वराज्यांत 
नि खेपे बंदखणीत पावलों . पुणून हळद लागिल्ल्या गोंयच्या सरकारान एक 
न दिसां वयर केन्ना थय दवल्लोच ना ! 
श्रीकृष्णाचे जिवीत बरयल्यार हांव बदखणीतूच बरयतलों म्हणटां . त्या 
भाग्या'ची वाट पळेत आसां . 

अवचीत म्हाका आठवलेचो ठगडास जालो ! कोण आठवले , खंयचो 
भाठवले हे सगळे आतां विसल्लो . पुणून मुम्बयंत गांधी स्मारक संग्रहालयांत 
व . आर . के . प्रभु हांच्या हाता खाल काम करतालों त्या वेळार एक 
वेचित्र आठवले पळेल्लो . ( प्रभूकडेन असले जायते ' विचित्र ' लोक 
ताले . ) ह्या आठवलेचो एकूच छंद : श्रीकृष्ण , श्रीकृष्णाच्या नांवार 
बलिल्ले चमत्कार बी सगळे कडेक सारून ' मनीस ' श्रीकृष्णाचे जिवीत 
आपूण बरयतलों होच एक ध्यास घेवन तो बशिल्लो . सारकी तीस चाळीस 
रसां तो एका सारको ह्याच एका विशया फाटल्यान लागिल्लो . पुराय देश 
मोवन ताणें श्रीकृष्णाच्या जिविताकडेन संबंद आशिल्ल्यो सुवाती पळेल्ल्यो . 
आयची द्वारका ही श्रीकृष्णाची द्वारका न्हय , श्रीकृष्णाची द्वारका बुडिल्ली . 
ती सुवात खंय आसुंये हे सोदपाक ताणे ते मुस्तीतल्या सौराष्ट्र सरकारा 
कडल्यान आधार घेवन सौराष्ट्राचो सगळो कांठ ' पादाक्रांत ' केल्लो 
आनी दीव आनी वेरावळ हांचे मदीं खय तरी ती द्वारका आशिल्ली असो 
मोद लायिल्लो . 

एक दीस ताणें म्हाका सांगलें : ' केळेकर , तुमचे वडील दीवला असतात 
ना ? त्यांना एक पत्र लिहा आणि विवस्वान या नांवाशी जुळणारे एखादें 
खेडे 

आजबाजूला असल्यास त्याची माहिती गोळा करायला सांगा . ' 
हांवें ताका थंयच सांगलें . वस्वाण नांवाचो एक गांव ' दिवा लागींच 
आसा , हांव थंय जायते फावटी बाबां वांगडा पावलां ... ' 

' हो ... ना ? तर मग माझें काम झालें . अशें म्हणून ताणें आपली 
वादोसकाय उकतावन दाखयली . 

आठवलेन निमाणे श्रीकृष्णाचे जिवीत बरयले काय कितें , हांव सांगूव 
नकळं . हांवें कांय तें पळोवंक ना . घडये बरयलें ना जावये . कित्याक , तीस 
तीस , चाळीस - चाळीस वरसां खोल अभ्यास करून लेगीत आपलें गिन्यान 
अजून अर्दुकुटें आसा अशें तो म्हणी . ह्या मुखार श्रीकृष्णाचें तें जिवीत आमक 
मेळत काय कितें हेय हांव सांगूक नकळं . घडये तो आयज नासुंयेय बी 
वीस वरसां पयलीं ताका हांवें पयलोच पळेल्लो तेन्नाच तो अशी तशी दोन 
तीन वरसां काडीत असो दिसतालो , 

आठवलेचो उगडास जालो आनी त्याच खिणाक हांवें मनांत म्हळे 
फाटी फुडें केनाय श्रीकृष्णाचे जिवीत म्हजेकडल्यान बरोवन जालें जाल्या 
तें हांव ह्या आठवलेकूच ऑपतलों . असले , गिन्याना फाटल्यान आपले 
पुराय जिवीत खर्चुपी मनीस हांवें आमच्या देशांत पळेल्यात ते चड -३ 
महाराष्ट्रांतूच . 

महाराष्ट्राची ही एक आकांताची शक्त ! 


२४-१-७ 
शिकले बगर मनीस जायना हे आमकां सांगचें लागना , शिक 
बगर दोतोर जावंक येना . आद्वोगाद जावंक येना , इंजनेर जावंक येना 
कितेंच जावंक येना . ( एक मंत्री सोडून ) . चित्रकार जातलो जाल्यार शिकू 
जाय . संगीतकार जातलो जाल्यारूय शिकूक जाय . लेखकाचीय एक साधना 
आसता . तें कित्याक , पैलवान जातलो जाल्याख्य तालीम जाय . डायव 
जातलो जाल्यारूय प्रैक्टिस जाय . फुटबॉल गोल्फ , क्रिकेट सारकेल्या खेळां 
तरबेज जातलो जाल्यारूय साधना जाय . 

फकत एका ' चारित्र्या ' कूच काय नाका ? तें आपशीच येता का 
निजाचेंच आसता ? तें केळोवपा खातीर , वाडोवपा खातीर , घट करपा खात 
कितेंय करचे लागता काय ना ? ... 


विळे वयल्यो घुलो 


काय आमी चारित्र्यवान आसपाची गरजूच ना ? 


, 


एक गजाल आमकां मान्य करचीच पडटली . आमच्या मुखार कांय तत्त्वां 
आसली , कांय आदर्श आसले , कांय मूल्यां आमी मान्य केली म्हुण उपकरा 
पडना . आड परिस्थिती जेन्ना येता तेन्ना ही तत्त्वां , आदर्श वा मूल्यां केन्ना 
केन्ना सोडून दिवची वा धील तरी सोडची अशें आमकां दिसता . त्या 
वेळार ' कितेंय जांव , हांव ती प्राण गेल्यार लेगीत सोडचों ना अरों 
म्हणपाची एक strength आमच्यांत आसूक जाय . ती कशी येवप ? 
तिचे खातीर एक तालीम नाका ? ती खंय घेवप , केन्ना घेवप ? 

काय हे तालमिची गरजूच ना ? 

काकासायब जायते फावट म्हणटात : ' शियां दिसांत तुमचे कुडीत तुमकां 
अमकीच एक डिग्री ऊब जाय आसत जाल्यार तुमकां कुडीत एक शेगडी 
पेटोवची पडटली . एक ' हीटर ' पेटोवन दवरचो पडटलो . आनी ह्या ' हीट 
रा'च्या आंगांत हजार वांट्यानी अदीक ऊब वा उष्णता आसची पडटली . 
तेच परी देशांत वा समाजांत तुमकां अमके एके डिग्री मेरेन चारित्र्य 
आसचे - शें दिसलें जाल्यार , देशाच्या वा समाजाच्या फुडायांच्या आंगांत 
हजार वांट्यांनी चड चारित्र्याची उष्णता आसची पडटली ... " 


गांधिंचे मुस्तीत देशांत चारित्र्य बेस्टें निर्माण जावंक पावूक नाशिल्लें ! 
खासा तांच्या आंगांत चारित्र्याची उष्णता हेरां परस हजार - लाख वाट्यांनी 
अदीक आशिल्ली . 


चारित्र्याचेर लेक्चरां दिवन चारित्र्य निर्माण कशें जातले ? चारित्र्य 
ही केळोवपाची वस्त . हेर खंयचेय तालिमी परस , खंयचेय साधने परस खर 
तालीम , खर साधना चारित्र्याची , 

जी तत्त्वां , जे आदर्श , जी मूल्यां समाजांत थीर जावंची अशें आमकां 
दिसता तांकां आमचे जिणेत ' व्रतां ' सारकी सुवात जोडून दिले बगर आनी 
त्या व्रतांक खर पाळो दिले बगर देश चारित्र्यान वयर सरतलोच कसो १ ... 

देश ' वयर काडप ' म्हळ्यार कितें फकत लोकांक जेवंक खावंक मेळटा 
इतलेच करप व्हय १ हाचे परस ऊंच आनीक कांय ना ? ... 


२५-१-७१ 
११८. आयज अवचीत् म्हाका महावीर त्यागिंचो उगडास जालो . तांणीं 
एक फावट एक खबर सांगिल्ली : 

कम्यूनल अॅवार्डच्या प्रस्नाक लागून पं . मालवीया आनी काँग्रेस हांचे 
मजगतीं मतभेद जाले आनी मालवीया काँग्रेसींतल्यान भायर सल्ले , 

कांय दिसांनी प्रांतीय सरकारांत वांटो घेवपाच्यो वेचणुको आयल्यो . त्यो 
जिंखच्यो अशे काँग्रेसीन थारायलें . मालवीयांचीय एक Independent काँग्रेस 
आशिल्ली . तिणेय वेचणुकांनी वांटो घेवपाचो बेत केलो . 

हेवटेन ब्रिटीश सरकारान कांय जमीनदारांक आनी महाराजांक एकठांय 
करून एक नवो पक्ष स्थापन केलो आनी तोय वेचणुको लढोवपाक मुखार 
सल्लो . 

काँग्रेस आनी मालवीयांचो पक्ष हांणी एक - मेकां आड उमेदवार उबे केले 
जाल्यार मतां फुटून सरकाराचो पक्ष जिंखून येता अशी परिस्थिती जेन्ना उबी 
जाली तेन्ना काँग्रेसीन आपलें चातुर्य उपयोगांत हाडपाचे येवजिलें . 

हाय कमांडान रफी अहमद किदवाइ हांचे कडेन यू . पीत काँग्रेसीक 
जिंखून हाडपाचे काम दिल्लें . तांणी त्यागींक आपोवणो धाडलो आनी तांकां 
सांगलें : ' एक काम आशिल्लें .... ' 

' कसले ? " 

' मालवीयांकडेन वचपाचें आनी सांगपाचें कि तुमचे आनी आमचे 
मतभेद फकत कम्यूनल अवार्डी पुरतेच . हेर गजालिंनी आमी एक ... आमच्या 


वेळे वयल्यो घुलो 


१५३ 

मतभेदांचो लाव आमी तिसऱ्या पक्षाक कित्याक घेवंक दिवचो १ ते परस आमी 
एका - मेकांकडेन कितेंय Understanding केल्लें बरें न्हय ? ' 

' understanding कितें म्हुण करप ? " 

' आमी मालवीयांक काय सुवातो मेकळ्यो सोडुंया ... ' किदवाइंनी 
जाप दिली . 

त्यागी मालवीयांकडेन गेले , काँग्रेस आपणाकडेन understanding 
करूंक तयार आसा म्हणपाचे समजतकूच तांणी त्यागींक म्हळे : ' तशें जाल्यार , 
फुडली उलोवणी करपाक रफी अहमदाकूच घेवन यो ... 

रफी अहमद आयले . मालवीयांनी विचाल्लें : 
' त्यागी म्हणटात तें खरें १ ... ' 
' हय ... ' 
' मागीर आमकां कितल्यो सुवातो तुमी सोडटात ! 
' तुमकां कितल्यो जाय ? " 
' पंदरा पुरो ... ' 

वीस धेयात ... ' 
मालवीयांनी मागिल्ल्यो पंदरा सुवातो . किदवाई दिवंक मुखार सल्ले वीस ! 
मागीर कितें विचारता ? understanding जालें . ज्यो सुवातो मालवीयांक 
दिल्यो थंय काँग्रेस आपले उमेदवार उबी करपाची ना म्हणपाचे थल्लें . 

काय दिसां उपरांत त्यागींगेलो फोन परतो किणकिणलो . रिसीव्हर हातांत 
घेवन त्यागी विचारूंक लागले , ' कोण ? ' 
' हांव ... रफी अहमद ... आनीक एक काम आशिल्लें ... ' 

कसले ? " 
' परतें मालवीयांकडेन वचपाचें आनी तांकां सांगपाचें कि कम्यूनल अवार्डी 
च्या प्रस्नाक लागून आमी काय जाणांनी ए . आय . सी सींत तुमकां तेंको दिल्लो . 
तो सरदार पटेलांनी पळेल्लो . तुमचे मतभेद जाल्ल्यान तुमी कांग्रेसींतल्यान भायर 
सल्ले . आमी थंयच आसात . तुमी सरदार पटेलांक वळखतात , तांकां आमचो 
राग . ' हे मनीस पातयेवपाचे न्हय ' म्हुण ते आतां आमकां कोणाक तिकेट 


. 

दिनात , तुमच्या फाटल्यान आमी उबे राविल्ल्यान आमकां काँग्रेसची तिकेट 
ना आनी आमी काँग्रेसींत आसांत म्हुण आमकां तुमची तिकेट ना . अशी 
आमची काकुळटेणी गत जाल्या . 

' कोण - कोण ते म्हुण विचाल्ले जाल्यार हांव कोणाची नांवा सांगू ? 
त्यागिंनी विचाल्लें . 

दी कोणायची नांवां . ' किदवाइंनी जाप दिली . 
बावडे मालवीय ! तांकां हे ' चातुर्य ' समजले ना . तांच्या भोळेपणाचो 
लाव घेवन काँग्रेसीन तांच्या तिकिटांचेर आपलेच लोक वेंचून हाडले . 

काँग्रेसिची ही देख आतां बाकिच्या पक्षांनी घेतल्या जावंक जाय ... 
महाजनो येन गतः स पंथः 


२६-१-७१ 
११ ९ . एका प्रस्नाची जाप म्हाका केनाच सारकी दिवंक आयली ना . तूं 
कितें करता रे म्हुण कोणेय विचाल्ले जाल्यार , ताका कितें जाप दिवची हे 
म्हाका समजना . 

केन्ना केन्ना म्हाका दिसता , ' हांव न्हिदतां , उठां , जेवतां , खातां ' 
अशीच जाप दिवन उडोवची . कित्याक , हांव खऱ्यांनीच न्हिदतां , उठां , जेवतां ; 
खातां . जिवो आसां म्हणटकूच म्हाका हे कशेंच चुकोवंक येना . म्हाकाच 
कित्याक , जिवो आशिल्ल्या कोणाकूच न्हिदप , उठप , जेवप , खावप आयजवेर 
चुकोवंक येवंक ना . 

पुणून ' तूं कितें करता रे ' ह्या प्रस्नाची जाप ही न्हय खंय . 

तशे जाल्यार मागीर , हांव व्यापार करतां , आदवोगासी करतां , वा अमके 
कडेन नोकरी करतां ही तरी ह्या प्रस्नाची जाप कित्याक आसची ? जिवो 
आशिल्ल्या मनशाक जशे न्हिदप , उठप , जेवप , खावप चुकोवंक येना तशेंच 


वेळे वयल्यो घुलो 


१५५ 


व्यापार करप , आदवोगासी करप , नोकरी करप वा असलेच कितेंय तरी करून 
जोडप हे चुकोवंक येना . न्हिदपा - उठपा वा जेवपा - खावपा इतलेच हेय 
काम सभावीक . 


मागीर आमकां तेंच जाणां जावन घेवपाची इत्सा कित्याक जाता ? आनी 
' तूं कितें करता रे ' म्हुण कोणेय विचाल्ल्यार , आमी कितें ' करून ' जोडटात 
तेंच कित्याक सांगतात ? 


' तूं कितें करता रे ' ह्या प्रस्नाक आयजवेर कोणेच ' हांव चिनी तत्त्व 
गिन्यानाचो अभ्यास करतां ' , ' आफ्रिकेंतल्या काळ्या - गोज्या लोकांच्या 
प्रस्नाचेर उपाय सोदतां ' , ' हिन्दुस्तान गुलाम करों - करों जाले ह्या प्रस्नाचो 
सोद लायतां ' असली जाप दिल्या व्हय ? कित्याक दिवंक ना ? 

न्हिदप , उठप , जेवप , खावप आनी जोडप हाच्या भायर आनी कितेंय 
तरी करपी लोक संवसारांत आसतात आनी ताकाच ते जियेवप म्हणटात हे 
ज्या देशांतल्या लोकांक खबर ना त्या देशांतल्या लोकांक जिवे तरी म्हणूक 
येत व्हय ? आमकां जियेवप म्हणटात तें कितें हे कोणेच अजून सारकें 
समजावन सांगूक ना . आमी एक तर जोडप हाकाच जियेवप मानतात वा 
( मरूंक नात म्हुण ) जिवे उरप हाका जियेवप लेखतात ! खरेपणानशी ह्या 
देशांतल्या लोकांक जियेवंकूच येना . 

इंग्लिशींत दोन उतरां आसात : एक Vocation आनी दुसरें Profes 
sion . कोशांत ह्या उतरांचो अर्थ सोदूंक गेल्यार दोनांचोय अर्थ ' धंदो ' , 
उद्योग ' वा असोच कितेंय तरी मेळटलो . 

पुणून ह्या दोनूय उतरां मजगतीं अर्थाचे नदरेन आकांताचे अंतर आसा . 
Vocation म्हळ्यार ' स्वधर्मान ' जियेवप . आनी Profession म्हळ्यार , 
जिवो उरूंक जाय म्हुण कसलोय तरी उद्योग करप , 

में काम करतकूच मनशाक ' आनंदा ' भायर दुसरें कांयच मेळना , जे 
काम केल्ल्यान ताका केन्ना पुरोच जायना , में काम करता आसतना तो तातूंत 
आपलें पुराय काळीज ओतता आनी में काम केले बगर ताच्यान राव नज 

जाता त्या कामाक मनशाचो ' स्वधर्म ' म्हणटात . काय जाणांचो स्वधर्म 
संगीतकार जावपाचो आसता . काय जाणांचो चित्रकार जावपाचो आसता ; 
काय जाणांचो आपले भोंवतणचे जिणे संबंदान येवजप ( त्या खातीर वाचप 
आनी चिंतप ) आनी ही जीण अदीक सुंदर , अदीक गिरेस्त , अदीक अर्थपूर्ण 
करपा खातीर में कितें आपणाक समजलां , मेळ्ळां वा पटलां तें दुसऱ्यांक 
सांगप ( आनी त्या खातीर , बरोवप , उलोवप , चळवळी करप ) हो स्वधर्म 
आसता . जण एकल्याचो स्वधर्म जण एकल्यानूच सोदून काडपाचो आसता . 
तो ताका मेळ्ळो म्हणटकूच तो जे भाशेन जीण जियेता ताकाच जियेवप 
म्हणटात . 

जांचो ' स्वधर्म ' आनी ' धंदो ' एक , अशे भाग्यवंत लोक संवसारांत 
आसतात . थोडे आसूत मागीर ते . केंन्ना केन्ना तांकां आपलो स्वधर्म आनी 
धंदो हांचो मेळ जुळोवन हाडटासर नाकापुरोय जाता . पुणून नाका - पुरो जाता 
म्हुण आपल्या स्वधर्माचो बळी दिवपाची पाडी वान्सा मात् तांकां केना 
जायना . ते अडचणीत लेगीत जियेतात . पुणून ' जियेतात ' . तांकां अडचणी 
मात् 

लेगीत बादनात . इतलेंच न्हय तर तांची खंतूय जायना . म्हज्या मत्तान , 
हांचेच जिणेक अर्थ आसता . 

कांय जाणांक आपलो स्वधर्म कळ्ळा पुणून तांकां ताचो आनी जिवे 
रावपा खातीर करपाच्या धंद्या'चो मेळ जुळोवंक येवंक ना , ते केन्ना केन्ना 
वेगळो धंदो करतात . पुणून आपलो स्वधर्म मात् ते सोडिनात . तांकांय म्हज्या 
मत्तान , 

जियेवंक येता . इतलेंच कि ' रहना नहीं देस बिराना है ' ह्या नेमान 
ते आपल्या ' धंद्या'च्या संवसाराकडेन ' परकी ' जाल्ले भशेन पळेतात . 
तांचेय जिणेक ' अर्थ ' आसता . 

पुणून चड - श्या जाणांक आपलो स्वधर्म खंयचोम्हणपाची जाणविकूच 
नासता ; इतलेंच न्हय तर आपणे आपलो स्वधर्म अजून सोदून काडूंक ना 
हाची खंतूय नासता . तांगेर मागीर सत्या आनी संपत कितलीय लोळू , तांकां 
जियेवंक येता अशें म्हणपाचो कोणूच धीर करचो ना . 

म्हाका जेन्ना कोणूय ' तूं कितें करता रे ' म्हुण विचारता तेन्ना म्हजें 
तकलेत येदोय व्हडलो हो सगळो वेदांत उबो रावता आनी म्हाका ताका कितें 


वेळे वयल्यो धुलो 

जाप दिवची हेच समजना . येदेय व्हडले हे सगळे ताका खंय समजावंक वचूं , 
अशें म्हाका जाता आनी मागीर हांव ताका म्हणटां : 
' तसो हांव बेकारूच आसां म्हळ्यार जाता , काय करिना ... ' 

तशें जाल्यार मागीर तूं अमकें काम कित्याक करिना १ तुका जाय 
जाल्यार हांव तें तुका मेळोवन दितां ' अशें ताणें म्हळे म्हणटकूच म्हाका 
मागीर ताका जाप दिवची पडटा : 

' तसो हांव बेकार ना ... म्हजे कडेन खूब कामां आसात . 

म्हज्यो ह्यो दोनूय जापो आयकून तो म्हज्या संबंदान कितें समज करून 
घेता जातलो , देवाक खवर ! 


३०-१-७१ 
१२०. दोन - तीन दीस हांव दिसपटये कडेन लक्षच दिवपाक पावलों ना . ह्या 
दिसांनी हांव राजकर्णाच्या जाळ्यांत बरोच घुसपलां . हांवे जाणां जावन म्हाका 
तातूंत घुसपावन घेतला . वेचणुको आयल्यात . म्हयनो - देड - म्हयनो तरी म्हाका 
उसरपत जावपाची ना आनी जालीय जाल्यार ज्या ' मुडां'त आयज वेर ही 
दिसपटी बरयत आयलां तो मूड तसोच उरत म्हणपाची खातरी ना . 
म्हाका दिसता , वेचणूको सोंपसर तरी हांवें दिसपटी बंद दवल्लेली बरी . 

तारीख पळेली . आयज तीस जानेवारी ! दिसपटी बरोवपाक हांवें 
सुरवात केल्ली ती तारीख दोन अक्टोबर आशिल्ली ! मनांत म्हळे , सुरवात 
करपाक म्हूर्त बरो मेळिल्लो . आतां मदी बंद दवरतलों जाल्यारूय म्हूर्त जाय 
तसोच आसा . हांवें हे म्हूर्त मुजरत जुळोवन हाडूंक नात . ते आपशींच जुळून 
आयल्यात . तशे ते जुळून आयिल्ले पळोवन म्हाकाच अजाप जाता ... 

घडये गांधी विशी म्हज्या मनांत जी भक्ती आसा तिकाच लागून म्हाका 
ह्या दोनूय दिसांविशीं अर्श दिसता जावंये . 


१५८ 

हरशी , पोलंच तांगेलें शताब्दि - वर्स सोंपल्या उपरांत हांवें सोपूत घेतिल्लो 
हांव गांधी हे नांव अतःपर तोंडान घेवंचो ना म्हुण . खूब बदनाम करून 
उडयला सगळ्यांनी हे नांव . म्हजे कडल्यान तरी तें आनीक बदनाम 


जावचें न्हय म्हुण 


आनी तरी आसतना गांधी संबंदान हांव जायते फावटी भक्तिभावान 
उलयलां आनी उलयतां खरों , 

पुणून 

म्हुण कितें म्हजी जीण आनी म्हजे विचार हांचो गांधींकडेन कसलोय संबंद 
लावंक येत हव्य ? ना ... येवपाचो ना . तांचे कडल्यान हांवें जायतें घेतिल्लें 
आसून लेगीत . आनी त्यांच्या संबंदान हांव भक्तिभावान उलयतां आसून लेगीत . 
ते कित्याक , काकासायबांच्या विचारांनी म्हज्या पिंडाक फाटल्या वीस वरसां 
सावन पोसवण मेळत आयल्या . तांचे कडल्यानूय हांवें जायतें घेतला . इतलें 
घेतलां कि म्हज्या विचारांतले तांचे विचार आनी म्हजे विचार म्हाका वेगळे 
काडूंक येवपाचे नात . आनी तरी आसतना काकासायबां पसुनूय हांव अजून 
कितलो - सोच पयस आसां . 

हेच दिसपटयेंत हांवें कांय कांय गजाली असल्यो बरयल्यात कि त्यो 
गांधिंच्या जावं काकासायबांच्या नांवार हांव खपोवंक लागलों जाल्यार बिरमत 
फुटली . 

म्हजेर संस्कार कोणाचेय पडिल्ले आसूं , म्हज्या विचारांची जापसालदारकी 
म्हाकाच घेवंक जाय . 

हांवें एक पळेलां 

मनशांत कितले - शेच ' हांव ' आसतात . ह्या नेमान म्हज्यांत एक विद्रोही 
आसा , एक साइत्यीक आसा . एक कवी आसा . एक सौंदर्य - रसिक आसा . 
एक चिन्तक आसा . एक समाज - सेवक आसा . एक राजकर्णी आसा . एक 
शिक्षक आसा . एक विद्यार्थी आसा . एक श्रेयार्थी आसा . आनी ह्या 
सगळ्यांक एकठांय बांदून दवरपी : आनी एकलो ' हांव ' आसा . केन्ना केन्ना 
म्हज्यांतल्या ह्या हांवां भितल्लो एकलो बाकिच्यांचेर शेक चलयता . केन्ना 

दुसरो तकली वयर काडटा . ह्या चार म्हयन्यांच्या काळांत , हांव पळेतां , म्हजे 
दिसपटयेंत केन्ना एकल्यान तकली वयर काडल्या जाल्यार , केन्ना दुसऱ्यान , 

रवीन्द्रनाथ केन्ना केन्ना वॉल्ट विटमन्ची खबर सांगताले . ती काका 
सायबांच्या तोंडांतल्यान हांवें जायते खेपो आयकल्या . विटमनाक खंय कोणे 
एकल्यान म्हळे : ' तूं असो कितें रे बांबा ? आयज एक उलयता , फाल्यां 
दुसरें . ' विटमनान जाप दिली : ' अशें ? म्हाका ही खबरूच नाशिल्ली . तशें 
जाल्यार मागीर म्हणचें पडटलें : म्हज्यांत हांव एकलों ना . म्हज्यांत 
कितले - शेच हांव आसात म्हुण . I contain multitudes . ' 

महाका दिसता , सगळ्यांच्याच बाबतींत अशें घडटा जावंक जाय , आमी 
सगळेच a bundle of contradictions आसतात जावंक जाय . 

तरी आसतना ह्या वेगळ्या वेगळ्या ' हांवां ' भितर एके तरेचो एकचार 
आमकां घडोवन हाडचोच पडटा . ह्या आंतरिक एकचाराकूच Integrity 
म्हणटात . ती म्हज्यांत थोडीभोव आसुंये 

एक गजाल म्हाका मान्य करचीच पडटली 

म्हज्या म्हाकाच वळखुपाक ही दिसपटी म्हाका खूब उपकरा पडल्या . ती 
सुरू केल्ली हांवें ' पळून ' वचपी विचारांक ' बांदून ' दवरपा खातीर . उपरांत , , 
म्हाका कळूक दिनासतना , तिणे वेगळे रूप घेतलें-- म्हजे विचार घांसून - पुसून 
काडपाचें . मदीं मदीं खंड जरूय पडलो तरूय चार म्हयने हांवें तिच्या सांगा 
तांत काडले आनी म्हाका तिचो हो सांगात खब मानवल्लो . 

आयज दुसऱ्या कामांत हांव घुसपलां , पुणून परतो तिचो सांगात घेवपाक 
हांव रोखडों येतलों म्हणटां . 

पळोवंया . 


* 


* 


सोपयतना 


म्हाका दिशिल्लें 

वेंचणुको सोंपल्या उपरांत हांव ही दिसपटी परती हातात घेतलों 
आनी वर्स सोंपसर तरी बरयतलों म्हुण . 

पुणून आतां चार म्हयने जाले , तो ' मुडू'च परतो येवंक पावंक 
ना . कितले दीस म्हुण ताची वाट पळोवं ? 

निमाणे येवजिलें 

जोडिल्लो दुडू खर्चुन उडोवंचो तशें बरयल्ले सगळे छापून मेकळो 
जावं . 

दुडवां भाशेन बरपूय खेय घोळूक जाय . 

छापिल्लें बरोवप आनीक कांय दिवं नाका . पुणन बरोवप्याक एक 
वस्त जोडून दिता ती म्हळ्यार वाचण्यांची इरागत . 

हे दिसपटयेन कोणायच्या काळजांत - इल्ली - शी जावं मागीर ती 
म्हाका सुवात जोडून दिली जाल्यार 

त्या काळजाकडेन म्हज्या काळजाचें दाट नातें जोड्रंक मेळचे अशें 
म्हाका मनापसन दिसता . कोणे एकल्यान म्हळां 

It is chance that makes brothers , but hearts that 
make friends . 

आनी हांव खऱ्यांनीच मानपी : 
" इरागती सारकी व्हड जोड दुसरी ना ... " म्हुण . 


* 


* 


* 


